

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

شکل و صورت اور خوراک و پوشاک میں

أَسْوَةٌ رَسُولِ
صَلَّى اللَّهُ عَلَيْهِ وَسَلَّمَ

مولانا فضل الرحمن دیکھوٹی

مکتبہ رشیدیہ، ۳۲، شاہ عالم مارکیٹ، لاہور

۲۹۷۶۹۹۲۱

۳۸ فص

۱۹۸۰

نام کتاب _____ اُسوۃ رسول
نام مصنف _____ مولانا فضل الرحمن دہرکوٹی
تعداد _____ ایک ہزار
طابع _____ وفاق پریس لاہور
ناشر _____ مکتبہ رشیدیہ لینڈ لاہور
قیمت _____ ساڑھے سات روپے

بار اول اکتوبر ۱۹۶۳ء

نذرانہ

اس صاحبِ مخلقِ عظیم اور مرقعِ احسن تقویم کی خدمت میں لَوْلَاكَ
 لَمَا خَلَقْتَ الْاَفْلَاكَ كَانَا جِيس كَسْمِر مَبَارَك پَر اَوْ شَفَاعَتِ كُبْرَى
 كَا سَهْرَا جِيس كِي مَقْدَس پِيشَانِي پَر مَزِين هِي تَا كِه وَه رَحْمَتُهُ لِلْعَالَمِينَ
 شَفِيع الْمُنْذِبِينَ مِيرِي - مِيرِي وَالدِّ مَرْحُوم مَوْلَانَا مُحَمَّد عَبْدُ اللّٰهِ صَاحِب
 دِهْر كُوٹِي اُو دِه مَارِي اَجَاب وَ مَتَعَلِقِينَ كِي شَفَاعَتِ فَرْمَايِيں -
 كَر قَبُولِ اَنْتِز بِي عَز وَ شَرَفِ

سرسرِ حشر آپ ہی کو میرا دل صدائیں دے گا
 اگر آپ دیکھ لیں گے میری آبرو ہے گی

دوسری نذرانہ

۵۵۵۵۵

فہرستِ عنوانات

نمبر شمار	عنوان	صفحہ	نمبر شمار	عنوان	صفحہ
۱	ٹائٹیل		۱۱	بالوں کی تزیین و تدوین	۲۹
			۱۲	بالوں میں مانگ نکالنا	۳۱
۲	نذرانہ		۱۳	ریش مبارک میں اسوہ حسنہ	۳۲
۳	فہرستِ عنوانات		۱۴	داڑھی بڑھانا سنتِ رسول	۳۵
۴	عرسِ ناشر		۱۵	ہی نہیں حکمِ خداوندی ہے	
۵	وضاحت			داڑھی بڑھانا رواجی نہیں ایک	۳۶
۶	گزارشِ اولین			دینی امر ہے	
۷	پیش مقصد		۱۶	داڑھی بڑھانا شعراِ اسلام ہے	۳۷
۸	باب اول		۱۷	داڑھی کے متعلق اسوہ صحابہؓ	۳۹
	اسوہ رسولؐ شکل و صورت میں	۲۵	۱۸	شعائرِ دین سے ہماری غفلت	۳۹
۹	صورتِ مبارک میں اسوہ حسنہ	۲۶		اور بے عملی کے اسباب	
۱۰	سر کے بالوں میں سنتِ نبوی	۲۷			

صفحہ نمبر	عنوان	صفحہ نمبر	صفحہ نمبر	صفحہ نمبر
۶۵	نظافت پسندی	۳۳	۴۳	۱۹
۶۶	لباس شہرت	۳۴	۴۳	۲۰
۶۶	پیرے کو پیوندگانا مسنون ہے	۲۵	۴۵	۲۱
۶۷	صوفیانہ لباس	۳۶	۴۶	۲۲
۶۸	آپ کا آخری لباس	۳۷	۴۸	۲۳
۶۸	سادگی کی اتہار	۳۸	۵۰	۲۴
۶۹	ریشمی لباس سے اجتناب	۳۹	۵۱	۲۵
۷۱	کافرانہ لباس کی ممانعت	۴۰	۵۵	۲۶
۷۲	خوڑوں کیلئے ریشمی لباس کا ہواز	۴۱	۵۵	۲۷
۷۳	رسالتآب کا پسندیدہ لباس	۴۲	۵۶	۲۸
۷۵	آپ کا نہیں مبارک	۴۳	۵۷	۲۹
۷۸	آپ کے مخراب و نامخراب رنگ	۴۴	۶۱	۳۰
۷۹	آپ کے ناپسندیدہ رنگ	۴۵	۶۲	۳۱
۸۱	آنحضرت صلی اللہ علیہ وسلم کا لباس استعمال کرنا	۴۶	۶۷	۳۲

صفحہ	عنوان	نمبر شمار	صفحہ	عنوان	نمبر شمار
۱۰۲	عامہ اور شملہ کی روایات	۶۱	۸۳	بوشرٹ کا حکم	۴۷
۱۰۶	عامہ شریف کی لبائی	۶۲	۸۴	بیتہ رسول کے وسیلے سے شفا طلبی	۴۸
۱۰۶	پگڑی ٹوپی کے اوپر باندھنا	۶۳	۸۶	لباس پہننے کی دعا	۴۹
	مسنوں پر علیحدہ تھپیں		۸۶	لباس پہننے والے کے لئے دعا	۵۰
۱۰۷	خالی ٹوپی پہننے کا ثبوت اور اس کی ہیئت	۶۴	۸۷	قیص کا دایاں بازو پہلے پہنا جائے	۵۱
			۸۷	تہ بند اور پاجامے میں سنت نبوی	۵۲
۱۰۹	پگڑی کی ظاہری افادیت	۶۵	۸۸	لنگی شریف کا طول و عرض	۵۳
۱۰۹	ہیٹ کی قباحت	۶۶	۸۹	لنگی کہاں تک باندھنا مسنون ہے	۵۴
۱۱۰	عورتوں کے لئے پردہ کا حکم	۶۷	۹۱	لنگی باندھنے کی کیفیت	۵۵
۱۱۲	پردہ کی روایات	۶۸	۹۲	عورت کا دامن کہاں تک ہو	۵۶
۱۱۵	عورتوں کیلئے باریک لباس کی گراہت	۶۹	۹۳	تشبہ کے متعلق ایک اصولی بحث	۵۷
۱۱۷	اندھوں سے بھی پردہ ضروری ہے	۷۰	۹۸	پتلون ایک مکروہ لباس	۵۸
۱۱۹	بجڑوں اور اوپاش عورتوں سے بھی پردہ ہے۔	۷۱	۱۰۰	عامہ مبارک کی سنت	۵۹
			۱۰۱	سنت کے متعلق ایک ضروری بحث	۶۰

صفحہ	عنوان	صفحہ	عنوان	صفحہ	
۱۵۸	سنتِ رسول کی حمیت	۸۶	۱۲۱	انگوٹھی کی سنت	۷۲
۱۶۲	کھانے کے بعد کی دعائیں	۸۷	۱۲۲	انگشتری رسول کی سنت	۷۳
۱۶۵	کھانے میں برکت اور بے برکتی	۸۸	۱۲۳	انگوٹھی کس ہاتھ اور کس انگلی میں پہنی جائے	۷۴
۱۶۸	حضور علیہ السلام کی روٹی اور	۸۹	۱۲۴	جائز اور ناجائز انگوٹھی	۷۵
	سنگی معیشت کا بیان		۱۳۰	انگوٹھی کا حکم	۷۶
۱۷۰	محمد رسول اللہ والذین معہ کی	۹۰	۱۳۱	نعلین مبارک	۷۷
	سنگی گزران کے حالات		۱۳۲	نعلین شریقیں کی تصویر	۷۸
۱۷۲	حضور علیہ السلام کی گزراوقات	۹۱	۱۳۳	جو تا پہننے کی کیفیت	۷۹
۱۷۶	صحابہ کرام کی گزراوقات	۹۲	۱۳۴	خانہ اطہر	۸۰
۱۸۲	رسول اکرم صلی اللہ علیہ وسلم کے	۹۳	۱۳۰	حضور علیہ السلام کا بستر	۸۱
	سالن اور دوسری مرغوبات کا بیان		۱۳۵	باب سوم	
۱۸۸	پیروں کی ذمہ داری	۹۴	۱۳۶	اسوہ رسول خورد و نوش میں	۸۲
۱۹۲	سیدہ عائشہ رضی اللہ تعالیٰ عنہا	۹۵	۱۳۷	خوراک میں اسوہ رسول	۸۳
	کی فضیلت		۱۵۰	سیرت انبی سے اقتباس	۸۴
				کھانے کے آداب	۸۵

صفحہ	عنوان	نمبر شمار	صفحہ	عنوان	نمبر شمار
۲۱۹	ساقی کے لئے منتخب ہے کہ وہ اپنے	۱۰۷	۱۹۷	بکریاں چرانے کی حکمت	۹۶
	ہاتھ سے پلانا شروع کرے			اسلامی مساوات	۹۷
۲۲۱	چکیرا گاریا چلو سے پانی پینا ممنوع ہے	۱۰۸	۲۰۲	میزبانی اور کھانے پلانے کی ضرورت	۹۸
۲۲۲	آنحضرت صلی اللہ علیہ وسلم کا پسینہ پینا	۱۰۹	۲۰۴	حقوق العباد کی اہمیت	۹۹
۲۲۲	دودھ کی تعریف	۱۱۰	۲۰۷	ہمانی کے آداب	۱۰۰
۲۲۳	نبینہ کا بیان	۱۱۱	۲۴۰	پینے کے آداب	۱۰۱
۲۲۵	شراب خانہ شراب	۱۱۲	۲۱۱	پانی پلانے کا ثواب	۱۰۲
۲۲۷	شراب کا وبال دنیا اور آخرت میں	۱۱۳	۲۱۳	چاندی کے برتنوں میں کھانے	۱۰۳
۲۳۰	شراب کی وجہ سے دس آدمی لعنتی	۱۱۴		پینے کی ممانعت	
	ہو جاتے ہیں		۲۱۴	تین سانس میں پینا مسنون ہے	۱۰۴
۲۳۲	شراب کے بارے میں ایک غلط فہمی کا ازالہ	۱۱۵	۲۱۶	کھڑے ہو کر پینا خلاف سنت ہے	۱۰۵
۲۳۶	گزارشِ آخریں	۱۱۶	۲۱۷	آبِ نِزَم اور وضو کا پچا ہوا پانی رو قبیلہ	۱۰۶
	وفا	۱۱۷		کھڑے ہو کر پینا مسنون ہے	

عرضِ ناشر

ڈیڑھ صد سالہ انگریزی غلبہ و تسلط نے اذہان و قلوب کو کچھ اس قدر مسخ و
 مسحور کر دیا ہے کہ ہم نے شعوری غیر شعوری طور پر شکل و صورت اخلاق و کردار میں
 بہت سی ایسی حرکات و سکنات اور عادات کو اپنا شعار بنا لیا ہے جو ہماری دیرینہ قومی
 روایات اور ملی جذبات کے سراسر خلاف ہے مسلمان مسلمان کی عزت آبرو کا محافظ
 ہوتا ہے حضور نبی کریم صلی اللہ علیہ وسلم کا ارشاد گرامی ہے۔

المسلم من سلم المسلمون من لسانہ و یدہ۔ مسلمان وہ ہے جس
 کی زبان اور ہاتھ سے مسلمان محفوظ رہیں۔ اس حدیث کو سہل مٹے رکھ کر اسلامیاں
 پاکستان کی حالت زار کا مطالعہ کیجئے اور سوچئے کہ ہم کون تھے اور کیا ہو گئے۔ ایک
 وقت تھا جب حجاج بن یوسف گورنر کوفہ و بصرہ کا ظلم مشہور تھا۔ مگر اپنے ظلم و عدوان
 کے باوجود جب اس نے سینکڑوں میل دور ایک مسلمان عورت کی فریاد سنی جو
 غیرت مسلم کو سندھ میں پکار رہی تھی تو حجاج جیسے ظالم نے اپنے اوپر اس وقت
 تک کھانا پینا حرام کر لیا تھا جب تک کہ اس نے رات بھر والی سندھ کی سرکوبی

کے لئے شکر روانہ نہ کر دیا اور یہ بات تاریخ کے صفحات پر حجاج بن یوسف کی ملی غیرت اور محافظِ عصمت و آبرو ہونے کا ثبوت پیش کرتی ہے اس ایک واقعہ سے اندازہ لگایا جاسکتا ہے کہ جب حجاج جیسے سفاک کا اس بارے میں یہ حال تھا تو دوسرے عادل و نیک حکمران اس بارے میں کتنے شدید جذبات رکھتے ہوں گے۔

تہذیب مغرب کی گورنہ تقلید میں ہم اس تذرا اندھے ہو چکے ہیں کہ بے حیائی و بے حیائی کے جواز میں دلائل پیش کرنے سے بھی شرماتے اور علی الاعلان ایسی تقریریں ہوتی اور تحریریں تھپتی ہیں کہ جن کو سن کر بے اختیار علامہ اقبال کا یہ شعر زبان پر جاری ہو جاتا ہے۔

اٹھا کر پھینک دو باہر گلی میں نئی تہذیب کے انڈے ہیں گندے

یہ شعر کسی مولوی یا شیخ کا کہا ہوا نہیں ہے بلکہ مفکر مشرق اور شاعر اسلام کا

ہے۔ جن کے کلام کو مدعیانِ تہذیب نو حرفِ آخر کے طور پر پیش کرتے ہیں۔ اور

یہ شعر بھی کسی خانقاہ کے مسند نشین یا کسی دینی مدرسہ و مکتب کے فارغ التحصیل کا

نہیں ہے بلکہ مسلم یونیورسٹی علیگرہ کے گریجویٹ ظفر علی خاں کا ہے۔

تمہذیبِ نو کے منہ پر وہ تھپڑ رسید کر

جو اس حرامِ زادی کا حلیہ بگاڑ دے
 ان دو بزرگوں کے اشعار کو بطورِ حوالہ و سند اس لئے پیش کیا گیا ہے کہ
 مولوی یا مولویوں کے حلقہ کا کوئی آدمی نازک اندامانِ تمہذیبِ مغرب کو کوئی
 بات کہے تو ان لوگوں کے دماغوں کے پٹ کھل جاتے ہیں اور بے تحاشہ
 علماء و مشائخ کو مسکے بند گالیوں سے تو اذنا شروع کر دیتے ہیں ورنہ مولوی بیچارے
 میں اتنی تاب کہاں ہے جو ایسی کہہ سکے جو علامہ اقبال اور ظفر علی خاں کہہ گئے
 ہیں بات کسی جگہ کی ہو رہی ہو اور کسی موضوع پر ہو رہی ہو ملک کی غربت کا سوال
 ہو یا مسئلہ کشمیر۔ افغانستان کی دشمنی دوستی کی بات ہو یا مشرقی پاکستان کے طوفان
 کی ہر پھر کر نزلہ مولوی پر گرتا ہے۔

حضرت سلیمان علیہ السلام نے ملکہ سبا کو پیغام بھیجا کہ میں اللہ کا نبی ہوں کفر و
 شرک کو چھوڑ کر اسلام کی راہ اختیار کرو۔ ملکہ نے اپنے وزراء اور امراء سے شورہ کیا تو
 انہوں نے کہا کہ ہم طاقت و دبدبے کے مالک ہیں کیوں جھکیں، ملکہ نے کہا نہیں
 ان الملوك اذا دخلوا قرية افسدوها وجعلوا اعزة اهلها اذلة کہ بادشاہ
 جب کسی قریہ میں داخل ہوتے ہیں فساد برپا کرتے ہیں اور وہاں کے معزز لوگوں کو

ذلیل بنا دیتے ہیں میں آزماتی ہوں کہ آیا سلیمان بادشاہ ہے یا نبی۔ علامہ اقبالؒ نے
اس آیت کا شعروں میں مفہوم ادا کیا ہے۔

آبتاؤں تجھ کو رمز آیتہ ان الملوک

سلطنت اقوام غالب کی ہے اک جادوگری

خواب سے بیدار ہوتا ہے ذرا محکوم اگر

پھر سلا دیتی ہے اس کو حکمران کی ساعری

بالکل یہی کچھ انگریزوں نے برصغیر ہندوستان میں کیا، ہم نے ان تمام باتوں کو قبول کر لیا

جن کو صاحب بہادر نے قبول کرنا چاہا اور اس بات کا قطعاً احساس نہ کیا اور نہ اب

تک ہے کہ ہم کیا کر رہے ہیں۔ اب انگریزوں کی جگہ امریکینوں نے لے لی ہے اور

ہمارے ملک میں دھڑا دھڑا امریکہ سے کتابیں درآمد کی جا رہی ہیں اور ان کا ترجمہ

ہو رہا ہے کہ جس کا کھاؤ اس کے گن گاؤ۔ ہر دو نمرے تیسرے ماہ امریکہ کے کسی

نہ کسی رسالہ میں حضور علیہ الصلوٰۃ والسلام کی فرضی تصاویر، ہرزہ برائی اور صحابہ کرامؓ کے

متعلق بے ہودہ گوئی کا مظاہرہ ہوتا رہتا ہے اور ہم پھر بھی امریکین علم و ادب کو ترقی کی معراج

سمجھ کر سر آنکھوں پر رکھ رہے ہیں۔

اس بات پر کوئی دلیل لانے کی ضرورت نہیں کہ اسلام اپنی تعلیم اور عمل کے لحاظ سے (وہ عمل جو نسلاً بعد نسلاً وراثتاً تو اترے سے ہم تک پہنچا ہے) ایسا مکمل اور اعلیٰ ہے کہ دنیا کا کوئی "ازم" اس کے قریب بھی نہیں پہنچ سکتا۔ یہ علییہ بات ہے کہ مسلمانوں نے غیروں سے مرعوب ہو کر اسے نظر انداز کر رکھا ہے۔ ملت کے تشخص میں شکل و صورت اور خوراک و لباس کا بھی اتنا ہی دخل ہے جتنا دوسرے اعمال و افعال کا جو اسلام نے ہر مسلمان کے لئے ضروری قرار دیئے ہیں۔ — عزیز محترم حافظ فضل الرحمن سلمہ اللہ تعالیٰ نے اس بارے میں دنیا کے اکمل ترین انسان کا اُسوہ حسنہ پیش کیا ہے خدا انہیں جزائے خیر دے اور اپنے گرامی قدر والد ماجد کے نقش قدم پر چلنے کی توفیق دے جن کے متعلق ہمارا یقین ہے کہ وہ "مرد مومن" کی سچی تصویر تھے۔

عمر السلام

وضاحت

شروع شروع میں میں نے اس کا التزام کیا تھا کہ ہر روایت کو بحوالہ کتاب لاوی نقل کروں لیکن جب کام ذرا آگے بڑھا تو بار بار حوالہ کتاب مجھے بے فائدہ نظر آیا اول تو اس لئے کہ میں اس کتاب کو تحقیق و تنقید کے مواد کے طور پر پیش نہیں کر رہا تھا بلکہ میرا مقصد و عطا و ارشاد کے نقطہ نگاہ سے اول سے آخر تک یہی تھا کہ روایات کا ایک ایسا ذخیرہ جمع کر دیا جائے جس سے مسلمانوں کو تعبیر سیرت و صورت میں مدد ملے اور حضرت رسالت مآب صلی اللہ علیہ وسلم کے اسوہ حسنہ کے بعض ضروری گوشے ان کے سامنے آجائیں تاکہ اگر یہ لوگ اپنے روزمرہ کو اس سانچے میں ڈھالنا چاہیں تو کسی واضح خاکے کی غیر موجودگی ان کے لئے عذر نہ بن سکے۔ ظاہر ہے کہ اس مقصد کے لئے کتابی حوالہ جات کی بھرمار کرنا ایک غیر ضروری چیز تھی۔ دوسرے اس لئے کہ میں نے اپنے آپ کو پابند کر لیا تھا کہ متعلقہ مواد کے لئے میں صحاح ستہ سے باہر نہ جاؤں گا پھر جب اس حدود بندی میں مجھے کچھ تشنگی کا احساس

کو دیکھو تو دوسرے سے لے کر پاؤں تک ایک مکمل انگریز نظر آئے گا۔ ظالم انگریز
ظاہری لحاظ سے تو چلا گیا مگر معنوی اور روحانی لحاظ سے اپنی اتنی اولاد یہاں چھوڑ
گیا ہے جو انگریز کے مشن کو خود انگریز سے بھی بڑھ کر کامیاب بنانے کے لئے
کافی رزاقی ہے۔

اب انگریز بہادر کی تربیت سے اتنے غلام احمد قادیانی غلام احمد پرویز
اور ڈاکٹر فضل الرحمن پیدا ہو گئے ہیں کہ اسلام کی مقدس تعلیمات کو مستح کرنے
اور احادیثِ رسولؐ سے مسلمانوں کو برگشتہ کرنے کے لئے نہ کسی انگریز کی ضرورت
رہی ہے نہ کسی شیطان کی یہ صورتِ حالات بہر درمند باخیرت مسلمان کیلئے
انتہائی تکلیف دہ ہے میں بھی ایک عرصہ سے اسے دیکھ دیکھ کے کڑھتا رہتا
تھا۔ پھر میرے دل میں خیال آیا کہ نوجوان نسل کی یہ بے راہ روی اور یہود و
نصارے کی اندھا دھند پیروی کہیں اس وجہ سے نہ ہو کہ سیرتِ نبوت اور اسوۂ
رسالت کا کوئی واضح خاکہ ان کے سامنے نہیں۔ تب میں نے ارادہ کر لیا کہ
رسالت مآب صلی اللہ علیہ وسلم کی مبارک شکل و صورت اور پاکیزہ خوراک و پوشاک
کی ایک مفصل تصویر کتابی شکل میں ان کے سامنے پیش کروں تاکہ یہ فریب خوردہ
شاہین بانی اسلام کی اس مقدس اور لاثانی سیرت و صورت کو اپنی آنکھوں سے

دیکھ سکیں جسے پروردگار عالم نے اپنی پسند کے مطابق بنایا اور تمام انسانیت کے لئے نمونہ قرار دیا۔ یہ بھولے بھٹکے امتی اپنے پیغمبرِ آخر الزمان سید و خاتمِ مرسلان حضرت محمد مصطفیٰ صلی اللہ علیہ وسلم کے اسوۂ حسنہ سے روشناس ہو جائیں جس کے سانچے میں ڈھل کر کبھی یہ خود فاریح عالم بن گئے تھے مجھے یقین ہے کہ آج بھی اگر مسلمان کا ضمیر بیدار ہو جائے اس کے سمندرِ غیرت کو ہمیز کر دیا جائے تو یہ پھر وہی غیر فانی کارنامے سرانجام دے سکتا ہے جن سے سارا یورپ ایشیا بلکہ تمام غیر مسلم اقوام حیرت زدہ ہی نہیں انگشت بندھاں ہو گئی تھیں۔

کیوں گرفتارِ طلسمِ پیچ مقداری ہے تو

دیکھ تو پوشیدہ تجھ میں شوکتِ طوفاں بھی ہے

میں نے آنحضرت صلی اللہ علیہ وسلم کی سیرتِ طیبہ کے صرف ان تین گوشوں کا

انتخاب اس لئے کیا ہے کہ ہر خاص و عام اور جاہل و تعلیم یافتہ کا زیادہ تر ابتلا

انہی باتوں میں ہے۔

کیا وہ مسلمان جو اپنی سیرت و صورت کی خوبی اور اخلاق و کردار کی پاکیزگی کی

وجہ سے خلافتِ البیہ کا حق دار تھا اس کی گراوٹ اور ذلت و رذالت اس سے

زیادہ بھی ہو سکتی ہے۔

وائے گریس امر وز بوز و فردائے
 اسے پروردگار تو دنیا کے تمام مسلمانوں کو عموماً اور پاک و ہند کے
 مسلمانوں کو خصوصاً سیرت و کردارِ محمدی کا عامل بنا۔
 وصلی اللہ تعالیٰ علی محمد و آلہ وصحبہ و ازواجہ و اتباعہ

اجمعین

تہذیبِ حاضر کے لداوہ جوانوں کے نام

علامہ اقبال علیہ الرحمۃ کا پیغام

ترے ہونے میں افرنگی ترے قالین میں ایرانی

لہو مجھ کو رلاتی ہے جوانوں کی تن آسانی

امارت کیا شکوہ خسرو می بھی ہو تو کیا حاصل

نہ زورِ حیدری تجھ میں نہ استغنائے سلمانی

نہ ڈھونڈا اس چیز کو تہذیبِ حاضر کی تجلی میں

کہ پایا میں نے استغنائے معراجِ سلمانی

عقابی روح جب بیدار ہوتی ہے جوانوں میں

نظر آتی ہے ان کو اپنی منزل آسمانوں میں

نہ ہو نومید، نومیدی زوالِ علم و عرفاں ہے

امیدِ مردِ مومن ہے خدا کے رازدوانوں میں

نہیں تیر الشیمین قصرِ سلطانی کے گنبد پر تو شاہیں ہے بسیر کر پہاڑوں کی چٹانوں میں

بِسْمِ اللّٰهِ الرَّحْمٰنِ الرَّحِیْمِ

پیش مقصد

پروردگارِ عالم نے نوعِ انسانی کی تخلیق اس غرض سے فرمائی ہے کہ انسان اس خاکدانِ عالم میں آکر اپنی زندگی مستعار کے شیب و روزِ نشاءِ الہی کے مطابق گزارے۔ وہ اپنی ہر جس و حرکت میں ہر سکون و فرار میں ہر قول و فعل میں چال ڈھال میں شکل و صورت میں خوراک و پوشاک میں چلت پھرت میں رہن سہن میں بیداری و خواب میں بچپن جوانی اور بڑھاپے میں فقر و فاقہ میں ناز و نعمت میں اجنبی اور اسیری میں ریاست اور بادشاہی میں عبادات و معاملات محبت و موذت میں نفرت و وحشت میں یعنی زندگی اور موت کے ہر موڑ پر وہ فرمانِ خداوندی کا پابند ہو حکمِ الہی پر عمل پیرا ہو۔ یادِ حق میں مصروف و مشغول ہو۔ یہی وہ مقصدِ تخلیق ہے جس کو قرآنِ پاک نے ان الفاظ میں بیان فرمایا ہے: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ کہ میں نے جنوں اور انسانوں کو صرف اور صرف اپنی

عبادت کے لئے پیدا کیا ہے۔ مگر اس منشاء الہی کی تکمیل فرمانِ خداوندی کی
تعمیل حکیم ربانی کا اتباع۔ یا الہی میں اشتغال۔ اور عیدیتِ کاملہ کا مظاہرہ علوم و
جہول انسان سے اس وقت تک ناممکن تھا جب تک کہ اس کے سامنے کوئی
عملی تصویر اور مثالی نمونہ نہ ہوتا خداوند تعالیٰ نے انسان کو اپنی منشا کی عملی
تصویر اور اپنی پسند کا مجسم نمونہ دکھانے کے لئے اپنے نگار خانہ تخلیق کے
شاہکار کائناتِ انسانی و ملک کے در شہوار سید الانبیاء والمرسلین محبوب
رب العالمین حضرت محمد مصطفیٰ احمد مجتبیٰ صلی اللہ علیہ وسلم کو مبعوث فرمایا
اور ان کی کتابِ زندگی کی تالیف، تصنیف، تبویب اور تزیین و تہذیب میں
قلمِ قدرت کی ساری ندرت کاریاں ختم کر ڈالیں۔ اس بات کو قرآن پاک
نے ان الفاظ میں ادا کیا ہے۔ لَقَدْ كَانَ لَكُمْ فِي رَسُولِ اللَّهِ أُسْوَةٌ
حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا بَلَّغْنَاكُمْ
واسطے رسول اکرم صلی اللہ علیہ وسلم کی شخصیت میں زندگی گزارنے کا بہترین
نمونہ موجود ہے خصوصاً اس شخص کے لئے جو خداوند تعالیٰ سے ملاقات اور
روزِ قیامت کے حساب و کتاب پر یقین رکھتا ہو اور ذکرِ الہی اس کا اڑھنا بچھونا
بن گیا ہو۔ اس لحاظ سے نبی اکرم صلی اللہ علیہ وسلم کی ذاتِ بابرکات ہر وقت

۱۹۹۰

مسلمان کے پیش نظر رہنی چاہیے اور آپ کی کتاب زندگی کے چمکتے ہوئے
اوراق کو اپنے لئے مشعلِ راہ سمجھنا چاہیے تاکہ ہم تمام بنی نوع انسان آنحضرت
صلی اللہ علیہ وسلم کی حیاتِ طیبہ اور آپ کی سیرت و کردار کی روشنی میں اپنے عمل
کی ان راہوں پر چل سکیں جو ہمیں منشاءِ الہی اور مریضیاتِ خداوندی کی منزل تک
پہنچا سکیں اَللّٰهُمَّ وَقِفْنَا لِذٰلِكَ اَوْ مَا كُنَّا لَنَهْتَدِيْ لَوْلَا اَنْ هَدَاَنَا اللّٰهُ۔

نبی اکرم صلی اللہ علیہ وسلم کی مثالی زندگی کے سینکڑوں نہیں ہزاروں گوشے
ہیں جن کا استیعاب تو بڑے بڑے وقتوں میں بھی ناممکن ہے۔ اس لئے وقت
کی ضرورت کے لحاظ سے اس وقت آپ کی سیرتِ طیبہ کے صرف تین گوشوں کو
اجاگر کرنا مقصود ہے کیونکہ عامۃ الناس بالخصوص ہمارے بدیہ نسل نے اس وقت
انہی تین باتوں کو نظر انداز کر کے اپنی شکل و صورت کو مسخ کیا۔۔۔۔۔
— اور اپنی خوراک و پوشاک کو بگاڑ لیا ہے جس کے نتیجے میں ہماری قومی
خودداری بے نام و نشان ہو گئی اور ہم دنیا کی ذلیل ترین قوموں کی گندی تہذیب
اور لعنتی تمدن کے غلام بے دام بن گئے۔۔۔


۱۹۴۴

کبھی اسے نوجوان مسلم تدر بھی کیا تو نے
وہ کیا گردوں تھا تو بس کا ہے اک ٹوٹا ہوا تارا

۲۴

بَابِ اَوَّلِ

اَسْوَدِ رَسُوْلِ



تَشْكَلِ وَصُوْرَتِ مَيْنِ

صورتِ مبارک میں اسوۂ حسنہ

نبی اکرم صلی اللہ علیہ وسلم کی صورتِ اطہر آپ کی کسی اور وہی خوبیوں کی وجہ سے حسن و جمال کا مرقع تھی۔ شکلِ مبارک اتنی پاکیزہ چہرہ انور اتنا منور جبین مقدس اتنی روشن اور خند و خال ایسے لطیف اور پرکشش تھے کہ جو دیکھتا بس دیکھتا ہی رہ جاتا۔ بار بار دیکھنے کو جی چاہتا مگر عربِ حسن کی وجہ سے مگر دیکھنے کی ہمت نہ ہوتی تھی۔

عین وصال میں مجھے حوصلہ نظر نہ تھا

گر چہ بہانہ سچو رہی میری نگاہ بے ادب

شکلِ مبارک کی یہ خوبیاں پروردگارِ عالم نے آپ کو وہی طور پر عطا فرمائی

تھیں۔ اس لئے ہم لوگ ان کی ریس کرنے اور انہیں اپنانے کے پابند نہیں

اور نہ ہی وہیات میں کسی سے مماثلت پیدا کی جاسکتی ہے۔ ہمارا موضوع بحث

آپ کی وہ اختیاری خوبیاں ہیں جنہیں آپ نے اپنے لئے یا امتِ مسلمہ کے لئے

امرِ خداوندی کے مطابق موزوں سمجھ کر اختیار فرمایا اور بسا اوقات لوگوں کو بھی

ان کی تعمیل کرنے کا حکم دیا۔ جیسے سر مبارک پر پٹے یا چہرہ انور پر واڑھی کار کھنا اور

مونچوں کا کٹوانا یا سر پر عامہ باندھنا ٹوپی پہننا اور پیٹھ کے دائیں ہاتھ سے کھانا پینا وغیرہ

سر کے بالوں میں سنت نبوی

آج کل انگریزی طرز کے بودے رکھنے کا عام رواج ہو گیا ہے جو ہماری تہذیب پر انگریزی تہذیب و تمدن کے غلبے کا اثر ہے۔ بچے بوڑھے اور جوان سبھی اس فیشن اور ترقی پسندی سمجھ کر اختیار کر رہے ہیں حالانکہ اس قسم کا بودا احکام رسول کی صریح خلاف ورزی ہے۔ آنحضرت صلی اللہ علیہ وسلم کا فرمان ہے کہ یا تو سارے سر پر بال رکھو یا سارے سر کے بال منڈوا دو۔ (مسلم بحوالہ مشکوٰۃ ص ۳۸۰)

سر کے کچھ حصے پر بال رکھنے اور باقی سر سے منڈوا دینے کو آپ صلی اللہ علیہ وسلم نے فرماتے تھے جیسے حضرت عبداللہ ابن عمر رضی اللہ عنہما سے روایت ہے کہ آنحضرت صلی اللہ علیہ وسلم نے قزع سے منع فرمایا ہے۔ لوگوں نے پوچھا قزع کیا ہے تو آپ نے فرمایا سر کے کچھ حصے کے بال تو منڈو اور باقی رکھے جائیں (ابن ماجہ ص ۲۶۷) اب دیکھئے بودے میں یہی سورت ہوتی ہے کہ گردن اور کانوں کے اوپر سے چوٹی تک بال ہلکے کروائے جاتے ہیں اور باقی سر پر پورے رکھے جاتے ہیں۔ یہ سنت نبوی اور طریقہ اسلاف کی مخالفت ہے خود آنحضرت صلی اللہ علیہ وسلم نے عام طور سے سر پر پورے بال رکھے ہیں جن کی مقدار وقتاً فوقتاً گھٹتی بڑھتی رہی ہے

زمعائل بشریہ رندہ ص ۲۵

حضرت انس رضی اللہ تعالیٰ عنہ سے نقل کیا ہے کہ حضور علیہ السلام کے بال نصف کانوں تک تھے۔

حضرت عائشہ رضی اللہ تعالیٰ عنہا فرماتی ہیں کہ حضور علیہ السلام کے بال کانوں کی نو سے ذرا نیچے تک اور کندھوں سے ذرا اوپر تک تھے (خصائل برشائل ص ۲۵) برادر ابن عازبؓ فرماتے ہیں کہ میں نے حضور علیہ السلام کے بال کندھوں کو چھوتے ہوئے دیکھے خصائل برشائل ص ۲۶

شیخ الحدیث حضرت مولانا حمزہ زکریا مدظلہ کے بقول چند مرتبہ آپ کا سر کو بالکل منڈوا دینا بھی ثابت ہے جیسا کہ حضرت عبداللہ بن جعفر کہتے ہیں کہ حضرت جعفرؓ کی شہادت کے بعد تین دن تک تو سوگ منانے سے منع نہیں فرمایا اس کے بعد (یعنی چوتھے دن) آنحضرت صلی اللہ علیہ وسلم ہمارے گھر تشریف لائے اور فرمایا کہ آج کے بعد میرے بھائی پر ہرگز نہ رونا پھر آپ نے فرمایا میرے بھتیجے میرے پاس لاؤ عبداللہ کہتے ہیں کہ ہم سب کو آپ کی خدمت میں پیش کیا گیا گویا کہ ہم چھوٹے چھوٹے چوزے تھے پھر آپ نے فرمایا کہ نائی کو بلاؤ جب وہ آگیا تو آپ نے حکم دیا کہ سب بچوں کے سر مونڈ دو چنانچہ اس نے ہمارے سر مونڈ

یہاں آنحضرت صلی اللہ علیہ وسلم نے خود حکم دے کر بچوں کے سر منڈوائے
 ہیں اسی طرح حضرت علی رضی اللہ عنہ سے ثابت ہے کہ وہ اپنا سر منڈوایا کرتے تھے اور
 حضور صلی اللہ علیہ وسلم نے ان کو منع نہیں فرمایا۔ (امداد الفتاویٰ ج ۲ ص ۲۱۳) اس سلسلہ
 میں حضرت علی رضی اللہ عنہ کا یہ مقولہ بھی مشہور ہے **وَمِنْ ثَمَّ عَادِيْتِ رَأْسِي** یعنی اس
 دن سے میں نے اپنے سر سے دشمنی اختیار کر لی جب سے میں حضور علیہ السلام سے
سُنَاكَ تَحْتَ كُلِّ شَعْرَةٍ بنا ہے کہ ہر بال کے نیچے جنابت ہے یعنی اس دن سے
 مستقل طور پر منڈوانا شروع کر دیا اس بنا پر سر کے بالوں کے متعلق مقدار کے
 لحاظ سے آں حضرت صلی اللہ علیہ وسلم کی چار مستقل سنتیں ہوئیں (۱) نصف
 کانوں تک (۲) کانوں اور کندھوں کے درمیان تک (۳) کندھوں تک (۴) بالکل
 منڈو دینا۔ چار مستقل سنتیں ہونے کی وجہ سے عمل میں خوشگوار توسع ثابت ہو گیا
 تاکہ جس کو ان چاروں طریقوں میں سے جو نسا طریقہ زیادہ پسندیدہ ہو اسی پر عمل
 کر لے عمل میں اتنی وسعت بل جانے کے بعد بھی اگر کوئی شخص سنت رسول کو
 چھوڑ کر یہود و نصاریٰ یا کافروں اور مشرکوں کی سنت اختیار کرے تو اس کو بدعتی
 کے سوا کیا کہا جاسکتا ہے۔

بالوں کی تزئین و تدبیر

جہاں آپ سر مبارک پر بال رکھنے کے عادی تھے وہیں ان کی سنائی اور

تذیبین کا بھی خیال رکھتے تھے نہانا دھونا تو آپ کا معمول تھا ہی اس کے علاوہ
گاہے گاہے آپ بالوں میں کنگھی بھی کر لیا کرتے تھے لیکن ہر وقت کنگھی چوٹی کرنے
کو آپ ناپسند فرماتے تھے جیسے خصائل بر شمائل ص ۲۸ میں حضرت عبد اللہ بن معقل سے
روایت ہے کہ حضور اقدس صلی اللہ علیہ وسلم کنگھی کو منع فرماتے تھے مگر گاہے
گاہے کر بھی لیا کرتے تھے۔ گاہے سے مراد معمولاً تیسرا دن ہے۔ یعنی ایک دن
کے ناغے سے کنگھی کر لینا مناسب ہے۔ یہ تشریح تاضی عباسیؒ سے منقول ہے
بحوالہ شمائل ص ۲۸ اور حدیث شریف میں جو عتباتاً یعنی گاہے کا لفظ آتا ہے اس
سے اس کی گنجائش نکلتی ہے۔ اسی طرح بالوں کو تیل لگانا بھی آپ کا معمول
تھا۔ کیونکہ اس سے سر کی خشکی بھی دور ہوتی ہے اور بال بھی سنوزے رہتے ہیں
حضرت انسؓ سے شمائل میں منقول ہے کہ حضور اقدس صلی اللہ علیہ وسلم
اپنے سر مبارک پر اکثر تیل کا استعمال فرماتے تھے اور دائی شریف میں اکثر
کنگھی کیا کرتے تھے اور اپنے سر پر ایک کپڑا ڈال لیا کرتے تھے جو تیل کے
کثرت استعمال سے ایسا ہوتا تھا جیسے تیل کا کپڑا خصائل بر شمائل ص ۲۸ یعنی
دوسرے کپڑوں کو آلودگی سے بچانے کے لئے سر پر ایک قسم کا غلاف ڈال
لینے تھے۔ تاکہ دافر تیل اس میں جذب ہو جائے اور دوسرے کپڑوں کو

تر نہ کر سکے سبحان اللہ فوائدِ دینی کے ساتھ آپ نے مصلحتِ جسمی کو بھی نظر انداز نہیں فرمایا اگر آپ بال رکھتے مگر ان کی صفائی نہ کرتے یا ان میں لنگھی نہ کرتے یا ان میں تیل نہ لگاتے تو اصولِ صحت اور حقوقِ مصاحبت کے کتنا خلاف ہوتا ابو داؤد شریف میں ہے کہ آنحضرت صلی اللہ علیہ وسلم نے ایک شخص کے بال بھیرے ہوئے دیکھے تو آپ نے بال سنوار لینے کا اشارہ فرمایا وہ شخص بال درست کر کے جب دوبارہ سامنے آیا تو آپ نے فرمایا کیا یہ صورت بہتر نہیں ہے نسبت اس کے کہ کوئی شخص اس طرح بال بھیرے ہوئے آئے جیسا کہ شیطان ہو۔

مالک بحوالہ مشکوٰۃ ص ۳۸۲

حضرت ابو ہریرہ سے روایت ہے کہ جس شخص کے بال ہوں تو اسے چاہیے

کہ ان کا کراہ کرے (ابو داؤد بحوالہ مشکوٰۃ ص ۳۸۲)

بالوں میں مانگ نکالنا

شروع شروع میں آپ مشرکین کی مخالفت اور اہل کتاب کی موافقت

کرنے کے لئے مانگ نہیں نکالتے تھے لیکن آخر کار جب مشرکین نیست و نابود

ہو گئے اور ان سے موافقت کا سوال باقی نہ رہا تو آپ نے مانگ نکالنا اپنا

معمول بنالیا یہ مضمون شمائل میں حضرت ابن عباسؓ سے منقول ہے عورتوں

کی طرح لمبے لمبے بال رکھنے کو آپ ناپسند فرماتے تھے جیسے آج بھی بعض مانگ
 اور فقیر لمبی لمبی جٹیں رکھتے ہیں جو کندھوں سے بھی نیچے تک بھری رہتی ہیں۔
 آنحضرت صلی اللہ علیہ وسلم نے ان کو منحوس قرار دیا ہے جیسے ابن ماجہ ۲۶۷
 میں داؤل ابن حجر کا واقعہ اس کی دلیل ہے وہ کہتے ہیں کہ رسول کریم صلی اللہ
 علیہ وسلم نے میرے لمبے لمبے بال دیکھے تو فرمایا ذناب ذناب یعنی ناپسندیدگی
 اور نحوست کی طرت اشارہ فرمایا حضرت داؤل کہتے ہیں کہ میں آپ کی نشا سمجھ گیا اور
 جاتے ہی بال چھوٹے کر لئے تو آپ نے اس کی تحسین فرمائی۔

حجاج بن حسان کی بہن حضرت مغیرہ کہتی ہیں کہ حجاج ابھی چھوٹا ہی تھا کہ ہم حضرت
 انسؓ کے پاس گئے حجاج کے سر پر دو میڈھیاں یا بٹوڑے تھے بٹے ہوئے تھے
 انہوں نے اس کے سر پر ہاتھ پھیرا اور برکت کی دعا دی اور فرمایا کہ ان کو کٹوا دو کہ یہ تو
 یہودیوں کی طرز ہے۔ ابوداؤد بحوالہ مشکوٰۃ ص ۳۸۲

اس سے معلوم ہوا کہ لمبی لمبی جٹیں یا زلفیں رکھنا حضور علیہ السلام یا حضرت علیؓ
 کی سنت نہیں بلکہ یہ تو یہودیوں کی نقالی ہے جو صراحتاً ممنوع ہے۔

ریش مبارک میں اسوۂ حسنہ پر

داڑھی مومن کا نور مرد کی زینت اسلام کا شعار انبیاء کی سنت اور رسول اکرم

صلی اللہ علیہ وسلم کا اسوۂ حسنہ ہے اس بنا پر مسلمان کا داڑھی جیسی مقدس اور
 پر فضیلت چیز سے عاری ہونا انتہائی بدقسمتی کے علاوہ اس کی شانِ اسلام کے خلاف
 ہے لیکن آج کل داڑھی منڈانے کی وبا اتنی عام ہو گئی ہے کہ داڑھی رکھنے والے افراد
 معاشرے میں ایک قسم کے اچھوت بن گئے ہیں مگر آنسریں ہے انہی اچھوتوں کو کہ معاشرے
 کی ساری مخالفتوں کے باوجود بھی فرمانِ رسول کے مطابق یہ لوگ سوشلزمینڈوں کا ثواب
 پار ہے ہیں آپ کا ارشاد گرامی ہے مَنْ أَحْيَا سُنَّتِي عِنْدَ فُسَادِ أُمَّتِي فَلَهُ أَجْرٌ
 مِثْلَ قَوْمِ شِهَابٍ یعنی میری امت کے بگڑ جانے کے وقت جس نے میری کسی سنت کو
 زندہ کیا (یعنی ماحول کے مخالف ہونے کے باوجود مضبوطی سے اس پر عمل کیا) اس کے
 لئے سوشلزمینڈوں کا ثواب ہے نبی اکرم صلی اللہ علیہ وسلم کے چہرہ انور پر بھر پور داڑھی
 تھی۔ قاضی عیاض رحمہ کی تصنیف شفا میں یہ روایت مذکور ہے كَانَتْ أَلْحِيَّةُ
 تَمْلَأُ صَدْرَهُ - شفا، قاضی عیاض بحوالہ حلیۃ اللہ ص ۱۰۰ آپ کی ریش مبارک اتنی گھنی اور
 بھر پور تھی کہ سینہ اظہر کو بھر دیتی تھی كَتْ أَلْحِيَّةُ کے الفاظ امام ترمذی نے بھی حلیۃ شریف
 کے ذیل میں نقل کئے ہیں کہ آپ گھنی داڑھی والے تھے۔ خصائل برشمال ص ۱۰۰
 علامہ محمد ہاشم سندھی نے اپنی بیاض میں حضرت عمرو بن شعیب کی روایت سے
 شرعاً شریعت الاسلام کے حوالہ سے ایک حدیث نقل فرمائی ہے جس کے الفاظ یہ ہیں

إِنَّهُ صَلَّى اللَّهُ عَلَيْهِ وَسَلَّمَ كَانَ يَأْخُذُ مِنْ لِحْيَتِهِ طَوَّلًا وَعَرَضًا إِذَا زَادَ
 عَلَى الْقُبْضَةِ - شرح شریعتہ الاسلام ص ۲۹۸ بحوالہ دائرہ صی کی شرعی حیثیت ص ۸۷
 یعنی رسول اللہ صلی اللہ علیہ وسلم کی دائرہ صی مبارک جب چار انگل سے زائد ہو جاتی
 تھی تو آپ لبائی اور چوڑائی میں کسی قدر کتر لیا کرتے تھے اس حدیث شریف سے
 جہاں مسلک احناف کے مطابق مقدار قبضہ سے زائد کو کٹا دینے کی اجازت بلکہ
 استحباب ثابت ہوتا ہے وہیں یہ بھی معلوم ہوا کہ آنحضرت صلی اللہ علیہ وسلم کی
 ریش مبارک کم از کم چار انگشت تو ضرور ہوتی تھی اور جب اس سے زائد ہو جاتی
 تھی تو آپ کتر دیتے تھے امام ترمذی نے اگرچہ ما زاد اعلی القبضۃ کی زیادتی
 نقل نہیں فرمائی تاہم تعامل صحابہ تعامل تابعین اور تعامل امت سے اس زیادتی کی
 توثیق ہو جاتی ہے دائرہ صی سے متعلق عام احادیث ماضی استمراری کے صیغوں سے
 نقل ہوئی ہیں جس سے معلوم ہوتا ہے کہ یہ کوئی ایک آدھ دفعہ کا واقعہ نہیں بلکہ یہ تو
 آپ کی سنت دائمہ اور عادت مستمرہ تھی۔ کتاب الآثار الامام محمد بن محمد بن ابی حنیفہ
 عن شہیم عن ابن عمر یہ روایت موجود ہے إِنَّهُ كَانَ يَقْبِضُ عَلَى اللَّحْيَةِ ثُمَّ يَقْضُ
 مَا تَحْتَ الْقُبْضَةِ - بحوالہ دائرہ صی کی شرعی حیثیت ص ۸۵ یعنی حضرت عبداللہ بن عمر
 دائرہ صی مبارک کو مٹھی میں پکڑ کر جو نیچے بچی ہوتی اسے کاٹ دیتے عاشق سنت رسول

حضرت ابن عمر کا یہ فعل خلاف سنت رسول نہیں ہو سکتا۔ پس معلوم ہوا کہ حضور علیہ السلام کی ریش مبارک کم از کم چار انگل ضرور ہوتی تھی اس سے زائد کو آپ کٹا دیتے ہوں گے جس سے زندگی کی روایت کا عقدہ بھی حل ہو گیا کہ آپ ریش مبارک کو طول و عرض سے چھانٹ لیتے تھے یعنی مٹھی بھر سے زائد ہو جانے کے بعد۔

داڑھی بڑھانا سنت رسول ہی نہیں حکم خداوندی ہے۔

عام طور پر یہ سمجھا جاتا ہے کہ داڑھی رکھنا یا بڑھانا سنت رسول ہے رکھ لیں تو ثواب ہے نہ رکھیں تو گناہ بھی کوئی نہیں آئندہ جو روایت نقل ہو رہی ہے اس سے ثابت ہوتا ہے کہ آپ کا داڑھی رکھنا اور رکھنا عادت عرب یا تقاضائے طبعی کے ماتحت نہ تھا بلکہ اس کا منشا حکم خداوندی تھا۔

باز ان گورنرزمین کے داڑھی منڈے سفیر جب دربار رسالت میں پہنچے تو آپ کو ان کی منڈی ہوئی داڑھی اور بڑھی ہوئی مونچھیں دیکھ کر سخت صدمہ ہوا اور فرمایا تمہاری ہلاکت ہو تمہیں کس نے کہا ہے کہ ایسی مکروہ شکل بناؤ انہوں نے کہا ہمارے رب یعنی بادشاہ کسریٰ نے آپ نے فرمایا لیکن مجھے تو میرے رب نے داڑھی بڑھانے اور مونچھیں کٹوانے کا حکم دیا ہے۔ داڑھی کی قدر و قیمت ص ۳۸

اس سے معلوم ہوا کہ دائرہ منڈانے والا رسالتاً صلی اللہ علیہ وسلم کی نگاہوں سے اتنا گر جاتا ہے کہ آنحضرت صلی اللہ علیہ وسلم اس شخص کی طرف دیکھنا بھی گوارا نہیں فرماتے۔ دائرہ منڈانے عشاقِ رسول کو اس سے سبق لینا چاہیے مبادا میدانِ حشر میں آنحضرت صلی اللہ علیہ وسلم چہرہ انور کو ان کی طرف سے پھیر لیں تو پھر ان لوگوں کا ٹھکانا کہاں ہوگا۔

گرے جو آسماں سے اس کا بیج جاتا تو ممکن ہے

تزی آنکھوں سے گر کر زندگی موہوم ہے ساقی

اسی طرح یہ بھی معلوم ہوا کہ دائرہ منڈانے کا حکم آپ نے اپنی طرف سے نہیں دیا بلکہ حکم تو خدا کا ہے اور آپ اس حکم خداوندی کو نافذ کرنے والے ہیں لہذا سنت سمجھ کے اسے ترک کر دینا حکیم الہی کو نہ مانتے کے مترادف ہے اسی طرح طبقات ابن سعد میں یہ حدیث موجود ہے کہ امرتني ربي باعقادٍ لحياتي وقصص شواربي يعني مجھے میرے رب نے حکم دیا ہے کہ اپنی دائرہ منڈانے اور مونچھیں کتر واؤں۔ طبقات بحوالہ دائرہ منڈانے کی قدر و قیمت ص ۳۶

دائرہ منڈانے واجب نہیں ایک دینی امر ہے۔

درنثور میں یہ روایت ہے کہ بڑی بڑی مونچھوں اور منڈی ہوئی دائرہ منڈانے

والا ایک مجوسی خدمتِ اقدس میں حاضر ہوا تو آپ نے اس کی مکروہ شکل کی طرف اشارہ فرماتے ہوئے پوچھا کہ یہ علیہ کیوں بگاڑ رکھا ہے تو اس نے کہا یہ تو ہمارا دین ہے اس پر آپ نے فرمایا کہ ہمارے دین میں تو یہ حکم ہے کہ مونچھیں کٹائی جائیں اور داڑھی بڑھائی جائے۔ (درغشور) تو معلوم ہوا کہ داڑھی بڑھانا صرف رواجِ عرب یا عادتِ رسول ہی نہیں بلکہ دینِ اسلام کا ایک اہم مسئلہ ہے جسے شعائرِ اسلام کہنا چاہیے کیونکہ رسول اللہ صلی اللہ علیہ وسلم کے ارشادات سے معلوم ہوتا ہے کہ آپ نے داڑھی بڑھانے اور مونچھیں کٹوانے پر اتنا زور اس لئے بھی دیا تھا کہ اس سے جو سیوں یہودیوں نصرانیوں اور کفار و مشرکین کی مخالفت کرنا مقصود تھا اور جس چیز کو دوسرے مذاہب کے بالمقابل بطور نشان کے اختیار کر لیا جائے وہ مذہبی شعار ہوتا ہے۔

داڑھی بڑھانا شعائرِ اسلام ہے:-

مونچھیں کٹانے کا شعائرِ اسلام ہونا، ہونا تو اس حدیث سے ثابت ہوتا ہے
 قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ لَمْ يَأْخُذْ مِنْ شَارِبِهِ فَيَلِّسْ مِنَّا
 (ترمذی) یعنی جس نے اپنی مونچھیں نہ کٹوائیں وہ ہم میں سے نہیں ہے مطلب

یہ ہے کہ وہ مسلمان نہیں سمجھا جائے گا کیونکہ اس کا پہرہ اسلامی نشان کے مطابق نہیں۔ واڑھی بڑھانے اور مونچھیں کٹوانے دونوں کے مشترکہ شعارِ اسلام ہونے پر یہ حدیث مضبوط دلیل ہے۔

○ عَنْ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ خَالِفُوا الْمُشْرِكِينَ وَفِرُوا إِلَهُي وَاحْفُوا الشَّوَارِبَ وَفِي رِوَايَةٍ عَنِ ابْنِ هُرَيْرَةَ خَالِفُوا الْمُجُوسَ (بخاری ص ۵۷ ج ۲)

یہ دونوں روایتیں بخاری اور عینی میں منقول ہیں یعنی حضرت عبداللہ بن عمرؓ رسول کریم صلی اللہ علیہ وسلم سے روایت کرتے ہیں کہ آنحضرت صلی اللہ علیہ وسلم نے فرمایا کہ واڑھی بڑھا کر اور مونچھیں بڑھنے سے کتر کر مشرکین کی مخالفت کرو اور حضرت ابو ہریرہؓ کی روایت میں ہے کہ مجوسیوں کی مخالفت کرو۔ تو گویا واڑھی بڑھانے اور مونچھیں کٹانے کا حکم اسلام نے اس لئے دیا ہے تاکہ بڑھی ہوئی واڑھی اور کٹی ہوئی مونچھیں اسلام کا نشان بن جائیں اور دیکھتے ہی واڑھی والا شخص یہودیوں اور مجوسیوں سے ممتاز ہو جائے یہی فائدہ حاصل کرنے کے لئے مذاہب میں اپنے اپنے شعار مقرر کئے جاتے ہیں اس لئے واڑھی کا شعارِ اسلام ہونے میں کوئی شبہ نہیں اور اس کے برعکس واڑھی مٹانے اور مونچھیں بڑھانے کو شعارِ کفر ہی قرار

ویا جائے گا کیونکہ یہ ان کا نشان ہے۔

داڑھی کے متعلق اسوۂ صحابہؓ۔

فتح القدر میں حضرت عمرؓ کے متعلق لکھا ہے کہ آپ کی داڑھی بڑی ہوتی تھی اور مٹھی بھر سے زائد کو ترا دیا کرتے تھے۔ تاریخ ابن کثیر میں حضرت عثمان غنیؓ کے متعلق منقول ہے کہ کان کبیرا للعبیۃ یعنی آپ بڑی داڑھی والے تھے۔ فتح القدر میں حضرت ابو ہریرہؓ کے متعلق بھی ہے کہ آپ کی داڑھی بڑی تھی اور آپ چار انگل سے زائد کو کٹوادیتے تھے اتحاق السعدۃ میں ہے کہ یہ بات تو پہلے گزر چکی ہے کہ نبی کریم صلی اللہ علیہ وسلم گھنی داڑھی والے تھے اسی طرح حضرت ابو بکرؓ کی داڑھی بھی گھنی ہوتی تھی مگر حضرت عثمانؓ کی داڑھی پتلی اور لمبی تھی اور حضرت علیؓ کی داڑھی تو اتنی جو بڑی اور بھیلی ہوتی تھی کہ اس نے آپ کے کندھوں کے درمیان سینہ مبارک کو بھر رکھا تھا۔ (اتحاق السعدۃ شرح ایامہ ج ۲ ص ۲۲۶)

شعائر دین سے ہماری غفلت اور بے عملی کے اسباب

صحابہ کرام رضی اللہ تعالیٰ عنہم کے بعد دور تابعین سے لے کر ہندوستان میں انگریزوں کی آمد تک داڑھی رکھنے پر پوری امت کا تعامل تھا۔ ہندو اور جاٹ اگرچہ

واڑھی منڈاتے تھے مگر مسلمان چونکہ حکمران قوم کے افراد تھے اس لئے وہ ہندوؤں
 جاٹوں اور دیگر کافر اقوام کی تہذیب سے مرعوب نہ تھے واڑھی رکھنے کو شرافت اور
 معزز ہونے کی علامت سمجھا جاتا تھا اس لئے کبھی مسلمان کے واڑھی منڈوا دینے کا
 سوال ہی پیدا نہیں ہوتا تھا۔ یہ تو انگریزوں کے ناپاک قدموں کی نحوست ہے جب
 سے وہ ہندوستان میں حکمران ہو کر آئے انہوں نے اسلام کے فرزندوں سے بارہ
 سو سالہ تاریخ کا انتقام لینے کے لئے ان کی تہذیب و تمدن کو ان کے قیٹن و کلچر کو
 ان کے علوم و فنون کو ان کے دین و مذہب کو ان کے عقائد و خیالات کو بگاڑنے اور
 مسلمان قوم کو نام کے سوا باقی ہر لحاظ سے کافر و ملحد بنا دینے کا ایک زبردست پروگرام
 بنایا اور اس غرض سے اپنی حکومت کی پوری مشینری وقف کر دی یورپ سے پوری
 منگوائے ان کی مشینریاں قائم کیں جنہوں نے ہسپتالوں سکولوں کالجوں ہسپتالوں
 جلسوں مناظروں اور جعلی بوتلوں کے ذریعہ مسلمانوں کو اپنے دین حنیف سے منحرف
 کرنے کے لئے ایڑھی چوٹی کا زور لگایا درس گاہوں میں ایسا نصابِ تعلیم رائج کیا
 جس سے مسلمانوں کی نوجوان نسل نام کے لحاظ سے تو گو مسلمان رہی۔ مگر دل و دماغ
 ذہن و فکر سوچ بچار شکل و صورت خوراک و پوشاک اور رہن سہن کے لحاظ سے
 پوری انگریز بن گئی۔ یہی لارڈ میکالے کی سکیم تھی جو اس انگریزی نصاب کا اولین مصنف

تھا اس نے بر ملا کہا تھا کہ ہمارا مقصد یہ ہے کہ ایسا نصابِ تعلیم تیار کریں جسے پڑھ کر مسلمان خواہ انگریز تو نہ بن سکیں مگر مسلمان بھی نہ رہیں افسوس مسلمانوں کی سیاہ بختی کی وجہ سے دشمنانِ اسلام کی یہ سیکیم پوری ہو کر رہی اور انگریز تو چلا گیا مگر انگریز کا لگایا ہوا یہ ختمِ صحبتِ خوب پھل پھول رہا ہے اس زبورِ تعلیم سے آراستہ نوجوان اپنے آباؤ اجداد کو احمق اپنی تہذیب و تمدن کو جاہلیت اپنے علوم و فنون کو ملائیت اور اپنے

تاریخی کارناموں کو حوادث اور افسانے سمجھ رہا ہے۔ آہ

وہ فربِ خورد شاہیں جو پلا ہو کر گسوں میں

اسے کیا زبر کہ کیا ہے رہ درسم شاہبازی

انگریزی حکومت کے جاو و شتم کو دیکھ کر انگریز قوم کے تعیشِ اپند معاش کا مشاہدہ کر کے اور انگریزی سکولوں کالجوں میں تعلیم پا کر مسلمان نوجوان اتنا عجب شکست خوردہ اور احساسِ کمتری میں مبتلا ہو گیا کہ انگریز اور یورپ سے تعلق رکھنے والی ہر فضول و دراپہائے شے میں اسے اپنی کامیابی و ترقی نظر آنے لگی اور اس کی سرگھٹیا اور کینی ادا کو یہ اپنے لئے ذریعہٴ نجات اور وسیلہٴ فوز و فلاح سمجھنے لگا۔

آج اگر یہ ظاہری طور پر ہم آزاد ہیں لیکن ہماری نئی بود اور نوجوان نسل ذہنی

اور فکری لحاظ سے بری طرح یورپ و امریکہ کی غلامی میں مبتلا ہے یہ اسی کا اثر ہے کہ

انہوں نے سر سے ٹوپی اتار لی تو ہم نے عمامہ اتار دیا انہوں نے سر پر بودے رکھے
تو ہم نے بھی اس بودے پن کو قبول کر لیا انہوں نے دائرہ سے نجات حاصل کی تو
ہم نے بھی جڑوں کی طرح دائرہ منڈوا کے اطمینان کا سانس لیا۔ انہوں نے شلوار چھوڑ
کر پتلون پہنی تو انتہائی شرمناک لباس ہونے کے باوجود ان کی نقالی میں ہم نے بھی اپنی
شلوار اتار دی انہوں نے اپنے مذہبی شعار کے طور پر شبیہ صلیب کو ذرا تراش خراش
کر کے ٹائی کی صورت میں گلے میں باندھا تو ہم نے بھی غلامی اور پھانسی کا یہ پھندا ہنسی
خوشی اپنے گلے میں ڈال لیا انہوں نے مذہب کو انفرادی معاملہ قرار دے کر قومی اور
اجتماعی طور پر سائنسی ترقی کو اپنا مطمح نظر بنایا تو ہم نے سائنسی ترقی کو تو نظر انداز کر دیا
مگر مذہب اور قابل احترام مذہبی شخصیات کو اپنی تضحیک اور استہزاء کا نشانہ بنایا
نتیجہ ہمارے مذہب ہماری تاریخ ہمارے کلچر اور ہماری قوم سے وہ خوفناک
انتقام جو عیسائی اور یہودی تیرہ صدیوں میں نہ لے سکے وہ ہمارے اس فریب خوردہ
شاہین یعنی بہکی ہوئی نوجوان نسل سے کچھلے بیچاس برس میں لے لیا یہ
زمانے کے ستم تو سہہ ہی لیتے عزیزوں کے کرم نے مار ڈالا
یہ سلسلہ خدا کے مہینے رک جائے ورنہ خطر ہے کہ یورپ و امریکہ والے تو
مادر زاد نگے ہونے اور شاہراہوں اور پارکوں میں برسر عام جنسی و طبیعتہ سرانجام دینے

میں بڑا فخر محسوس کرتے لگے ہیں کبھی اسی طرح ہمارے نوجوان بھی ان انسان نما چوپایوں
 کے ڈگر پر چل کر شرم و حیا اور دین دھرم کو خیر باد نہ کہہ دیں۔ اَعَاذَنَا اللّٰهُ مِنْهَا
 ہے تہذیبِ فرنگی کا یہ تحفہ کہ انسانوں کو جہواں کر کے چھوڑا

داڑھی کی تعریف :-

عربی میں داڑھی کو لُحْيِيَّة کہتے ہیں اور لُحْيِيَّة دراصل نچلا جبڑا ہے تو گویا پھر سے
 کے جو بال نچلے جبڑے کے بالمقابل ہوں گے تحقیقاً تو وہی داڑھی کی تعریف میں
 آئیں گے اور جو بال اس حد سے خارج ہیں۔ وہ داڑھی کی تعریف سے بھی خارج
 ٹھہریں گے پس بالائی جبڑے پر جو بال ہیں وہ چونکہ داڑھی نہیں اس لئے ان کے
 مقدارینے یعنی خط بنا لینے میں کوئی حرج نہیں لیکن اگر یہ خیال کرتے ہوئے خط بھی
 نہ بنوایا جائے کہ خط بنوانا حضور اکرم صلی اللہ علیہ وسلم سے ثابت نہیں تو بے شک
 یہ بھی ثواب کا باعث ہوگا۔

داڑھی کی مقدار لمبائی میں :-

داڑھی بڑھانے کے متعلق حدیث شریف میں پانچ قسم کے الفاظ ملتے ہیں

اَعْفُوا - اَوْفُوا - اَرْجُوا - وَفِرُوا - ان کے معنی دائری رکھنے کے نہیں
 بلکہ دائری بڑھانے کے ہیں تو گویا ان سب کا مشترکہ مفاد یہی ہے کہ دائری کو اپنی طبعی
 حالت پر بڑھنے دیا جائے جہاں تک بھی وہ بڑھتی جائے جیسا کہ علامہ نووی نے
 شرح مسلم میں اسی سے ملتے جلتے الفاظ لکھے ہیں ان الفاظ کی بنا پر یہ دعویٰ
 لاریب کیا جاسکتا ہے کہ اگر بعض آثار صحابہ سے مٹھی بھر سے زائد دائری کو کتر دینا
 ثابت نہ ہو جاتا تو مقدار قبضہ سے زائد کتر دینا بھی ویسے ہی حرام ہوتا جبکہ اس سے
 کم کترانا حرام ہے اس میں شک نہیں کہ ٹچلے جبرے کے اوپر جتنے بال ہیں خواہ
 ایک چاول کی مقدار میں ہوں یا کم و بیش اندروٹے ننت انہیں دائری کہنا صحیح
 ہے لیکن دائری رکھنا کوئی لغت عرب کا حکم نہیں بلکہ یہ تو اللہ تعالیٰ اور اس کے
 رسول کا حکم ہے جو آپ نے حضرات صحابہ کرام رضی اللہ تعالیٰ عنہم کو دیا اس لئے اس
 حکم کی تعمیل کے لئے ہمیں رسول خدا صلی اللہ علیہ وسلم اور آپ کے صحابہؓ کے
 عمل کو دیکھنا ہوگا کہ انہوں نے کس طرح اس حکم کی تعمیل کی۔ جب اس نظر سے ہم
 تاریخ کو دیکھتے ہیں تو ہمیں بلا خوف تردید اس دعویٰ کی پوزیشن حاصل ہوجاتی
 ہے کہ زمانہ رسول میں نہ دور صحابہ میں اور نہ ہی عصر تابعین میں کسی بھی شخص کی
 دائری مٹھی بھر سے کم ثابت نہیں کی جاسکتی تو گویا خیر القرون کی پوری تاریخ ایسی

ایک بھی جزئی پیش کرنے سے قاصر ہے جس سے دو حاضر کے بعض مفکرین کو کچھ بہار مل سکتا اور کسی درجے میں ان کی بات رہ جاتی تو جو داڑھی مٹھی بھر سے کم ہے اسے فیشن تو کہا جاسکتا ہے خود فریبی بھی کہہ سکتے ہیں مگر وہ شرعی داڑھی نہیں جس سے آنحضرت صلی اللہ علیہ وسلم کے فرمان کی تعمیل ہوتی ہو اس لئے داڑھی منڈانے اور مقدارِ مشیت سے کم کو کترانے میں حقیقتاً کوئی فرق نہیں فرمانِ رسولؐ کی خلاف ورزی کرتے ہیں دونوں یکساں مجرم ہیں فاسق و فاجر ہونے کا جو حکم داڑھی منڈانے والے پر عائد ہوگا وہی کترانے والے پر بھی منطبق ہوگا اور جس طرح داڑھی منڈا امامت کرانے کے لحاظ سے نااہل ہے اور اس کے پیچھے نماز مکروہ تحریمی ہے اسی طرح داڑھی کترانے والا بھی ناقابلِ امامت ہے اس کے پیچھے فرض نماز اور تراویح صحیح نہیں ہوتی۔

داڑھی منڈوانے اور کترانے کا حکم :-

داڑھی کو چار انگل کی مقدار تک بڑھانا واجب ہے اور اس سے کم کرنا کترا کے یا منڈا کے عملی طور پر حرام ہے۔ منڈانے یا کترانے کو مکروہ تحریمی کہنا صرف اس وجہ سے ہے کہ اس کا ثبوت نصِ قرآنی سے ثابت نہیں بلکہ صرف احادیثِ رسولؐ

سے ہے ورنہ عملی طور پر اس کے حرام ہونے میں کوئی شبہ نہیں کیونکہ آنحضرت صلی اللہ علیہ وسلم کے تاکید و احکامات کی صریح خلاف ورزی ہے جنہیں آپ نے الفاظ بدل بدل کر مختلف پیرایوں میں ارشاد فرمایا اور خود اپنے اور صحابہؓ کے عمل سے اس کی تصدیق کی دائرہ منڈواتے یا کترانے والے شخص کی امامت بھی مکروہ تحریمی ہے ایسے شخص کے پیچھے پڑھی ہوئی نماز واجب الاعدادہ ہے خواہ فرض ہو یا نماز تراویح ایسے حافظ کے پیچھے تراویح پڑھنے کی بجائے کسی ایسے شخص کے پیچھے تراویح پڑھ لینا اولیٰ ہے جو خواہ قل ہو اللہ کے ساتھ تراویح پڑھائے مگر اس کا پہرہ سنت رسول سے مزین ہو اگر کسی مسجد میں ایسا امام مقرر ہے تو اہل محلہ پر لازم ہے کہ وہ اس کو علیحدہ کر کے کسی عامل سنت کو امام مقرر کریں ورنہ سب گنہگار ہوں گے اگر ابتداءً کسی کو امام مقرر کرنا ہو تو دیگر شرائط کے ساتھ ساتھ یہ بھی دیکھا جائے گا کہ اس کی دائرہ مقدار سنوں سے کم تو نہیں اگر کم ہو یا بالکل ندارد ہو تو ایسے شخص کا امام مقرر کرنا بالکل ناجائز ہے۔ (مقتبس از فتاویٰ رشیدیہ ص ۲۹۲ و ۲۹۴ و ۲۹۶)

دائرہ منڈواتے ہے۔

جن قدرتی چیزوں کی وجہ سے اللہ تبارک و تعالیٰ نے عورت کے بالمقابل

مرد کو اتنی باز نخواستہ سے ان میں سے ایک دائی بھی ہے۔ چاہیے تو یہ تھا کہ مردانگی کی اس قدرتی سند کو بڑے فخر کے ساتھ محفوظ رکھا جاتا مگر ہوتا یہ ہے کہ مردوں کی اکثریت دائی منڈوا کر عورتوں میں ملنا چاہتے ہیں دائی مونچھ منڈوا کر آج کے مرد اس قدر عورتوں کے مشابہ ہو جاتے ہیں کہ اسب ان کے سرس پر عورتوں کی طرح خاصے لمبے لمبے بال نظر آنے لگے ہیں
 دونوں کے سروں پر برابر کٹے ہوئے بال اور آج کل تو مردوں نے لباس بھی عورتوں کی طرح پھینٹ دار پہننا شروع کر دیا ہے تاکہ یہ ظاہری فرق بھی باقی نہ رہ جائے۔ ایک پتلون اور شلوار کا فرق پھر بھی باقی تھا سو عورتوں نے جرات کر کے شلوار کی بجائے مردوں سے پتلون بھی چھین لی ہے

بیچارہ مرد اب کس کام کا ہے جسے عورت کے ہر پہلو بچھاڑا
 بعض مرد بڑی بڑی مونچھیں رکھ کر اپنی مردی کا اظہار کرنا چاہتے ہیں حالانکہ وہ مرد تو کیا نہیں گے اچھے خاصے جانور بن جاتے ہیں پھر بطور فخر کہتے ہیں کہ
 شیروں کی مونچھیں بڑی ہی ہوتی ہیں مانا کہ تم شیر بن گئے مگر انسان اور مرد بننا تو تمہیں نصیب نہ ہوا۔ ع

خدا تجھ کو نگاہِ دور میں دسے

مرد و عورت دونوں از روئے شریعت اپنی اپنی حدود کے پابند ہیں۔ نہ تو عورت کو بہ زیبا ہے کہ اپنی ادا سے نسوانیت اتار کر مردوں کی ہم شکل بننے کی کوشش کرے اور نہ ہی مرد کو یہ حق پہنچتا ہے کہ وہ فیشن میں مبتلا ہو کر داڑھی مونچھ منڈا کر عورتوں کی شکل و شبابہت اختیار کرے ایسے مرد اور ایسی عورتیں دونوں خدا کی نگاہ میں ملعون ہیں رسولِ خدا صلی اللہ علیہ وسلم نے فرمایا۔

○ لَعْنُ اللَّهِ الْمُتَشَبِّهِينَ مِنَ الرِّجَالِ بِالنِّسَاءِ وَ الْمُتَشَبِّهَاتِ مِنَ النِّسَاءِ بِالرِّجَالِ - (بخاری بحوالہ مشکوٰۃ صفحہ ۳۸)

یعنی اللہ تعالیٰ نے لعنت بھیجی ہے عورتوں سے مشابہت کرنے والے مردوں پر اور مردوں سے مشابہت کرنے والی عورتوں پر۔

داڑھی اسلام کا زیور ہے۔

رسولِ کریم صلی اللہ علیہ وسلم کے زمانے میں عام طور پر مجوس اور مشرکین داڑھیاں کتراتے اور مونچھیں بڑھاتے تھے۔ اس لئے آنحضرت صلی اللہ علیہ وسلم نے حکم دیا جسے امام مسلم نے روایت کیا ہے کہ

○ خَالِفُوا الْمُشْرِكِينَ أَحْفُوا الشَّوَابَ وَاعْفُوا لِلْحَيِّ مَوْنِجِئِينَ كُتَاكِرَا وَرَاثِيَا

بڑھا کر مشرکین کی مخالفت کرو اسی طرح

حضرت ابو ہریرہ سے روایت ہے کہ جُزْوَ الشَّوَابِ وَارْتَحُوا لِلْحَيِّ

خالفوا المجرس۔

موتنچھیں کتراؤ اور وارڈھیاں بڑھاؤ اس طرح مجوسوں کی مخالفت کرو

اس سے معلوم ہوا کہ وارڈھی منڈانا کترانا اور موتنچھیں بڑھانا مجوس اور مشرکین کا ثبوت ہے

اور وارڈھی بڑھانا اور موتنچھیں کترانا اہل اسلام کا شعار ہے کیونکہ اس سے ظاہری طور

پر کفر کے بالمقابل اسلام کا امتیاز قائم ہوتا ہے پھر جو اس امتیاز کو قائم رکھتا ہے وہ

اسلام کو قائم رکھنے کی سعی مشکور کرتا ہے اور جو اس امتیاز کو ختم کرنے کی کوشش میں ہے

وہ اسلام کو ڈھانے اور کفر کو قائم کرنے کے فعل ناجوود کا مرتکب ہوتا ہے۔

اللَّهُمَّ انصُرْ مِنْ نَصْرِ دِينِ مُحَمَّدٍ صَلَّى اللَّهُ عَلَيْهِ وَسَلَّمَ وَاجْعَلْنَا مِنْهُمْ

وَاحْدًا لِمَنْ خَذَلَ دِينَ مُحَمَّدٍ صَلَّى اللَّهُ عَلَيْهِ وَسَلَّمَ وَلَا تَجْعَلْنَا مِنْهُمْ

آج ہمیں دیکھنا چاہیے کہ کس طرح ہم لوگ اپنی اسلامی شکلوں کا ستیاناس

کر کے کفر کی رونق بڑھاتے ہیں اور سنت رسول اور شعار اسلام کے زندہ کرنے

والوں کی کتنی ڈھٹائی سے جوصلہ شکنی کرتے ہیں۔

۵. ہمیں کہ از کہ گستی و با کہ پیوستی

ہماری بدقسمتی سے یہ دن بھی آنے لگتے کہ اسلامی شعائر خود اپنے گھر میں اتنے بیگانے ہو گئے ہیں کہ ہم معاذ اللہ دارھی کو ایک پرانی چیز سمجھنے لگ گئے ہیں ہماری نوجوان نسل نے تو باپ دادوں کی داڑھیاں کسی قدر دیکھ رکھی ہیں اس لئے وہ دارھی سے اس قدر نہیں بدکتے مگر آگے جو ان کی نئی پور پیدا ہو رہی ہے ان کے لئے تو دارھی والا معاذ اللہ چڑیا گھر کا کوئی جانور ہے یا خدا نخواستہ وہ کوئی یہودی ہے جو سیاحت کے لئے ان کے ملک میں آ گیا ہے بچے اتنے متعجب ہوتے ہیں کہ حیران ہو ہو کر ایک دوسرے سے پوچھتے ہیں کہ یہ کیا ہے۔ افسوس

تجھے آبا سے اپنے کوئی نسبت ہو نہیں سکتی

ریش بچہ یا چھوٹی دارھی کا حکم :-

لب زیریں سے نیچے اور ٹھوڑی سے اوپر بالوں کا ایک چھوٹا سا گچھا ہوتا ہے اسے ریش بچہ یا چھوٹی دارھی کہتے ہیں۔ چونکہ یہ بھی نچلے جبرے کے اوپر ہے اس لئے یہ بھی اس لچید میں داخل ہے جس کے بڑھانے کا ہمیں حکم

دیا ہے اس لئے اس کا کٹنا بھی بدعت اور ناجائز ہے البتہ باچھوں کے بالکل
 اوپر جو بال ہوں ان کا کتر دینا جائز ہے۔ (مقیس از حلیۃ اللہ ص ۹۲)

خضاب کی بحث :-

خضاب کا لفظی معنی تو رنگین کرنا ہے مگر اس سے مراد داڑھی یا سر کے سفید
 بالوں کو رنگنا ہے تاکہ بالوں سے بڑھاپے کا اظہار نہ ہو۔ یہ اگر سرخ یا سیاہی
 مائل سرخ ہو تو یہ جائز ہی نہیں بلکہ کسی حد تک مسنون بھی ہے جیسا کہ بخاری شریف
 ص ۸۷ ج ۲ میں ہے کہ

حضرت عثمانؓ کہتے ہیں کہ میں حضرت ام سلمہؓ کے پاس گیا تو انہوں نے نبی اکرم
 صلی اللہ علیہ وسلم کے بالوں میں سے کچھ بال نکال کر مجھے دکھائے جن کو خضاب کیا
 ہوا تھا یہ خضاب کس رنگ کا تھا اسی روایت کے دوسرے طریق میں تصریح ہے
 کہ حضرت ام سلمہؓ نے سرخ بال دکھائے اسی طرح

حضرت ابن عمرؓ سے روایت ہے کہ انہوں نے آنحضرت صلی اللہ علیہ وسلم
 کو زرد خضاب کئے ہوئے دیکھا (ابن ماجہ ص ۲۶۷) امام ترمذی نے حضرت ابو رثہؓ
 سے روایت کیا ہے کہ میں اپنے ایک لڑکے کے ساتھ حضور علیہ وسلم کی خدمت میں

حاضر ہو آ آپ نے استفسار فرمایا کہ یہ تیرا لڑکا ہے میں نے عرض کیا ہاں یا رسول اللہ
اور آپ اس کے گواہ رہیں آنحضرت صلی اللہ علیہ وسلم نے فرمایا کہ نہ تو تو اس کا تاوان
بھرے گا اور نہ یہ تیرا تاوان بھرے گا (یعنی ہر کوئی اپنے کئے کا ذمہ دار ہے) اور نہ
کہتے ہیں کہ اس وقت میں نے آنحضرت صلی اللہ علیہ وسلم کے سفید بالوں کو سرخ رنگا
ہو، اور دیکھا امام ترمذی فرماتے ہیں کہ اس موضوع پر یہ سب سے صحیح حدیث ہے
(شمائل ترمذی ص ۳۱) ان تینوں احادیث میں آنحضرت صلی اللہ علیہ وسلم کے سفید بالوں
کا سرخی یا زردی سے رنگین ہونا مذکور ہے مگر بالصراحت معلوم نہیں ہوتا کہ سرخی یا
زردی کس چیز کی تھی اس لئے اکثر علماء نے کہا ہے کہ یہ زردی یا معمولی سرخی کثرت
سے عطر لگانے کی وجہ سے پیدا ہو گئی تھی نہ زردی جہاں تک خضاب کرنے کا تعلق ہے
آپ کو اس کی ضرورت ہی نہیں پڑی کیونکہ آپ کی ریش مبارک میں آخر تک زیادہ
سے زیادہ کل سترہ بال سفید ہوئے تھے جن کو خضاب کرنے کی کوئی خاص ضرورت
نہ تھی چونکہ یہ احادیث خضاب کرنے کے بارے میں صریح نہیں اور جن میں کچھ
صراحت ہے وہ سند کے لحاظ سے کمزور ہیں اس لئے اکثر علماء کا یہی خیال ہے کہ
آنحضرت صلی اللہ علیہ وسلم سے خضاب کرنا ثابت نہیں یہی حضرات احناف اور خود
امام بخاری کا مذہب ہے چنانچہ امام بخاری نے بھی سب سے پہلے حضرت انس رضی

سے جو روایت کی ہے اس سے بھی یہی ثابت ہوتا ہے کہ آنحضرت صلی اللہ علیہ وسلم کو خضاب کرنے کی ضرورت ہی نہیں پڑی اور حنفیہ میں سے صاحب درمختار نے بھی یہی لکھا ہے کہ آپ کا خضاب کرنا زیادہ صحیح ہے تاہم قولی احادیث کے پیش نظر حنفیہ نے سرخ خضاب کرنے کو مستحب اور سیاہ خضاب کو مکروہ لکھا ہے حقرات ثنوف کے نزدیک سرخ خضاب سنت اور سیاہ باطل حرام ہے۔ (مسائل بر شمائل ص ۳۲)

کیونکہ احادیث میں سیاہ خضاب کی بالصراحت ممانعت موجود ہے جیسے امام مسلم نے

حضرت جابرؓ سے روایت کی ہے کہ فتح مکہ کے دن ابو قحافہ کو حضور اکرم صلی اللہ علیہ وسلم کے سامنے لایا گیا جبکہ اس کا سر درختِ ثغامہ کی طرح سفید تھا آپ نے فرمایا کہ اس کے سر کو کسی رنگ سے رنگیں کر دو لیکن سیاہی سے اجتناب کرنا۔ (مسلم بحوالہ مشکوٰۃ ص ۳۸) ابو داؤد اور نسائی نے

حضرت ابن عباسؓ سے روایت کی ہے کہ آخری زمانہ میں ایسے لوگ ہوں گے جو ایسا سیاہ خضاب کریں گے جیسے کبوتروں کے پوٹے ہوتے ہیں وہ جنت کی خوشبو بھی نہ پاسکیں گے۔ (مشکوٰۃ ص ۳۴) ان احادیث کی روشنی میں سیاہ خضاب کی ممانعت قطعی طور پر ثابت ہوتی ہے اسے حرام کہہ لیجئے یا مکروہ تحریمی دونوں

کی گنجائش ہے البتہ جماعت مجاہدین اگر کافروں پر رعب ڈالنے کے لئے بالکل بیجا
 خضاب کر لیں تو سب کے نزدیک بالاتفاق جائز ہے رہی سرخ و زرد خضاب کرنے
 کی قولی احادیث تو وہ یہ ہیں۔

حضرت ابو ذرؓ کہتے ہیں کہ رسول اکرم صلی اللہ علیہ وسلم نے فرمایا کہ سب سے
 بہترین چیز جس تم اپنے سفید بالوں کو رنگ سکتے ہو جتنا اور کتنی ہے۔

حضرت عبداللہ بن عباسؓ کہتے ہیں کہ نبی کریم صلی اللہ علیہ وسلم کے سامنے سے
 ایک آدمی گزرا جس نے ہندی کا سرخ خضاب کر رکھا تھا آپؐ نے فرمایا کتنا بہترین
 ہے پھر ایک دوسرا آدمی گزرا جس نے ہندی اور کتنم سیاہی مائل خضاب کر رکھا تھا آپؐ
 نے فرمایا یہ اس سے بہتر ہے پھر ایک اور آدمی گزرا جس نے زرد خضاب کیا ہوا

تھا آپؐ نے فرمایا یہ ان تمام سے بہتر ہے۔ (ابن ماجہ ص ۲۶۷) ان تمام احادیث
 کے پیش نظر محتاط ترین مسلک یہی ہو سکتا ہے کہ خضاب نہ کرنا بالکل جائز بلکہ آنحضرت

صلی اللہ علیہ وسلم کی فعلی سنت ہے اور سرخ و زرد خضاب کر لینا مستحب اور قولی طور
 پر مسنون ہے اور سیاہ خضاب کرنا بالکل حرام یا کم از کم مکروہ تحریمی ہے اس کے برخلاف

اگر بعض صحابہ سے سیاہ خضاب کرنا ثابت ہو تو ممانعت کی قولی احادیث کی وجہ سے
 اس سے سیاہی مائل مراد لیا جائے گا یا ضرورت جہاد پر محمول کیا جائے گا واللہ

اعلم بالصواب۔

مونچپوں کا حکم :-

مونچپیں بڑھانے اور رکھنے کا وہی حکم ہے جو داڑھی منڈانے اور کترانے کا ہے یعنی جس طرح داڑھی منڈانا یا کترانا مکروہ تحریمی ہے اور ایسا کرنے والا شخص فاسق و فاجر ہے اسی طرح مونچپیں رکھنا اور بڑھانا بھی حرام ہے اور ایسا کرنے والا شخص فاسق و فاجر ہے داڑھی بڑھانے کا حکم اور مونچپیں کترانے کا حکم مشترک اہل بیت میں وارد ہے جو پہلے بھی گزر چکی ہیں نیز مشکوٰۃ میں ہے کہ آنحضرت صلی اللہ علیہ وسلم نے فرمایا مَنْ لَمْ يَأْخُذْ مِنْ شَارِبِهِ فَلَيْسَ مِنَّا (احمد و نسائی بحوالہ مشکوٰۃ ص ۳۸۱) یعنی جو اپنی مونچپیں نہیں کٹواتا وہ ہم میں سے نہیں (یعنی اس کا تعلق اسلام سے محض بذاتی ہے۔

مونچپوں کی تعریف :-

مونچچہ کو عربی میں شارب کہتے ہیں اور شارب کا معنی ہے پینے والا جب کوئی مونچچوں والا شخص پانی پینے لگتا ہے تو بالانی لب کے اوپر جو ٹھکے ہوئے بال ہیں وہ

بھی گلاس میں داخل ہو کر پانی پینا شروع کر دیتے ہیں اس لئے ان کو شارب کہا گیا
اب ایسے بالوں کا مشروبات میں ڈوبنا یا کم از کم ان کو چھونا جن میں سے گزر کر ناک
کی سنک گرتی ہو کتنی مکروہ اور ناپسندیدہ بات ہے اس لئے شریعت نے حکم دے
دیا کہ ان بالوں کو کترادو تاکہ تمہارے مشروبات اس گندگی کی مست سے محفوظ تمہارے
پیٹ میں اتریں اگر شریعت نے مونچھیں کٹوانے کا حکم نہ بھی دیا ہوتا تو بھی صفائی پسند
طبیعتیں ان بالوں کو کبھی گوارا نہیں کر سکتی تھیں جنہیں مونچھیں کہا جاتا ہے البتہ ان
کو استرے سے بالکل مونڈ دینے کی بجائے باریک مشین یا قینچی سے کتر دینا
زیادہ بہتر ہے تاکہ ان کا کسی قدر نشان باقی رہ جائے کیونکہ یہ نشانات بھی مرد کی
شباہت میں داخل ہیں۔

شہیروں کا حکم :-

مونچھوں کے دونوں سروں پر باچھوں اور داڑھی کے درمیان جو تال
ہوتے ہیں انہیں شہیرے یا دنبالہ کہتے ہیں ان کا رکھنا جائز ہے اور حضرت عمرؓ
سے عمل طور پر ثابت ہے بلکہ انہیں تو مسنون کہنا چاہیے کیونکہ مونچھوں سے
تھارج اور نچلے جہڑے کے اوپر ہونے کی وجہ سے یہ تو داڑھی میں داخل ہیں

اس لئے ان کا رکھنا بھی واڑھی کی طرح مسنون ہونا چاہیے اگرچہ ان کی ہیئت
 مونچھوں جیسی ہے مگر واڑھی کے فعل میں داخل ہونے کی وجہ سے ان کے مسنون
 ہونے میں کوئی شبہ نہیں وَاللّٰهُ اَعْلَمُ

پانچ خصالِ فطرت :-

اسلام صفائی اور پاکیزگی کا مذہب ہے قرآن پاک میں ہے
 اِنَّ اللّٰهَ يُحِبُّ التَّوَّابِيْنَ وَيُحِبُّ الْمُتَطَهِّرِيْنَ کہ اللہ تعالیٰ توبہ
 کرنے والوں اور حد سے زیادہ صفائی پسند لوگوں کے ساتھ محبت کرتا ہے
 صفائی اور پاکیزگی ہی کے پیش نظر آنحضرت صلی اللہ علیہ وسلم نے ان پانچ چیزوں
 کو انسان کی فطرت کا تقاضا بتلایا ہے۔

حضرت ابو ہریرہؓ روایت کرتے ہیں کہ رسول اکرم صلی اللہ علیہ وسلم نے فرمایا
 پانچ چیزیں فطرتِ انسانی کا جز ہیں ختنہ کرنا۔ زیر ناف استترہ استعمال کرنا۔ بخلوں کے
 بال لینا ناخن کاٹنا اور مونچھیں کترانا۔ (موطماک ص ۱۲)

اب ان میں ہر چیز پر غور کر کے دیکھ لیں اگر فرمانِ رسالت کے مطابق ان پر
 عمل نہ کیا جائے تو جسمِ انسانی ک گندگی کا جو عالم ہوگا اس کے تصور ہی سے صفائی پسند


انسان کو گھن آتی ہے۔ تختہ نہ کیا جلتے تو آلہ تناسل کے اوپر پٹے ہوئے غلاف میں سے پیشاب اور منی کے قطرات پورے طور پر کبھی خارج نہیں ہو سکتے اور نہ کبھی اس نول کے اندر کی صفائی ہو سکتی ہے ایسے میں کتنی مکروہ آلودگی انسان اپنے ساتھ لئے پھرے گا اس کے بیان سے بھی کراہت آتی ہے اور یہ بے صفائی آگے جا کر خارش اور دوسری بیماریوں کا سبب بھی بن سکتی ہے۔ اسی طرح مرد یا عورت اگر زینات بال درست نہ کرے اپنی بغلوں کے بال نہ لے تو وہ جگہیں تو غلامت کا ایک جنگل بن جائیں گی جن میں بدبو اور شترات کا پیدا ہو جانا بھی عین ممکن ہے ایسی حالت میں میاں بیوی کو باہم ملاپ کرتے ہوئے بھی شرم آئے گی اور اگر اسی طرح وہ یہ وظیفہ بھی سمر انجام دے گزریں تو آگے جیسی غلیظ الطبع اولاد پیدا ہوگی اس کا اندازہ کرنے کے لئے سکھوں اور چاروں کو دیکھ لینا کافی ہے اگر ناخن نہ کاٹے جائیں تو ان کے اندر جمع ہونے والی میل کچیل غذائیں داخل ہو کر انسانی صحت کا ستیانہا کر سکتی ہے ناخن اور پوروں کے درمیان جراثیم کی افزائش کا ایک فارم کھل جائے گا جس سے بیماریاں پھیل کر دوسرے انسانوں کو بھی متاثر کر سکتی ہیں اور مونچھیں نہ کاٹنے کی وحشت اور درندہ پن کا بیان تو پہلے ہی ہو چکا ہے۔

حضرت انس بن مالکؓ فرماتے ہیں کہ آنحضرت صلی اللہ علیہ وسلم نے بغلوں کے بال لینے مونچھیں کترانے ناخن کٹوانے اور زبیر ناف بال صاف کرنے کیلئے زیادہ سے زیادہ چالیس دن مقرر فرمائے ہیں۔ (مسلم بحوالہ مشکوٰۃ ص ۳۸) تو گویا اس سے زیادہ دیر کرنا حرام ہے لیکن ہر وقت یہ صفائی حاصل کرنا امر مستحب ہے جیسا کہ عالمگیری ج ۴ ص ۲۲۸ پر مرقوم ہے۔

...
 ...
 ...
 ...
 ...

باب دوم

اسوۃ رسولؐ



توراک و پوشاک میں

پوشاک میں اسوہ حسنہ :-

لباس انسان کی ایک اہم ضرورت ہے اس سے وہ اپنے ستر کو چھپاتا اور گرمی سردی سے بچاؤ کرتا ہے یہ انسان کی شخصیت کے اظہار اور زیب و زینت کے مظاہرہ کرنے کا بھی ایک ذریعہ ہے جہاں تک اس کی ضرورت کا تعلق ہے اس کی اہمیت سے انکار نہیں بلکہ خود قرآن پاک میں اس کی افادیت اور اہمیت کی طرف اشارہ ہے یا بَنِي آدَمَ قَدْ أَنْزَلْنَا عَلَيْكُمْ لِبَاسًا لِيُوَارِي سَوْآتِكُمْ وَرِيشًا۔ اے اولادِ آدم ہم نے تمہارے لباس کا انتظام کیا جو تمہاری ننگائی کو چھپاتا اور تمہارے زیب و زینت کا سامان ہے (لیکن جب یہ ضرورت سے گزر کر ایک مستقل مقصد کا ذریعہ حاصل کر لیتا ہے ستر پوشی اور اظہارِ نعمت کی بجائے نمائش بلکہ باہمی تفاخر کا ذریعہ بن جاتا ہے تو اس کے مذموم ہونے میں بھی کوئی شبہ نہیں رہتا نبی اکرم صلی اللہ علیہ وسلم نے اسے اہمیت دینے بغیر بطور ضرورت کے استعمال فرمایا لہذا جس وقت جیسا کیسا ملا امتنان و تشکر کے جذبات کے ساتھ پہن لیا بہترین اور قیمتی لباس کی خود کبھی خواہش نہیں فرمائی اور اگر اتفاقاً کہیں سے بطور ہدیہ پہنچ گیا تو ہدیہ دینے والے کی دلداری کے لئے زیب تن فرمایا پھر کسی ضرورت مند کو خود

بلا کر یا اپنے آپ اچھلنے پر اتار کے اس کے حوالہ کر دیا البتہ کبھی کبھار جمعہ یا عیدین کے لئے اپنے ایک اچھا جوڑا بھی محفوظ رکھا ہے عام حالات میں تو سرکارِ دو جہاں کا لباس بے حد معمولی قسم کا ہوتا تھا جو کڑتہ نمائندہ اور تہہ بند یا صرف دو چادروں پر مشتمل ہوا کرتا تھا لیکن کبھی کبھی اظہارِ نعمت کے لئے یا کسی دوسری مصلحت کی وجہ سے آپ نے اچھے سے اچھا لباس بھی پہنا ہے نبی اکرم صلی اللہ علیہ وسلم نے ایک دفعہ ستائیس اوٹوں کے بدلے ایک جوڑا خرید کر زیب تن فرمایا لیکن یہ آپ کا عام معمول نہ تھا اکثر اوقات آقا سے دو جہاں کا لباس معمولی قسم کا ہوتا تھا۔

حضرت عبداللہ بن عباسؓ حورِ یہ کے پاس سفیر بنا کر بھیجے گئے تو آپ نے نہایت قیمتی لباس پہنا ہوا تھا اس پر اس نے بطور تعجب پوچھا یہ کیسا لباس ہے حضرت ابن عباسؓ نے فرمایا میں نے رسول اکرم صلی اللہ علیہ وسلم کو بہتر سے بہتر لباس میں دیکھا ہے حضرت عبداللہ بن عمرؓ نہایت صوفی منش آدمی تھے ایک دفعہ بازار سے ایک شامی حُلہ خرید کر لائے گھر آ کر دیکھا تو اس میں سرخ دھاریاں تھیں جسے آپ نے بے ضرورت نفاست سمجھتے ہوئے واپس کر دیا کسی نے یہ واقعہ حضرت اسماء بنت ابی بکرؓ کے سامنے ذکر کیا انہوں نے آنحضرت صلی اللہ علیہ وسلم کا جُتہ مبارک منگو کر دکھایا جس کی جیبوں آستینوں اور دامن پر دیبا کی سنجان لگی

ہوئی تھی۔ غالباً یہ سبجاف مقدارِ مشروع یا چار انگل سے کم ہوگی کیونکہ اس سے زیادہ ریشیم مردوں کے لئے حرام ہے۔

حکم کے لحاظ سے لباس کی قسمیں :-

لباس کے بارے میں علماء نے فرمایا ہے کہ آدمی کا کوئی لباس واجب ہوتا ہے کوئی مستحب کوئی حرام کوئی مکروہ اور کوئی مباح (خصائل) آدمی کو لباس کے متعلق بڑے اہتمام کے ساتھ مستحبات سے رغبت اور مکروہات سے اجتناب چاہیے۔

واجب لباس کی وہ مقدار ہے جس سے ترچھپ جائے یعنی عورت کا ہاتھوں اور پاؤں کے سوا سارا جسم اور مرد کے لئے ناف سے لے کر گھٹنوں تک۔ (خصائل)

مستحب وہ لباس ہے جس کے پہننے کی شریعت میں ترغیب آئی ہو جیسے عید بقر عید کے لئے خشک گنچائش عمدہ سے عمدہ لباس جو کسی کو بیستر ہو اور سفید دھلا ہو (لباس جمعہ کے لئے۔ (خصائل)

مکروہ وہ ہے جس کے نہ پہننے کی ترغیب آئی ہو۔ جیسے صاحب استطاعت

مالدار کا ہمیشہ پھٹے پرانے کپڑے پہننا۔ (خصائل)

حرام۔ وہ ہے جس کے پہننے کی صریح ممانعت آئی ہو جیسے ریشمی لباس مردوں کے لئے یا جنس مخالف کا لباس ہر دو کے لئے یا لباس شہرت و ریاء یا کافروں اور فاسقوں سے مشابہت رکھنے والا لباس بچوں بوڑھوں مردوں اور عورتوں بھی کے لئے۔ (خصائل بر شمائل ترمذی ص ۳۶)

نظافت پسندی :-

ملنگوں اور عالی صوفیوں کی طرح آپ بے ضرورت لیریں لٹکائے پھرنے کو بھی ناپسند فرماتے تھے۔ ایک دفعہ ایک شخص خراب اور گھٹیا کپڑے پہنے ہوئے آپ کی خدمت میں آیا آپ نے پوچھا تجھے کچھ قدرت بھی ہے یعنی مالی کتبائش ہے اس نے کہا ہاں آپ نے فرمایا کہ خدا نے نعمت دی ہے تو صورت سے بھی اس کا اظہار ہونا چاہیے ایک شخص میلے کپڑے پہنے آپ کے سامنے آیا فرمایا کہ اس سے اتنا نہیں ہوتا کہ کپڑوں کو دھویا کرے اسی طرح ایک شخص کے بال بکھرے ہوئے دیکھے فرمایا کہ اس سے اتنا نہیں ہوتا کہ بالوں کو درست کرے بایں ہمہ شہرت اور ریاء کے لباس کو آپ نے پسند نہیں فرمایا۔

لباسِ شہرت :-

بذل الجہود میں

حضرت عبداللہ بن عمرؓ سے مرفوع حدیث منقول ہے کہ حضور صلی اللہ علیہ وسلم نے فرمایا کہ جس نے شہرت کا لباس پہنا اللہ تعالیٰ قیامت کے دن اسے ویسا ہی لباس پہنائیں گے پھر اس میں آگ بھڑک اٹھے گی گویا فخر و شہرت اور ریاکاری کے لئے لباس پہننے والا آگ کا لباس پہنتے پھرتا ہے آخرت میں یہ آگ ظاہر ہو جائے گی۔

کیڑے کو پیوندگانا مستنون ہے :-

حضرت عائشہ صدیقہ ضبیان فرماتی ہیں کہ مجھے رسول کریم صلی اللہ علیہ وسلم نے فرمایا اسے عائشہ اگر تو میرے ساتھ ملنا چاہتی ہے (یعنی آخرت میں) تو تجھے اتنی دنیا کافی ہے جتنا سوار کا گوشہ ہوتا ہے اور زبرد دار مالداروں کی ہمیشگی سے بچنا اور کسی کیڑے کو اس وقت تک پرانا نہ سمجھنا جب تک کہ پیوند لگا کر نہ پہن لے۔

حضرت ابو امامہؓ فرماتے ہیں کہ رسول اکرم صلی اللہ علیہ وسلم نے فرمایا کیا تم

سنتے نہیں کیا تم سنتے نہیں کہ شکستہ عالی ایمان کا جُز ہے شکستہ عالی ایمان کا جُز ہے
 مطلب یہ ہے کہ کمترین درجے کا لباس پہننا جبکہ تواضع اور انکساری کی نیت سے
 ہو تو یہ ایمان کا ایک تقاضا ہے متواضع اور منکسر المزاج شخص اہل ایمان میں سے
 ہے لیکن اگر گھٹیا لباس ریاکاری اور اپنی فقیری کے مظاہرے کے لئے پہنے تو اس
 کے حرام ہونے میں کوئی شبہ نہیں۔

صوفیانہ لباس :-

اُم المؤمنین حضرت عائشہ الصدیقہؓ فرماتی ہیں کہ ایک دفعہ آنحضرت صلی اللہ
 علیہ وسلم خانہ مبارک سے باہر نکلے حالانکہ آپؐ نے سیاہ اون کی ایک ایسی چادر
 باندھ رکھی تھی جس کے اوپر کچا وے کے نقش بنے ہوئے تھے۔ امام بخاریؒ
 حضرت مغیرہ بن شعبہؓ سے روایت کرتے ہیں کہ میں نے ایک سفر میں آنحضرت
 صلی اللہ علیہ وسلم کو ایسی حالت میں وضو کرایا کہ آپؐ نے اون کا ایک جُتہ پہن رکھا تھا
 جس کے بازو اتنے تنگ تھے کہ وہ کلاہوں پر چڑھانہ سکتے تھے ایک دوسری
 روایت سے معلوم ہوا کہ آپؐ نے ہاتھوں کو آستینوں سے نکال کر وضو فرمایا غالباً
 اس حدیث یا ایسی دوسری احادیث کے پیش نظر حضرات صوفیاء کرام رحمہم اللہ نے صوف

یعنی اون کا لباس پہننا شروع کر دیا جس کی بنا پر انہیں صوفی کہا جانے لگا۔

آپ کا آخری لباس :-

بلال ابن ابی بردہؓ کہتے ہیں کہ ہم حضرت عائشہؓ کے پاس گئے انہوں نے ہمیں ایسی موٹی تہبند دکھائی جو میں میں بنا کرتی تھی اور ایسی چادر دکھائی جسے لوگ ملیدہ کہا کرتے تھے اور ام المؤمنین نے قسم کھا کر فرمایا کہ رسول اللہ صلی اللہ علیہ وسلم نے انہی چادروں میں وصال فرمایا۔

سادگی کی انتہا :-

عام طور پر آنحضرت صلی اللہ علیہ وسلم صاف ستھرے مگر سادے لباس میں رہتے تھے جیسا کہ ابھی آپ نے پڑھا کہ ان حضرت صلی اللہ علیہ وسلم نے قمیض کی بجائے چادر ہی اور رھ رکھی تھی اور اسی حالت میں آپ نے وصال فرمایا۔ ابو داؤد میں حضرت ابو موسیٰ اشعریؓ سے روایت ہے وہ اپنے بیٹے سے فرماتے ہیں کہ اے میرے پیارے بیٹے اگر تو ہمیں حضور علیہ السلام کے ساتھ دیکھتا جبکہ ہمیں بارش نے اُلبانٹھا تو تجھے محسوس ہوتا کہ ہم میں سے بھیڑوں کی بو آ رہی ہے کیونکہ ہم سب نے

اون کا لباس پہن رکھا تھا جب وہ لباس بارش سے بھگیا تو اس میں سے اُون کی
 بُو پھیل گئی بھیر بکریاں رکھنے کا عرب میں عام رواج تھا ان کی اُون ہی سے لباس
 تیار کئے جاتے تھے۔ روئی نام کی کوئی چیز تو عرب میں اب تک پیدا نہیں ہوتی اس
 وقت روئی نے کہاں سے میسر آنا تھا اس لئے مقامی طور پر جتنا بھی کپڑا بنتا تھا وہ
 زیادہ تر اُون ہی کا ہوتا تھا۔ اہمتر جو باہر سے درآمد ہوتا وہ روئی بلکہ ریشم کا بھی ہوتا مگر
 آنحضرت صلی اللہ علیہ وسلم نے مردوں کے لئے ریشمی کپڑے کو پسند نہیں فرمایا اس لئے
 آپ کے خود پہننے کا تو سوال ہی پیدا نہیں ہوتا کیونکہ اس قسم کا نرم و نازک لباس ایک مجاہد
 قوم کو زیب نہیں دیتا۔ جو قوم حضرت محمد رسول اللہ صلی اللہ علیہ وسلم کی سربراہی میں دنیا
 بھر کی تقدیریں پلٹنے کے لئے تیار کی جا رہی تھی۔ کفر اور شیطنیت کے تخت اٹھنے کے
 لئے جس قوم کا انتخاب ہو چکا تھا ضروری تھا کہ اسے عیش و تنعم سے دور دور
 ہی رکھا جاتا۔

ریشمی لباس سے اجتناب :-

ابوداؤد میں

حضرت عمرؓ سے روایت ہے کہ انہوں نے مسجد کے دروازے پر ایک

نکیر دار لیشمی حلقہ بکتا ہوا دیکھا تو انہوں نے حضور علیہ السلام کی خدمت میں عرض کیا کہ
 یا رسول اللہ صلی اللہ علیہ وسلم اگر آپ یہ حلقہ خرید لیں تو جمعہ کے دن یا وقروں سے
 ملاقات کے وقت زیب تن فرمایا کریں ان حضرت صلی اللہ علیہ وسلم نے فرمایا اس قسم
 کے کپڑے تو وہ لوگ پہنتے ہیں جن کا آخرت میں کوئی حصہ نہیں پھرو ہی حلقے آنحضرت
 صلی اللہ علیہ وسلم کی خدمت میں آئے تو آپ نے ان میں سے ایک حضرت عمرؓ کو دے
 دیا حضرت عمرؓ نے عرض کیا کہ یا رسول اللہ صلی اللہ علیک وسلم آپ مجھے حلقہ پہناتے
 ہیں حالانکہ آپ پہلے فرما چکے ہیں کہ یہ ان لوگوں کے لئے ہے جن کا آخرت میں کوئی
 حصہ نہیں آنحضرت صلی اللہ علیہ وسلم نے فرمایا کہ میں نے آپ کو پہننے کے لئے
 نہیں دیا تھا اس پر حضرت عمرؓ نے وہ حلقہ اپنے ایک ماں شریک مشرک بھائی کو دے
 دیا جو تا حال مکہ ہی میں رہتا تھا ابو داؤد ہی میں ہے کہ

حضرت عمرؓ نے غنہ بن کو دکھا کہ نبی کریم صلی اللہ علیہ وسلم نے ریشم

پہننے سے (مردوں) کو منع فرمایا ہے سوائے اس کے کہ دو چار انگل کی گوٹ لگی ہوئی
 ہو یعنی زیادہ سے زیادہ ریشم جو کسی مرد کے لئے حلال ہو سکتا ہے وہ یہی ہے کہ
 ایک چادر میں تین یا چار انگل کی کئی ڈال دی گئی ہو یا قبض کے گریبان دامن اور
 آستینوں پر سجات لگا دی گئی ہو جو لازماً چار انگل سے کم ہو ورنہ اس کی بھی

ممانعت ہے۔

کافرانہ لباس پہننے کی ممانعت :-

حضرت ابوہریرہ رضی اللہ عنہما کہتے ہیں کہ رسول کریم صلی اللہ علیہ وسلم نے دس چیزوں سے منع فرمایا ہے ان میں سے دو یہ ہیں وَأَنْ يَجْعَلَ الرَّجُلُ فِي أَسْفَلِ ثِيَابِهِ حَدِيدًا مِثْلَ الْأَعَاجِمِ أَوْ يَجْعَلَ عَلَىٰ مَنْكَبَيْهِ حَدِيدًا مِثْلَ الْأَعَاجِمِ۔ یعنی کوئی شخص عجمیوں کی طرح کپڑوں کے نیچے لشیم پہنے یا اپنے کندھوں پر عجمیوں کی طرح لشیم کی پٹی لگائے اس حدیث شریف میں حرمت کی دو جوہات ہیں ایک تو لشیمی ہونا دوسرے کفار عجم کی مشابہت عجمی لوگ خاص طور پر ایرانی اس وقت تک مسلمان نہیں ہوئے تھے ان کے ہاں یہ عام دستور تھا کہ مرد بطور تینفاثر کندھوں پر لشیم کی پٹیاں لگاتے جیسے آج کل کندھوں پر لشیمی کڑھائی کرا لیتے ہیں یا دوسرے لباس کے نیچے جسم کو گداز رکھنے کے لئے لشیم پہن لیتے ہیں ان حضرت صلی اللہ علیہ وسلم نے فرمایا کہ کافروں کے اس طور طریق کو چھوڑ دو کوئی مسلمان کافروں کی کسی بات کی حرص نہ کرے۔

عورتوں کے لئے ریشمی لباس کا جواز :-

عورتوں کی شکل و صورت اور چال ڈھال میں جو نزاکت اور حسن و خوبی اللہ تبارک و تعالیٰ نے ودیعت فرمائی ہے وہ ان کے خاوندوں کی دلجوئی اور ان کے میلانِ طبع کے لئے ایک ضروری چیز ہے تو جب عورت کی ساخت ہی اس غرض سے ہوتی ہے کہ خاوندوں کی سکونِ طبع کا سامان ہوں تو جو چیزیں اس مقصد کے لئے معاون ہوں گی عورتوں کے لئے ان کا جواز بھی ایک لازمی امر ہے سونے چاندی کے زیور اور ریشمی لباس سے جب عورتیں مزین ہو جائیں تو ان کی دلربائی کی تاثیریں بھی گونا گوں اضافہ ہو جاتا ہے اس لئے آنحضرت صلی اللہ علیہ وسلم نے عورتوں کے لئے ان چیزوں کو حلال کر دیا۔

حضرت علی المرتضیٰؑ فرماتے ہیں کہ آنحضرت صلی اللہ علیہ وسلم نے ریشم لے کر اپنے دامن پر رکھا اور سونے کی ٹولی لے کر اسے بائیں ہاتھ پر رکھا اور فرمایا کہ یہ دونوں چیزیں میری امت کے مردوں پر حرام ہیں۔

رسالت مآب کا پرستیدہ لباس :-

حضرت انسؓ سے پوچھا گیا کہ آنحضرت صلی اللہ علیہ وسلم کا محبوب ترین لباس کون سا تھا۔ تو آپ نے فرمایا (حَبِیْرَة) یعنی بُر ویانی مین کی بنی ہوئی مزین چادر جو عموماً روئی کی ہوتی تھی اور اس پر کچھ نقش و نگار بنے ہوئے ہوتے تھے نقش و نگار کے نام سے کسی کا ذہن تصویروں کی طرف نہ چلا جائے کیونکہ تصویروں کو تو آپ نے صریحاً حرام قرار دیا ہے تصویروں والے گھر میں تو آپ داخل نہیں ہوتے تھے اور فرماتے کہ جس گھر میں تصویر ہو اس میں رحمت کا فرشتہ داخل نہیں ہوتا۔ اور فرمایا کہ قیامت کے دن سب سے سخت عذاب مصوروں کو ہوگا جو جاندار چیزوں کی تصویریں بناتے ہیں ان ارشادات کی موجودگی میں یہ کیسے ممکن ہے کہ آپ خود تصویر والی چادر استعمال کرتے ہوں بس یونہی بے جان چیزوں کی کوئی سینری یا رنگوں کے امتزاج سے کوئی تجریدی قسم کا منظر بنا دیا جاتا ہوگا جیسا کہ آپ پہلے پڑھ چکے ہیں کہ چادر پر کچا دے کے نقش بنے ہوئے تھے۔

تجہیر کے صحیح معنی تزیین کے ہیں یعنی کسی طرح اس چادر کو مزین کیا اور

سجایا جاتا تھا۔ واللہ اعلم۔

ایسے معلوم ہوتا ہے کہ چادر آنحضرت صلی اللہ علیہ وسلم کو صلیے ہوئے لباس ہی کی طرح پسندیدہ تھی کیونکہ اس سے عورت کے ساتھ ساتھ سادگی اور عاجزی بھی کمال درجے کی ہے ویسے آپ عموماً سلا ہوا قمیص پہنا کرتے تھے اور کیوں نہ پہنتے جبکہ آپ ایک ایسی امت کے بانی تھے جس کی اگلی نسلوں میں سائنسی ترقی اپنے معراج کو پہنچنے والی تھی اگر آپ نے قمیص استعمال نہ فرمایا ہوتا تو آپ کی امت مشینری کے اس دور میں سخت مشکلات میں مبتلا ہو جاتی کیونکہ بے سلا کپڑا مشینری کے ماحول میں اکثر حادثات کا سبب بن جاتا ہے ذرا کوئی پلو ادھر ادھر ہوا اور مشین کے پھپھے یا پٹے میں اٹکا اور ایک جاں گداز حادثہ پیش آ گیا۔ آپ چونکہ ایک منظم اور ترقی پسند معاشرے کی بنیاد رکھ رہے تھے اس لئے آپ نے اپنا لباس بھی محض سادھوں اور جوگیوں جیسا نہیں رکھا جو جنگوں اور پہاڑوں میں تو کام دے سکتا ہے مگر شہر کے فیکٹری ایریا میں نہیں لیکن آپ نے جو سلا ہوا کپڑا پہنا ہے اس کی وضع قطع نہایت شریفانہ تھی آج کی پتلونوں اور بوتھروں کی طرح ایسا چست نہیں تھا۔

بلکہ ایسا کہ اس سے ستر عورت بھی ہوتا تھا ترافت اور متانت بھی برقرار رہتی تھی اور جسم کے لئے بھی آرام دہ تھا۔

آپ کا قمیص مبارک :-

قمیص کی جو صورت آج کل مرد ج ہے یعنی کاروں اور کفوں والی کا تو اس زمانہ میں تصور بھی نہ تھا کھلی آستینوں کا ڈھیلا ڈھالا کرتے ہوتا تھا جسے پہننا بھی آسان اور جسے اتارنا بھی سہل تھا اس کڑے کو عربی میں قمیص کہتے تھے ہمارے زمانہ میں علماء صوفیاء اور دیندار طبقہ میں جو کڑے متعارف ہے اس کے متعلق یقین سے نہیں کہا جاسکتا کہ یہ بالکل قمیص نبوی کے نمونہ شکل ہے کیونکہ کڑے مبارک کے مختلف اجزا کی مکمل تفصیلات ندر دہیں البتہ یہ ضرور ہے کہ قمیص رسالت سے یہ کسی حد تک مشابہ ہوگا کیونکہ قرن ہاقرن سے اسے علماء و صلحانے جو اپنا معمول بنا رکھا ہے تو یقیناً اس کی کچھ نہ کچھ ہیئت سنت متواتر کے طور پر منقول ہے اور اگر نہ بھی ہو تو بھی یہ کیا کم ہے کہ یہ ایک ایسا لباس ہے جو خدا کے ولیوں اور نیک بندوں کے ہاں مقبولیت کا شرف رکھتا ہے اور ہم لوگ اس کے بھی پابند ہیں کہ اپنی وضع قطع اور شکل و شبابت مقربین خدا والی بنائیں کیونکہ بِحکمہ مَن تَشَبَهَ بِقَوْمٍ فَهُوَ مِنْهُمْ۔ یہ بھی مقبولانِ بارگاہ میں شامل ہونے کی ایک صورت ہے۔ بقول کسے

أَحِبَّ الصَّالِحِينَ وَلَسْتُ مِنْهُمْ لَعَلَّ اللَّهَ يَرْزُقُنِي صِدْقًا

میں اگرچہ صالح نہ سہی لیکن صالحین سے محبت تو رکھتا ہوں اسی نسبت سے امید ہے کہ اللہ تعالیٰ مجھے بھی نیکی عطا فرمائیں گے نبی کریم صلی اللہ علیہ وسلم کی قمیص کے متعلق جو تفصیلات مشہور روایات میں ہیں وہ درج ذیل ہیں۔ خصائل بر شمائل ترمذی میں

حضرت ام سلمہؓ سے روایت ہے کہ حضور صلی اللہ علیہ وسلم کو پہننے کے سب کپڑوں میں سے کڑتہ زیادہ پسند تھا۔

ملا علی قاری نے درمیاطی سے نقل کیا ہے کہ حضور علیہ السلام کا کڑتہ سوت سے بنا ہوا تھا جو زیادہ لمبا نہیں تھا اور نہ ہی اس کی آستینیں زیادہ لمبی تھیں جیسا کہ دوسری احادیث سے معلوم ہوتا ہے دامن کی لمبائی نصف پٹلی تک تھی اور آستینوں کی پہنچوں تک۔ بیجوری کہتے ہیں کہ آپ کے پاس ایک ہی کڑتہ تھا۔

حضرت عائشہؓ کے بیان کے مطابق تو آپ کا کوئی کپڑا بھی دو عدد نہ تھا اللہ اللہ دنیا سے کم پیوستی کا یہ حال کہ پہننے کو دوسرا کپڑا ایسے نہیں اور شان مبارک کی رفعت کا یہ عالم کہ وَرَفَعْنَا لَكَ ذِكْرًا۔ دونوں جہاں آپ کے صدقے میں پیدا ہوئے مگر آپ کے پیٹ پر پتھر بندھے ہوئے تو گویا آپ لباس و خوراک کو

ایک ضرورت سمجھتے تھے ان کو اہمیت دے کر مقصد نہیں بناتے تھے ضرورت جب
 ایک کرتے سے پوری ہو سکتی ہے تو دوسرا بے کار اور بے مصرف ہے اس لئے آپ
 نے ایک کرتے یا ایک تہمد کی موجودگی میں دوسرے کا اہتمام نہیں فرمایا اور اپنے
 اسوۂ حسنہ سے امت کو بتلادیا کہ دنیا سے نہ تو کلی طور پر اغراض و اغماض مناسب
 ہے کہ حوائجِ اصلیہ بھی اٹکی رہیں اور دنیا کی ترقی رک جائے اور نہ ہی سرتاپا دنیا داری
 میں مجبور ہونا ایک مسلمان کے نمایانِ شان ہے کیونکہ اس سے مقصدِ تخلیقِ نوت
 ہوتا ہے دین اور دنیا کو برابر برابر تباہنا امتِ محمدیہ کا کمال ہے ۷

ہر ہوسنا کے نہ داند جام و سندان با حقن

حضرت عبداللہ بن عباسؓ فرماتے ہیں کہ حضور علیہ السلام کا رتہ مبارک ٹخنوں
 سے اونچا ہوتا تھا۔ اس کی روشنی میں علامہ شامیؒ نے لکھا ہے کہ نصف پنڈلی
 تک ہونا چاہیے۔

حضرت اسماءؓ فرماتی ہیں کہ حضور علیہ السلام کی آستینیں پہنچوں تک ہوتی
 تھیں آپ کے کرتے کو ٹین کی جگہ گھنڈی لگی ہوتی تھی جو عموماً کھلی رہتی تھی۔
 قرہ ابن ایاسؓ کہتے ہیں کہ میں نے حضور علیہ السلام کو دیکھا کہ آپ کے کرتے کا
 ٹکڑہ یعنی گھنڈی کھلی ہوئی تھی اس حدیث کے راوی کہتے ہیں کہ میں نے معاویہؓ اور

ان کے بیٹے کو کبھی گھنٹی لگائے ہوئے نہیں دیکھا کیونکہ وہ لوگ اتباع رسول میں اپنے گریبان کو کھلا رکھنا مسنون سمجھتے تھے حضرات صحابہ کرام رضی اللہ تعالیٰ عنہم بھی محمد رسول اللہ کے عجیب دیوانے تھے اپنے آقا کو جس اختیاری یا غیر اختیاری حال میں دیکھ لیا بس اسی حال کو اپنا قبیلہ مقصود بنا لیا جان سے ہاتھ دھولینا تو گوارا کر لیا مگر حضور علیہ السلام کی اس حالت کی خلاف ورزی جیتے جی قبول نہ کی ایک آج کے نام نہاد مفکر و محقق ہیں جو حضور علیہ السلام کی ایسی باتوں کو آپ کی طبعی یا رواجی چیزیں قرار دے کر ان کی مسنونیت سے انکار کر رہے ہیں ان بزرگوں کو اگر سنت رسول کے اتباع کی توفیق نہیں تو کم از کم اس کی سنت ہونے سے انکار کر کے اپنی عاقبت تو برباد نہ کریں۔

آپ کے مرغوب و نامرغوب رنگ :-

زرد رنگ آپ کا پسندیدہ رنگ تھا علامہ شبلی نے بحوالہ ابوداؤد لکھا ہے کہ زرد رنگ سے آپ کو اتنی رغبت تھی کہ کبھی کبھی آپ تمام کپڑے حتیٰ کہ عمامہ بھی اسی رنگ میں رنگوا لیتے تھے اس لئے مردوں کے واسطے زرد رنگ کے مسنون ہونے میں کوئی شبہ نہیں لیکن یہ رنگ کسم یا کسمیہ کا نہ ہونا چاہیے کیونکہ اس کی صریح ممانعت

ہے عام حالات میں آپ سفید لباس زیب تن فرماتے تھے اور سفید رنگ کی آپ نے فضیلت بھی بیان فرمائی ہے۔

حضرت عبداللہ بن عباسؓ سے روایت ہے کہ آنحضرت صلی اللہ علیہ وسلم نے فرمایا کہ آپ لوگ سفید کپڑے پہنا کر واس لٹے کہ وہ تمہارا بہترین لباس ہے اور اسی رنگ کے کپڑے میں اپنے مردوں کو دفن کیا کرو خود آنحضرت صلی اللہ علیہ وسلم کو بھی تین سفید کپڑوں کا کفن دیا گیا کبھی بھی آپ نے سفید چادریں بھی استعمال فرمائی ہیں۔

حضرت ابو ریشہؓ کہتے ہیں کہ میں اپنے والد کے ساتھ نبی اکرم صلی اللہ علیہ وسلم کی خدمت میں حاضر ہوا تو میں نے دیکھا کہ آپ نے دو سبز چادریں پہن رکھی ہیں۔ بیان جو از کی حد تک آپ نے سیاہ چادر بھی استعمال فرمائی ہے۔

حضرت عائشہؓ الصدیقہؓ نے بیان فرماتی ہیں کہ میں نے آنحضرت صلی اللہ علیہ وسلم کی چادر مبارک کو سیاہ رنگ دیا تھا اور آپ نے اسے پہن بھی لیا۔

آپ کے ناپسندیدہ رنگ :-

سرخ لباس آپ کو ناپسند تھا ایک دفعہ

حضرت عبداللہ بن عمرؓ سرخ کپڑے پہن کر آئے تو فرمایا یہ کیا لباس ہے انہوں نے آپ کی ناپسندیدگی محسوس کر کے جاتے ہی اسے آگ میں جلا دیا آپ نے سنا تو فرمایا کہ جمانے کی ضرورت نہ تھی کسی عورت کو دسے دیٹے ہوتے گویا سرخ لباس عورتوں کے لئے بلاکراہت جائز ہے۔

ایک دن ایک شخص سرخ پوشاک پہن کر آیا آپ نے اس کے سلام کا جواب نہیں دیا۔

ایک دفعہ حضرات صحابہ کرام رضی اللہ تعالیٰ عنہم نے سواری کے اونٹوں پر سرخ رنگ کی چادریں ڈال دی تھیں آپ نے فرمایا کہ میں دیکھنا نہیں چاہتا کہ یہ رنگ تم پر چھا جائے فوراً صحابہؓ نہایت تیزی سے دوڑے اور چادریں اتار کر پھینک دیں ایسے معلوم ہوتا ہے کہ اس دور میں سرخ رنگ بھی زیادہ تر کم ہی سے تیار کیا جاتا تھا اور کسم کی ممانعت پہلے گزر چکی ہے یا جس جس سرخ کپڑے کو آپ نے ناپسند فرمایا وہ غالباً معصفر ہوگا یعنی کسم سے رنگا ہوا ہوگا اور نہ بعض اوقات تو خود رسول اکرم صلی اللہ علیہ وسلم نے بھی سرخ کپڑا استعمال فرمایا ہے۔

حضرت براء بن عازبؓ فرماتے ہیں کہ میں حضور علیہ السلام کو دیکھا کہ آپ کے پٹے کانوں کی لوتک تھے اور آپ نے سرخ حنڈ پہن رکھا تھا اس حالت

میں آپ اتنے حسین دکھائی دے رہے تھے کہ آپ سے زیادہ خوبصورت چیزیں
نے کبھی نہیں دیکھی اسی طرح

حضرت عام کہتے ہیں کہ میں نے حضور علیہ السلام کو منیٰ میں خطبہ دیتے
ہوئے دیکھا درآں حالیکہ آپ نے سرخ چادر اوڑھ رکھی تھی۔

یہاں بھی یہی کہنا پڑے گا کہ یہ چادر غیر مصفر ہوگی مجموعی طور پر موافق و مخالف و با
سے یہی ثابت ہوتا ہے کہ فی نفسہ سرخ رنگ کا مردوں کے لئے جواز حق ہے لیکن
تخلاتِ اولیٰ جیسا کہ حضرت گنگوہیؒ نے فتاویٰ میں بیان فرمایا اسی طرح زعفرانی رنگ
مردوں کے لئے آپ نے ممنوع قرار دیا بخاری شریف میں حضرت انسؓ سے روایت
ہے کہ نبی کریم صلی اللہ علیہ وسلم نے اس سے منع فرمایا ہے کہ کوئی مرد زعفران سے
رنگا ہٹو اکترا پہنے۔

آنحضرت صلی اللہ علیہ وسلم کا قبا استعمال فرمانا :-

مستور بن مخزومؓ کہتے ہیں کہ رسول کریم صلی اللہ علیہ وسلم نے قبا میں تقسیم فرمائی
لیکن میرے باپ مخزومؓ کو کوئی نہ ملی والد صاحب نے مجھے فرمایا بیٹے مجھے رسول اللہ
صلی اللہ علیہ وسلم کے پاس لے چلو میں لے گیا در رسول پر پہنچے تو فرمایا اندر جا کہ

اں حضرت صلی اللہ علیہ وسلم کو بلا لائیں نے جا کر عرض کی تو رسول اکرم صلی اللہ علیہ وسلم
 باہر تشریف لائے اور آپ نے ان قبائوں میں سے ایک قبائے پہن رکھی تھی آتے ہی
 آپ نے فرمایا مخزم یہ قبائیں تیرے لئے ہی چھپا رکھی تھی۔

یہ قبائے غالباً اس زمانے کا کوٹ یا اچکن جیسا کوئی لباس تھا جو دوسرے کپڑوں
 کے اوپر پہنا جاتا تھا اس لئے اچکن اور کوٹ کا جواز بلکہ کسی درجے میں مسنونیت بھی
 ثابت ہوتی ہے لیکن یہ بات بہر حال ملحوظ رہے گی کہ اپنی وضع قطع کے اعتبار سے
 کوٹ یا دوسرا کوئی کپڑا کافروں کے مخصوص لباس سے مشابہ نہ ہو ورنہ اس کا
 پہننا مسنون تو کیا جائز بھی نہیں ہو سکتا اچکن تو تقریباً ہندوستانی مسلمانوں کی ایجاد
 ہے اس میں کافروں کے ساتھ تشبیہ بالکل نہیں لیکن ہات کوٹ سے تو ہمیں انگریزوں
 ہی نے روشناس کرایا ہے اس لئے اس میں تشبیہ ضرور ہے لہذا اس سے احتراز لازم
 ہے مگر اوور کوٹ تو تقریباً تمام اقوام میں مشترک ہے لیکن جس کے پھلے طرف چاک
 ہوتا ہے سنا ہے کہ حضرت گنگوہیؒ اس کو بہت مبغوض جانتے تھے ہو سکتا ہے کہ
 خاص اس وضع میں تشبیہ بالکفار ہو اس لئے بے چاک کا اوور کوٹ پہننے میں
 بھی کوئی قباحت نہیں۔

بوٹھرٹ کا حکم :-

ہاف کوٹھ کی طرح بوٹھرٹ بھی خالص یورپی اور مغربی ممالک کا لباس ہے یہ لٹڈ لباس انہوں نے پتلون کی نمائشی ضرورت کے لئے اختیار کیا ہے اس لئے یقیناً شبہ بالکفار ہے لہذا اسے ضرور ترک کر دینا چاہیے۔

جُتِیہ رسول کے وسیلہ سے شفا طلبی :-

حضرت اسماء بنت ابی بکرؓ نے لوگوں کو ایک جُتِیہ نکال کر دکھایا اور فرمایا کہ یہ رسول اللہ صلی اللہ علیہ وسلم کا جُتِیہ ہے یہ حضرت عائشہؓ کے پاس تھا جب ان کی وفات ہو گئی تو میں نے اس پر قبضہ کر لیا نبی صلی اللہ علیہ وسلم تو اسے پہنا کرتے تھے ہم تو اسے دھو کر اس کا پانی مریضوں کو پلاتے ہیں تاکہ اللہ تعالیٰ اس کی برکت سے شفا عطا فرمائیں۔

بعض لوگوں کو اس قسم کے توہم سے انکار ہے جسے ان کا ذاتی ذوق ہی قرار دیا جاسکتا ہے جس کے پیچھے کتاب و سنت کی کوئی دلیل نہیں ورنہ یہ حدیث جسے امام مسلم نے اپنی صحیح میں روایت کیا ہے پکار پکار کر کہہ رہی ہے کہ اتنا روقبرکات

رسول سے وسیلہ بالکل جائز ہے) آنحضرت صلی اللہ علیہ وسلم نے اپنا قبض مبارک مشہور منافق سردار عبداللہ بن ابی کے بیٹے کو عنایت فرمایا تھا تاکہ وہ اپنے باپ کی میت کے نیچے بچاؤ سے اس کی یہ بھی ایک توجیہ ہے۔ قطع نظر اس سے کہ اس فعل سے اس کے عذاب میں کوئی تخفیف ہوئی یا نہیں لیکن عطاء قبض کا مقصد بظاہر یہی تھا جسے آنحضرت صلی اللہ علیہ وسلم نے تسلیم فرمایا ورنہ اسے انکار کر سکتے تھے کہ بھئی اس کا کوئی فائدہ نہیں دیکھا کرتا نہ ضائع نہ کرو۔

لباس پہننے کی دعا۔

لباس چونکہ اللہ تبارک و تعالیٰ کی ایک بہت بڑی نعمت ہے جس سے ستر بھی ڈھانپا جاتا ہے موسمی حالات سے حفاظت ہوتی ہے اور زیب و زینت کا بھی ذریعہ ہے اس لئے لازم ہے کہ جب اللہ تبارک و تعالیٰ کسی انسان کو نیا لباس نصیب فرمائیں تو اسے چاہیے کہ وہ یہ وردگاہ کا شکر ادا کرے۔

حضرت ابوسعید خدریؓ کہتے ہیں کہ رسول اکرم صلی اللہ علیہ وسلم جب کوئی نیا کپڑا پہنتے تو پہلے اس کپڑے کا نام لیتے مثلاً قبض یا کپڑی پھر آپ یہ دعا پڑھتے

○ اللَّهُمَّ أَنْتَ كَسَوْتَنِيهِ أَسْأَلُكَ مِنْ خَيْرِهِ وَخَيْرِ مَا صَنَعْتَ لَهُ وَأَعُوذُ بِكَ

مِنْ شَرِّهِ وَشَرِّ مَا صُنِعَ لَهُ - یعنی اسے اللہ تو نے ہی مجھے یہ لباس پہنایا ہے اس لئے میں تجھی سے اس کی اور جس مقصد کے لئے یہ بنایا گیا ہے اس کی خیر مانگتا ہوں اور تجھی سے پناہ مانگتا ہوں میں اس کی شر سے اور اس مقصد کی شر سے جس کے لئے یہ بنایا گیا ہے۔

حضرت ابو لہضمہؓ کہتے ہیں کہ اصحاب رسول میں سے جب کوئی نیا کپڑا پہنتا تو اسے کہا جاتا اللہ تجھے بوسیدہ ہونے تک پہننا نصیب کرے اور اس کے بعد دوسرا عطا فرمائے۔

حضرت انسؓ روایت کرتے ہیں کہ رسول اکرم صلی اللہ علیہ وسلم نے فرمایا کہ جس نے کھانا کھا کر یہ دعا مانگی الْحَمْدُ لِلَّهِ الَّذِي أَطْعَمَنِي هَذَا الطَّعَامَ وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةَ تَوَلَّى اللَّهُ تَعَالَى اس کے تمام اگلے پچھلے گناہ معاف فرما دے گا یعنی سب تعریفیں اس اللہ کے لئے ہیں جس نے مجھے یہ کھانا کھلایا اور مجھے یہ عطا فرمایا بغیر میری کسی طاقت و قوت کے۔

اسی طرح آپ نے فرمایا کہ جس نے نیا کپڑا پہنا پھر یہ دعا پڑھی الْحَمْدُ لِلَّهِ الَّذِي كَسَانِي هَذَا الثَّوْبَ وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةَ تَوَلَّى اللَّهُ تَعَالَى اس کے بھی تمام اگلے پچھلے گناہ معاف کر دیئے جائیں گے۔ یعنی سب تعریفیں اس اللہ کیلئے

ہیں جس نے مجھے یہ کپڑا پہنایا اور جس نے مجھے یہ عطا فرمایا بغیر میری کسی طاقت و قوت کے۔

لباس پہننے والے کے لئے دعا :-

حضرت امم خالد فرماتی ہیں کہ رسول کریم صلی اللہ علیہ وسلم کے پاس کچھ پوشاکیں آئیں جن میں سے ایک چھوٹی سی کالے رنگ کی پھیٹ دار اور صنی بھی تھی انحضرت صلی اللہ علیہ وسلم نے صحابہ سے پوچھا کہ اس کا مستحق کون ہے جسے ہم پہنا دیں لوگ چپ رہے پھر آپ نے خود ہی فرمایا کہ امم خالد کو بلا کر لاؤ مجھے بلایا گیا تو آپ نے وہ مجھے اور ہادی اور یہ دعا بھی دی **اَبِي وَ اَنْحَلِقِي خَدَاتِحْجِي هِتْدَانَا** اور پڑانا کرنا نصیب کرے یہ دعا آپ نے دو دفعہ دی۔

یہ تقریباً ویسی ہی دعا ہے جیسی ہمارے ہاں ایسے موقع پر دیا کرتے ہیں کہ نیا کپڑا مبارک ہو یا عید مبارک ہو اور کپڑے میں برکت یہی ہے کہ وہ دیر تک رہے اور اس کا مالک دیر تک اسے پہنتا رہے۔

قمیص کا دایاں بازو پہلے پہننا جائے :-

حضرت ابو ہریرہ فرماتے ہیں کہ جب آپ قمیص پہنتے تو دایاں طرف

سے شروع فرماتے :-

تہہ بند اور پاجامے میں سنت نبویؐ :-

آنحضرت صلی اللہ علیہ وسلم قمیض کے نیچے تہہ بند باندھنے کے عادی تھے قمیض کا دامن اور تہہ کا پچلا کنارہ تقریباً دونوں نصف پنڈلی تک ہوتے تھے پاجامہ آپ نے کبھی نہیں پہنا البتہ اصحابِ سنن نے یہ روایت ضرور کی ہے کہ آپ نے منیٰ کے بازار سے پاجامہ خریدا تھا لیکن اس کا پہننا ثابت نہیں مگر خریدنے سے آنا ضرور ثابت ہوتا ہے کہ آپ نے پاجامے کو پسند فرمایا تو گویا تہہ کو تو آپ نے عمل اور قولی دونوں لحاظ سے مسنونیت کا شرف بخشا مگر پاجامے کو صرف آپ کی زبانی پسندیدگی کی فضیلت حاصل ہے اس لئے شلوار یا پاجامہ سنت ہونے کے لحاظ سے تہہ پر کسی طرح بھی ترجیح نہیں دی جاسکتی اگرچہ ان کی اس خوبی سے انکار نہیں کیا جاسکتا کہ ان میں ستر عورت بہ نسبت تہہ کے زیادہ ہے عففت اور بے خبری کے وقت بھی ستر کھل جانے کا احتمال نہیں شاید اس خوبی کی وجہ سے نگاہ رسالت نے اس کو پسند فرمایا تہہ کی ترجیح کے لئے یہ حدیث بھی مؤید ہے :-

حضرت ابو امامہؓ کہتے ہیں کہ میں نے حضور علیہ السلامؐ سے عرض کیا کہ اہل کتاب

لنگی نہیں باندھتے پاجامہ پہنتے ہیں حضور علیہ السلام نے فرمایا تم لوگ ان کے خلاف
 کرو پاجامہ بھی پہنو اور لنگی بھی باندھو ظاہر ہے کہ پوری طرح مخالفت تو جیسی ہوگی
 کہ دھوتی کو معمول بنا لیا جائے اور پاجامہ یا تو پہنا ہی نہ جائے یا کبھی کبھار پہن
 لیا جائے امام بخاری نے

حضرت ابن عباسؓ سے روایت کیا ہے کہ آنحضرت صلی اللہ علیہ وسلم نے
 فرمایا جو تہ بند نہ پائے وہ پاجامہ پہن لے۔

اس روایت میں تہمد کو پاجامے پر صریح تریح دی گئی ہے کیونکہ پاجامہ تو
 ایک مجبوری کا لباس ہے کہ لنگی نہ ملی تو وہ پہن لیا اس کے سوا پاجامہ کی فضیلت
 میں جو روایات منقول ہیں محدثین کو انکی صحت میں کلام ہے اکثر کو انہوں نے
 ضعیف ہی بتلایا ہے۔

لنگی شریف کا طول و عرض :-

حضور علیہ السلام کی لنگی چار ہاتھ لمبی اور دو ہاتھ چوڑی تھی ہاتھ تقریباً ڈیڑھ
 فٹ کا ہوتا ہے اگر اس زمانہ کے ہاتھوں کو آج کل کے ہاتھوں پر قیاس کیا جائے تو
 اس طرح لمبائی کل سواد و گز بنتی ہے اور چوڑائی ایک گز اتنی مختصر لنگی پر آپ نے

غالباً اس لئے کفایت کی ہوگی کہ اس مقدار میں نگیز تو چھپ ہی جاتا ہے مگر تفانہ اور تکبر کی گنجائش نہیں ملتی بلکہ ایک گونہ نشانِ مسکنت اور بندگی کا اظہار بھی اس میں موجود ہے۔

لنگی کتنی پیچی باندھنا مستون ہے۔

پہلے معلوم ہو چکا ہے کہ آنحضرت صلی اللہ علیہ وسلم کی قمیص کا دامن اور لنگی کا پچلا کنارہ تقریباً برابر ہوتے تھے تو گویا اس زمانہ میں دامن نیچا اور دھوتی اونچی ہوتی تھی آج زمانہ کچھ اس طرح بدلا کہ ہر چیز اپنی اصلیت کے الٹ ہو گئی۔ قمیصوں کے دامن تو اتنے اونچے ہو گئے کہ بشکل شمر کا ہیں پھپتی ہیں اور دھوتی اتنی نیچی ہو گئی کہ ٹخنوں سے گزر کر گلی کوچوں میں بھاڑو دینے لگی ٹخنوں سے نیچی دھوتی باندھنے میں جہاں ایک حرام کام کا ارتکاب اور سنتِ نبوی کی خلاف ورزی ہے وہیں ایسا کرنے والا شخص اللہ تبارک و تعالیٰ کی نظروں سے گرجاتا ہے اور ٹخنوں سے جتنی نیچے تک دھوتی ہوگی اتنی جگہ کو جہنم میں جلانا پڑے گا۔

حضرت حدیقہؓ کہتے ہیں کہ رسول کریم صلی اللہ علیہ وسلم نے میری پنٹلی کی ٹچل کو نیچے سے کپڑا لیا اور فرمایا یہاں تک دھوتی ہونی چاہیے کہ تیرا دل نہ مانے تو ذرا

اور نیچی کر لیا کر د اور اگر پھر بھی تیرا دل نہ ملے تو ذرا سی اور نیچی کر لیا کر د پھر بھی دل نہ ملے
تو ٹخنوں میں دھوتی کا کوئی تھق نہیں۔

تو گو یا جو شخص ٹخنے ڈھانپ کر دھوتی باندھتا ہے وہ ایک ناسحق کام کرتا ہے۔
حضرت عبدالرحمنؓ کہتے ہیں کہ میں نے حضرت ابوسعید سے پوچھا کہ آپ نے
دھوتی کے بارے میں کوئی بات رسول کریم صلی اللہ علیہ وسلم سے سنی ہے انہوں نے
کہا ہاں سنا ہے رسول کریم صلی اللہ علیہ وسلم فرماتے تھے مومن کی دھوتی نصف پٹلی
تک ہونی چاہیے نصف پٹلی اور ٹخنے کے درمیان بھی کوئی گناہ نہیں اور جو ٹخنوں
سے نیچے ہوگی وہ جہنم میں جلائے گی۔ آپ نے تین دفعہ ارشاد فرمایا کہ جس شخص نے اپنی
دھوتی تکبر سے زمین پر گھسیٹی اللہ تعالیٰ نظر رحمت سے اس تکبر کی طرف دیکھنا بھی
گوارا نہیں کرے گا۔

حضرت منیر بن شعبہؓ کہتے ہیں کہ رسول کریم صلی اللہ علیہ وسلم نے فرمایا اے
سفیان دھوتی نیچے نہ لٹکا کہ اللہ تعالیٰ ایسے لوگوں کو پسند نہیں فرماتے۔

ان روایات سے معلوم ہوا کہ حرمت اور مانعت کی اصل وجہ اظہار بڑائی اور
تکبر ہے لہذا ضرورتاً یا عذراً اگر کسی کی دھوتی ٹخنوں سے نیچے لٹک جائے تو حرام
نہیں ہے جیسے حضرت ابو بکرؓ کو آپ نے اس وجہ سے مستثنیٰ فرمایا تھا کہ پیٹ

بڑا ہونے کی وجہ سے دھوتی اوپر ٹھہرتی نہ تھی از خود کھسک کر نیچے ٹنگ جاتی تھی۔

لنگی باندھنے کی کیفیت :-

لنگی اس طرح باندھنی چاہیے کہ پچھل طرف سے لنگی کا کنارہ اونچا ہو اور اگلی طرف سے نیچا جیسے حضرت عکرمہؓ کہتے ہیں کہ میں نے حضرت عبداللہ بن عباسؓ کو دیکھا کہ انہوں نے لنگی اس طرح باندھ رکھی تھی کہ اگلی طرف سے لنگی کے پتلے پاؤں کی چھت کو چھو رہے تھے اور پیچھے سے نصف پنڈلی تک اٹھی ہوئی تھی میں نے پوچھا کہ آپ چادر اس طرح کیوں باندھتے ہو فرمانے لگے کہ میں نے آنحضرت صلی اللہ علیہ وسلم کو دیکھا ہے وہ بھی لنگی مبارک اسی طرح باندھتے تھے۔

میرے والد محترم حضرت مولانا محمد عبداللہ صاحب دہرکوٹی رحمۃ اللہ علیہ کا دائمی معمول یہی تھا کہ وہ چادر کو اگلی طرف سے جھکا کر باندھتے تھے حالانکہ پچھل طرف سے نصف پنڈلی تک ہوتی تھی اس وقت تو ہمیں ان کی یہ عیشت قلندرانہ پسند نہیں آتی تھی مگر اب جبکہ یہ حدیث رسول سامنے آئی تو معلوم ہوا کہ یہ تو آں مرحوم کا جذبہ انبیاؑ رسول تھا جسے انہوں نے بہر حال نبھایا کسی کو پسند آیا ہو یا ناپسند اس سے وہ بے نیاز تھے :-

عورت کا دامن کہاں تک ہو۔

ہمارے یہاں تو تہبند کے طور پر شلواری عورتوں کا لباس ہے اور اس سے پہلے لہنگا ہوتا تھا لیکن عرب میں مردوں کی طرح عورتیں بھی دھوتی باندھتی تھیں جیسے آج بھی میانوالی سرگودھا اور تھنگ کے بعض پسماندہ علاقوں میں عورتوں میں دھوتی باندھنے کا رواج ہے عورتوں کی دھوتی ٹخنوں سے نیچے تک ہوتی تھی۔

ام المومنین حضرت ام سلمہؓ فرماتی ہیں کہ نبی کریم صلی اللہ علیہ وسلم سے سوال کیا گیا کہ عورتیں کہاں تک چادر نیچے لٹکا سکتی ہیں آپ نے فرمایا ایک بالشت اس پر میں نے سوال کیا کہ ایسی صورت میں تو ستر کھل جائے گا یعنی پٹلیاں تنگی ہو جائے گا اندیشہ ہے تو آپ نے فرمایا پھر ایک ہاتھ چادر کا دامن نیچے ہو تو کوئی حرج نہیں اس سے زیادہ نہ ہو۔

اس سے معلوم ہوتا ہے کہ مردوں کو چادر گھسیٹنے سے جو منع کیا گیا ہے اس کی منجملہ دوسری وجوہات کے ایک وجہ یہ بھی ہے کہ اس میں عورتوں کے ساتھ مشابہت ہے کیونکہ چادر کا ٹخنوں سے نیچے لٹکانا عورتوں کے لئے تو ایک ضرورت ہے کہ ان کے ٹخنے بھی ستر میں داخل ہیں مگر مردوں کو کیا ضرورت ہے سو اتنے بکراؤ غرور کے

عورتوں کے لئے ستر کا حکم چونکہ مردوں کی نسبت زیادہ اور تاکید می ہے اس لئے شلواری کا لباس جس میں بہتر ستر عورت ہے عورتوں کے لئے مستحسن ہونے میں کوئی شبہ نہیں یہی وجہ ہے کہ بعد کے ادوار میں تو شلواری عورتوں کے ساتھ خاص ہو کر رہ گئی جہاں تک جواز یا کسی حد تک سنوئیت کا تعلق ہے تو یہ بات مردوں کے لئے بھی ثابت ہے جیسے آپ پہلے پڑھ چکے ہیں اس لئے شلواری مرد اور عورتیں دونوں صنف پہن سکتے ہیں لیکن عرف عام میں اگر کوئی وضع قطع یا رنگ روپ کسی ایک صنف کے ساتھ خاص ہو گیا تو تشبیہ سے بچنے کے لئے دوسرے کے واسطے اس کی ممانعت ہوگی جیسے چھینٹ دار شلواری عورتوں کے ساتھ خاص ہو چکی ہے اور سفید مردوں کے ساتھ اب اگر کوئی عورت سفید شلواری یا کوئی مرد چھینٹ دار شلواری پہنے تو تشبیہ کی وجہ سے انہیں لازماً منع کیا جائے گا کیونکہ ایسا تشبیہ بالکل حرام ہے۔

تشبیہ کے متعلق ایک اصولی بحث :-

کافروں فاسقوں یا عورتوں کی وہ چیزیں جو اپنی اصلیت کے لحاظ سے بالکل جائز تھیں لیکن عرف عام میں وہ کسی ایک فریق کے ساتھ خاص ہو گئی ہیں تو اب مسلمان مرد ایسی چیز کا استعمال کرتا ہے تو گویا وہ کافروں فاسقوں یا عورتوں جیسا بننا چاہتا

ہے بس یہی چیز ممنوع ہے مسلمان اپنے طور طریق میں نہ تو کسی کافر کی مشابہت اختیار کر سکتا ہے نہ کسی ناسق و فاجر کی اور نہ ہی کسی عورت کی اسی طرح مسلمان عورت مردوں کی کسی مخصوص چیز کو استعمال کرے تو وہ بھی مردی کی حرص رکھتی ہے یہ حرص ناجائز ہے قدرت نے ہر نوع کے لئے جو وضع و قطع مقرر کر دی ہے اسی کے اندر رہنا چاہیے اس سے نکل کر دوسرے دائروں میں اقدام کرنا ناروا جسارت ہے وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ ۚ حَسْبُ لِلَّهِ كُفْرًا اس نے اپنے نفس پر یقیناً ظلم کیا۔ اسی بنا پر آنحضرت صلی اللہ علیہ وسلم نے ایسی عورتوں کو ملعون قرار دیا ہے۔

حضرت عبداللہ بن عباسؓ بیان فرماتے ہیں کہ رسول اکرم صلی اللہ علیہ وسلم نے فرمایا اللہ نے ان عورتوں پر لعنت فرمائی جو مردوں کی مشابہت اختیار کرتی ہیں اور ان مردوں پر لعنت فرمائی جو عورتوں کی مشابہت کرتے ہیں۔ (بخاری) اسی طرح

حضرت ابوہریرہؓ سے روایت ہے کہ رسول کریم صلی اللہ علیہ وسلم نے اس مرد پر لعنت فرمائی ہے جو عورتوں کا مخصوص لباس پہنے اور اس عورت پر بھی لعنت فرمائی ہے جو مردوں کا مخصوص لباس پہنے۔

ابن ابی بلیکہ کہتے ہیں کہ

حضرت عائشہ صدیقہؓ سے عرض کیا گیا کہ ایک عورت ہے جو مردوں کا جوتا

پہنتی ہے حضرت عائشہؓ نے فرمایا کہ رسول کریم صلی اللہ علیہ وسلم نے مرد نما عورت

پر لعنت فرمائی ہے۔

پھر جس طرح مرد عورتوں کی اور عورت مردوں کی مشابہت اختیار نہیں کر سکتا

اسی طرح مسلمان کے لئے کافروں یا فاسقوں یا جوروں کی مشابہت اختیار کرنا بھی ناجائز

ہے کیونکہ اس سے اسلام اور اہل اسلام کی انفرادیت ختم ہوتی ہے جس سے مسلم اور

غیر مسلم کا امتیاز ہوتا ہے اور اس سے قومی اور مذہبی عصبیت ختم ہو جاتی ہے جو مذہبی

قدروں پر نچنگی اور استحکام کے لئے ضروری ہے یہ تو روزمرہ کا مشاہدہ ہے کہ جن فریب خوروں

نوجوانوں نے اسلامی تہذیب و تمدن سے روگردانی کرتے ہوئے غیروں کے لباس

شکل و صورت اور رہن سہن کو اپنایا وہ اپنی دینی اور مذہبی اقدار کو بھی خیر باد کہہ بیٹھے

بلکہ نماز روزہ جیسی اسلام کی بنیادی چیزوں کو بھی وہ فضول اور بے ہودہ رسومات

سمجھنے لگ گئے ہیں ان کی ادائگی کو وہ اپنے ہم نواؤں کی نظروں میں جہالت اور

بے عزتی کا موجب خیال کرتے ہیں اسی طرح توحید و رسالت تقدیر و قیامت اور

جنت و دوزخ جیسے اساسی عقائد کو وہ توہم اور تنگ نظری سے تعبیر کرتے ہیں یہ زہر

ان کے دماغوں میں کہاں سے اور کس طرح پیدا ہوا صرف اپنے رہن سہن اور طرز معاشرت میں مذہبی اور قومی روایات کو تھپوڑ کر یہود و نصاریٰ اور دوسری یورپی یا امریکی اقوام کی معاشرت اور بود و باش کو اختیار کر لینے کی وجہ سے ان کی گندی تہذیب کی نفرت دلوں سے اٹھ گئی اور اپنی نہایت پاکیزہ اور ارفع و اعلیٰ تہذیب کی محبت قلوب سے محو ہو گئی ان کی روایات سے نفرت اور اپنی روایات سے محبت یہی دو چیزیں ایسی ہیں جس سے قوموں کے تشخص خودی اور مذہبی انا کی تکمیل ہوتی ہے جب یہ دونوں چیزیں رخصت ہو جائیں تو وہ قوم بھی اپنی قابلِ فخر تاریخ کے صفات سے رخصت ہو جایا کرتی ہے اس کا وجود تو کسی درجے میں باقی رہتا ہے مگر غیروں کا غلام اور تابع مہل بن کر پھر اس قوم کا ذکر کسی اندھے مقتدی کی حیثیت سے تو ہو سکتا ہے مگر امام اور پیشوا کی حیثیت سے نہیں۔

آئینِ نو سے ڈرنا طرزِ کہن پہ اڑنا منزلِ یہی کھٹن ہے قوموں کی زندگی میں حضرت عبداللہ بن عمرؓ فرماتے ہیں کہ رسولِ اکرم صلی اللہ علیہ وسلم نے مجھے اس حالت میں دیکھا کہ میں نے زعفرانی رنگ کی دوزر دو چادریں پہن رکھی تھیں آپ نے فرمایا کہ یہ تو کافروں کے کپڑے ہیں انہیں نہ پہنوں اس رنگ کی جو ازی صورت پر تو پہلے بحث ہو چکی ہے یہاں تو صرف یہی دکھلانا ہے کہ آنحضرت صلی اللہ علیہ وسلم نے

محض کفار کی مشابہت کی وجہ سے ان چاروں کے پہننے کی ممانعت فرمادی کیونکہ آنحضرت صلی اللہ علیہ وسلم نہیں چاہتے تھے کہ مسلمان اپنا لباس اور وضع قطع چھوڑ کر کافروں کے رنگ میں رنگے جائیں کیونکہ یہی تو وہ راستہ ہے جس پر چل کر آج مسلمان قوم موت اور کفر کی وادیوں میں پہنچ گئی ہے اور اسے اپنی نجات کا نہ تو کوئی راستہ نظر آتا ہے اور نہ ہی اسے راہِ نجات کا تجسس ہے۔

حضرت مغیرہؓ کی بہن کہتی ہیں کہ تو اس دن چھوٹا سا بچہ تھا جب تیرے سر پر دو بو دیاں دیکھ کر آنحضرت صلی اللہ علیہ وسلم نے سر پر ہاتھ پھیرتے ہوئے فرمایا کہ انہیں کٹوا دو کہ یہ تو یہودیوں کی بیعت ہے۔ معلوم ہوتا ہے کہ جہاں اتنی اسی مشابہت غیر قوم کے ساتھ نظر آتی تھی آں حضرت صلی اللہ علیہ وسلم وہیں ٹوک دیتے تھے تاکہ غیروں کی تہذیب کی مکمل نفرت دلوں میں بیٹھ جائے اور اپنی روایات محمد رسول اللہ کے غلاموں کے لئے باعثِ فخر ہوں ان ہدایات و ارشادات کے باوجود بھی چونکہ خطرہ تھا کہ خیر القرون سے بعد کی وجہ سے دورِ آخر کے خود فراموشی اور عاقبت نااندیشی امتی تہذیبِ غیر کی چکا چوند سے متاثر ہو کر اپنی تہذیب کو چھوڑنا اور غیروں کی تہذیب کو اختیار کرنا شروع کر دیں گے اس لئے آپ نے یہ فیصلہ کن بات کہی جسے

حضرت عبداللہ بن عمرؓ نے روایت کیا ہے کہ مَنْ تَشَبَهَ يَقْوِمٌ فَمَوْمِنٌ

(ابوداؤد بحوالہ مشکوٰۃ ص ۳۷۵) جس نے کسی قوم کی مشابہت اختیار کی (یعنی ان جیسی شکل و صورت بنائی ان کی وضع قطع اختیار کی ان کا رہن سہن اپنایا ان کی معاشرت اور بود و باش قبول کی) تو وہ اسی قوم سے شمار ہوگا یعنی پھر وہ مسلمان کہلانے کا تکلف نہ کرے یا اپنی اسلامیت کی خوش فہمی میں نہ رہے اگر دنیا میں اسلامی حکومت موجود ہو یا غیرت مند مسلمان معاشرہ قائم ہو تو وہ اس شخص کے ساتھ انہی لوگوں جیسا سلوک کرے گا جن کافروں یا ناستقوں جیسی شکل اس نے بنا رکھی ہے نہیں تو آخرت میں اس کا حشر ان بے ایمانوں کے ساتھ ہوگا جن کی معاشرت اس نے دنیا میں اختیار کر رکھی تھی۔ خلا و تعلق ہر مسلمان کو حضرت محمد رسول اللہ کے نقش قدم پر چلتے اور آپ کے اسوۂ حسنہ کو اپنانے کی توفیق عطا فرمائے اور شیطان اور اس کے مریدوں کی پیروی سے بچائے کیونکہ وہ تہنیم کی راہوں کے داعی ہیں۔ اعادنا اللہ متما

پتلون ایک مکروہ لباس

شلوار یا تہبند کی اصل غرض و غایت ان جگہوں کا چھپانا ہے جن کا اظہار انسان ہی نہیں بلکہ حیوان کے لئے بھی شرمناک ہے جانوروں اور پرندوں کو پروردگار نے اسی لئے دم عطا فرمائی ہے کہ اس کے ذریعہ ان کی شرمگاہیں چھپی رہیں انسان عقل و شعور کا مالک

ہرنے کی وجہ سے چونکہ اپنے ستر عورت کا خود انتظام کر سکتا تھا۔ اس لئے اللہ تعالیٰ نے اس کے پیچھے دم نہیں لگائی آج کل ہمارے صاحب بہادروں اور تعلیم یافتہ نوجوانوں نے یورپ کے انسان نما چوپایوں کی تقلید میں لباس زیبیں کی اس اہمیت کو فراموش کر دیا ہے اور ان سنگ انسانیت یہود و نصاریٰ کی دیکھا دیکھی پتلون جیسا شرمناک لباس پہننا شروع کر دیا جس سے نہ تو شرمگاہوں کے نشیب و فراز چھتے ہیں نہ موسمی اثرات کا صحیح مقابلہ ہوتا ہے اور نہ ہی یہ کوئی آرام دہ لباس ہے۔ بلکہ اس کو پہننے والا اپنے آپ کو ایک شرم کی قید میں محسوس کرتا ہے۔ لیکن براہوں اس اندھی تقلید کا جس نے مسلم نوجوانوں کو اپنے مذہب و قومیت سے بیگانہ کر کے اس بدترین لباس کا شیدائی بنا دیا جس کو پہن کر انسانی فطرت اپنی بہو بیٹیوں اور ماٹوں بہنوں کے سامنے جاتے ہوئے شرم کھاتی ہے خدا ہمارے بہکے ہوئے نوجوانوں کو اپنی تدبیر اور قومی خودی سے روشناس کرے تاکہ یہ غیروں کا دم چھلہ بننے کی بجائے اپنی قوم و مذہب کی سر بلندی کا ذریعہ بنیں۔ میں ایسے تعلیمیات نوجوانوں کو مشورہ دوں گا کہ وہ علامہ اقبال علیہ الرحمۃ کی کتاب اسرار ربوز اور نظم ایک فلسفہ زدہ سید زاوے کے نام کا مطالعہ کریں تاکہ وہ اپنے آپ کو دریافت کر سکیں۔ اگر کسی شخص کے لئے پتلون کو یکدم ترک کرنا مشکل ہو تو اسے چاہئے کہ وہ اپنی قمیص کے دامن پتلون کے اوپر رکھے تاکہ

کم از کم شرمگاہوں کی ہیئت اور اونچ نیچ تو نظر نہ آئے۔

عمامہ مبارک کی سنت :-

مردوں کے لئے سر پر پگڑی باندھنا بھی سنتِ رسول ہی نہیں بلکہ سنتِ جمیع انبیاء ہے ایک حدیث میں آیا ہے کہ آنحضرت صلی اللہ علیہ وسلم نے فرمایا عمامہ باندھا کرو اس سے علم میں بڑھ جاؤ گے۔

واقعہ عمامہ بندانسان باوقار اور متحمل نظر آتا ہے اور اس ظاہری ہیئت کا دل پر اثر پڑنا بھی ضروری ہے۔

حضرت عبداللہ بن عمرؓ سے کسی نے پوچھا کیا عمامہ باندھنا سنت ہے فرمایا کہ ہاں سنت ہے ایک حدیث میں یہ بھی آیا ہے کہ عمامہ باندھا کر وہ عمامہ اسلام کا نشان ہے اور مسلم و کافر میں فرق یا تمیز کرنے والا ہے۔

ان روایات کے پیش نظر یہ کہنا بے جا نہ ہوگا کہ عمامہ اسلام کا ایک تہذیبی شعار شعار ہے اور مستمر سنتِ رسول ہے اس لئے عمامہ باندھنا ایک دینی امر کی ادائیگی ہے جس میں کوتاہی افسوسناک اور جس سے مذاق دین سے مذاق کے مترادف ہے کوئی شخص اس شبہ میں مبتلا نہ ہو کہ جب عمامہ باندھنا سکھوں کے ہاں بھی معمول

ہے تو پھر یہ اسلام کا نشان کیسے رہا اس لئے کہ عمار کے ساتھ اس کی بندش کی ہیئت جو ہے شمار کے طور پر اسے بھی ملحوظ رکھا جائے گا سکھ بگڑی ضرور باندھتے ہیں مگر وہ صرف سر پر اکتفا نہیں کرتے بلکہ اس کے ساتھ ساتھ کانوں پر باندھ لیتے ہیں اور ان کے ہاں شملے یا طرے کا بھی معمول نہیں اسلامی طرز میں کان بالکل ننگے ہوتے ہیں اور عمار کا شملہ لپٹت پر چھوڑا جاتا ہے اس لئے باہمی مشابہت نہ رہی ۔

سنت کے متعلق ایک ضروری بحث :-

آج کل بعض مغرب زدہ مسلم لیڈر لباس کی وضع قطع یا شکل و صورت کی ہیئت مائل اور کو سنت ماننے سے انکار کرتے ہیں دراصل ان لوگوں نے اسلام کو ترقی یافتہ غیر مسلم اقوام کے لئے قابل قبول بنانے کے زعم میں اسلام کی مسئلہ اقدار کا حلیہ بگاڑ دیا ہے ان کے نزدیک اسلام موم کی ایک ناک ہے جسے جب چاہا جدھر چاہا ادھر ہی موڑ دیا وہ پھر بھی ناک کی ناک ہی رہے گی اگر وہ لوگ داڑھی سے بدکتے ہیں تو داڑھی کی مسنونیت سے انکار کر دیا اگر وہ لوگ سر منڈانے یا سر پر پٹے رکھنے سے حجاب کھاتے ہیں تو بودے کو جہانزکر دیا اگر ان لوگوں کو اسلام کے وایتی

لباس سے گھن آتی ہے تو نہ صرف یہ کہ کوٹ پتلون کو جائز کر دیا بلکہ امام مہدزی علیہ السلام تک کو مہینا دیا ہمارے معاصر جناب مودودی صاحب کو یہی بیماری ہے خداوند تعالیٰ انہیں اس سے نجات عطا فرمائے مسلمان عالم اسلام کا شارح تو ہوسکتا ہے مگر شارح یعنی واضح نہیں گویا وہ اسلام کے کسی مجمل مسئلے کو اپنے حسن تحریر سے کھول کر تو بیان کر سکتا ہے مگر اسلامی مسائل میں قطع برید یا وضع و تبدیل کا اسے کوئی حق نہیں یہ حق تو پروردگار عالم نے حضرت سرور کائنات علیہ الصلوٰۃ والسلام کو بھی نہیں دیا قرآن پاک میں ہے ایت لِقُوا ن غَيْرِ هَذَا اَوْ بَدِّلْهُ قُلْ مَا يَكُونُ لِي اَنْ اُبَدِّلَهُ مِنْ تِلْقَاءِ نَفْسِي اِنْ اَتَّبِعُ اِلَّا مَا يُوْحٰى اِلَيَّ۔ یعنی لوگ آپ کے کہتے ہیں کہ اس کی بجائے کوئی اور قرآن لاؤ یا کم از کم اس میں ہماری خواہش کے مطابق ذرا تبدیلی کر دو تو ہم مان جائیں گے۔ اے محمد صلی اللہ علیہ وسلم آپ بر ملا کہہ دیجئے کہ مجھے قطعاً یہ حق نہیں پہنچتا کہ میں اس قرآن میں اپنے طور پر ذرہ برابر بھی تبدیلی کروں میرا کام تو صرف ان احکام کا اتباع ہے جو میری طرف وحی آتی ہے۔

اب داڑھی کسی کو اچھی لگے یا بری بال منڈانا یا پٹے رکھنا پسند ہو یا ناپسند کرتے پگڑی اور تہبند کسی کو بھاتے ہوں یا نہ لیکن کسی بھی صورت میں ان کے مسنون ہونے سے انکار نہیں کیا جاسکتا۔ مودودی صاحب فرماتے ہیں کہ ایسی (یعنی داڑھی اور لباس جیسی) چیزوں

کو سنت قرار دینا میرے نزدیک سخت قسم کی بدعت اور خطرناک تحریف دین ہے
 (رسائل و مسائل) اب میں ان کی معلومات کے لئے صرف ایک حدیث پیش کرتا
 ہوں خدا کرے انہیں اس سے سنت کے متعلق اپنے غلط نظریات کو بدلنے
 اور صحت کی طرف رجوع کرنے کی توفیق نصیب ہو یہ لو آپ پہلے پڑھ چکے ہیں کہ
 حضرت عبداللہ بن عمرؓ نے عمامہ باندھتے کو صریح طور پر سنت رسول قرار دیا
 ہے میں نہیں جانتا اس سے بڑا فتویٰ کس کا ہوگا سوائے ان سے بڑے صحابہؓ
 کے مگر یہاں میں ایک اور حدیث پیش کرنا چاہتا ہوں جس کی طرف عام طور پر
 لوگوں کا ذہن نہیں جاتا۔ امام ترمذیؒ نے شمائل میں نقل کیا ہے کہ:-

حضرت عبید بن خالدؓ کہتے ہیں کہ میں مدینہ منورہ میں جا رہا تھا کہ پیچھے سے
 کسی کو کہتے سنا کہ لنگی اوپر اٹھاؤ کہ اس سے ظاہری نجاست اور باطنی تکبر سے
 بچاؤ ہے اور زمین پر گھسٹ کر جلدی پھٹ جانے سے بھی لنگی محفوظ رہتی
 ہے میں نے پیچھے مڑ کر دیکھا تو رسول اللہ صلی اللہ علیہ وسلم تھے میں نے عرض
 کیا حضور یہ ایک معمولی سی چادر ہے اس میں کیا تکبر ہو سکتا ہے اور اس کی
 اتنی زیادہ حفاظت کی بھی کیا ضرورت ہے حضور صلی اللہ علیہ وسلم نے فرمایا
 اگر اور کوئی مصلحت تیرے نزدیک نہیں تو یہی کیا کم ہے کہ اس صورت میں

میری پیروی ہو جائے گی راوی کہتے ہیں کہ میں نے آپ کی لنگی مبارک دیکھی تو وہ نصف پنڈلی تک تھی۔

اس حدیث شریف میں رسول اکرم صلی اللہ علیہ وسلم نے نہ صرف لباس کی وضع قطع کو بلکہ اس کے استعمال کی کیفیت میں بھی اپنے اتباع کو ضروری قرار دیا ہے اگر دھوتی نصف پنڈلی تک باندھنے میں بھی آنحضرت صلی اللہ علیہ وسلم کا اتباع مطلوب و مستحب ہے تو پھر مودودی حضرات بتائیں کہ رسول اللہ صلی اللہ علیہ وسلم جیسی دائرہ کی رکھتا کیوں مسنون نہیں اور ان چیزوں کو سنت سمجھتا کیوں بدعت اور خطرناک تحریف دین ہے اس قرآن رسول کی رو سے جہاں تک رسول کریم صلی اللہ علیہ وسلم دھوتی باندھتے تھے اگر وہیں تک دھوتی باندھنا مسنون ہے تو جو بے نصیب ایسی سنتوں کو بدعت یا تحریف دین قرار دے اسے کیا کہنا چاہیے۔

آپ ہی اپنی اداؤں پہ ذرا غور کریں
ہم اگر عرض کریں گے تو شکایت ہوگی

عمامہ اور شملہ کی روایات

حضرت جابر رضی اللہ عنہ کہتے ہیں کہ رسول کریم صلی اللہ علیہ وسلم فتح کے دن مکہ مکرمہ

میں داخل ہوئے تو آپ کے سر مبارک پر سیاہ غمامہ تھا۔

حضرت عمرو بن حریشؓ کہتے ہیں کہ میں نے رسول اکرم صلی اللہ علیہ وسلم کے سر مبارک پر سیاہ غمامہ دیکھا۔

حضرت عبداللہ بن عمرؓ کہتے ہیں کہ نبی اکرم صلی اللہ علیہ وسلم جب پگڑی باندھتے تھے تو شملہ دونوں کندھوں کے درمیان ڈال لیتے تھے، ان کے شاگرد حضرت نافعؓ کہتے ہیں کہ حضرت عبداللہ بن عمرؓ بھی ایسا ہی کرتے تھے۔

حضرت عبداللہ کہتے ہیں کہ میں نے قاسم اور سالم کو دیکھا ہے وہ بھی شملہ کندھوں کے درمیان ڈالتے تھے۔ بعض دوسری روایات سے معلوم ہوتا ہے کہ کبھی آپ نے دائیں کان پر بھی شملہ رکھا ہے جیسے آجکل بھی میانوالی سرگودھا اور کیمپور کے اضلاع میں کان پر چھوٹا سا شملہ رکھ لیا جاتا ہے مگر یہ بائیں کان پر ہوتا ہے رسول اکرم صلی اللہ علیہ وسلم دائیں کان پر رکھتے تھے۔ محققین کی رائے کے مطابق کبھی کبھی آپ نے بغیر شملہ کے بھی پگڑی باندھی ہے تو گویا اس بارہ میں رخصت ہے جہاں مرضی شملہ رکھ لو یا نہ رکھو مگر آپ کا اکثری عمل یہی ہے کہ آپ پشت پر کندھوں کے درمیان شملہ رکھتے تھے۔

عمامہ شریف کی لمبائی :-

.. شیخ الحدیث حضرت مولانا محمد زکریا مدظلہ کے بقول عمامہ شریف کی مقدار صحت کے ساتھ کہیں منقول نہیں طیرانی کی ایک روایت میں سات ہاتھ بتلائی ہے ابن حجر نے اس حدیث کو بے اصل قرار دیا ہے علامہ جزیری فرماتے ہیں کہ میں نے سیرت کی کتابوں میں خاص طور پر تلاش کیا مگر عمامہ کی مقدار مجھے نہیں ملی البتہ امام نووی نے یہ فرمایا ہے کہ حضور علیہ السلام کے دو عمامے تھے ایک چھوٹا چھ سات ہاتھ کا دوسرا بڑا بارہ ہاتھ کا یعنی چار یا چھ گز کا تو گویا یہ بھی ایک خستی چیز ہوگی کہ حسب ضرورت جتنا چاہے رکھ لے لیکن جو مقدار خواہ ضعیف طور پر منقول ہے سنت سمجھ کر اگر اس کے مطابق رکھے گا تو یقیناً ثواب سے خالی نہیں۔

عمامہ ٹوپی کے اوپر باندھنا مسنون ہے علیحدہ نہیں

عرب کا مشہور پہلوان رکاتہ جس کو نبی کریم صلی اللہ علیہ وسلم نے پچھا کر مسلمان ہونے پر مجبور کر دیا تھا وہ روایت کرتا ہے کہ میں نے نبی اکرم صلی اللہ علیہ وسلم

سے سنا ہے آپ فرماتے تھے کہ ہمارے اور مشرکین کے درمیان فرق یہ ہے کہ ہم ٹوپیوں کے اوپر عام باندھتے ہیں اور وہ خالی عامہ ترمذی بحوالہ مشکوٰۃ ص ۲۷۴ تو گویا جس نے عام باندھنا ہو اس کے لئے مستون یہ ہے کیسے ٹوپی بھی پہنے لیکن جس نے خالی ٹوپی پہنی ہو اس کے لئے ضروری نہیں کہ وہ ٹوپی کے اوپر پگڑی بھی باندھے کیونکہ خالی ٹوپی مستقل طور پر سنون ہے مشرکین سے مشابہت خالی پگڑی باندھنے میں ہے خالی ٹوپی میں نہیں۔ آجکل بعض بے علم لوگ خالی ٹوپی پہن کر نماز پڑھنے یا پڑھانے کو برا جانتے ہیں اور کہتے ہیں کہ یہ خلاف سنت ہے بعض جاہلین تو ٹوپی والے امام کے پیچھے پڑھی ہوئی نماز کا اعادہ کرتے ہیں اور ان کا بس چلے تو ٹوپی پوش امام کو مصلے پر تہ کھڑا ہونے دیں لیکن یہ محض ان کی بے علمی ہے حضور علیہ السلام کے فرمان کا مطلب یہ ہے کہ جس نے پگڑی باندھنی ہو وہ مشرکین کی مشابہت سے بچنے کے لئے نیچے ٹوپی بھی پہنے کیونکہ مشرکین خالی پگڑی باندھتے تھے لیکن اکیلی ٹوپی تو وہ پہنتے ہی نہیں تھے اس لئے اس میں ان کے ساتھ کوئی مشابہت نہیں۔

خالی ٹوپی پہننے کا ثبوت اور اس کی ہیئت

ابو شیخ نے حضرت عبداللہ بن عباسؓ سے روایت کیا ہے کہ رسول اللہ صلی

اللہ علیہ وسلم کے پاس تین ٹوپیاں تھیں امام بخاری نے معتمر بن سلیمان سے روایت کی ہے کہ میں نے اپنے باپ سے سنا وہ فرماتے تھے کہ میں نے حضرت انسؓ کو دیکھا ان کے سر پر روٹی کی اچھی ٹوپی پہنی ہوئی تھی۔ یہ ٹوپی عربی بڑس کا معنی ہے امام جوہری نے فرمایا کہ یہ ایک لمبی ٹوپی ہوتی تھی جسے دورِ اول میں عابد و زاہد لوگ پہنا کرتے تھے۔ تو گویا یہ پہلے زمانے کے صدوقیا کا نشان تھا حضرت انسؓ کا اچھی ٹوپی پہننا ان کا ذاتی ذوق معلوم ہوتا ہے درتہ عام طور پر اصحاب رسول گول مگر اتنی چھوٹی باڑکی ٹوپی پہنتے تھے کہ وہ سر کے ساتھ لگی رہتی تھی۔ جیسا کہ امام ترمذیؒ کی اس روایت سے معلوم ہوتا ہے ابو کبشہ اناریؒ فرماتے ہیں کہ رسول اللہ صلی اللہ علیہ وسلم کے صحابہ کی ٹوپیاں گول اور سر سے لگی ہوتی تھیں۔

ہمارے زمانے میں ان ٹوپوں کا صحیح تجربہ وہ گول ٹوپیاں ہیں جو حضرت مولانا عبد القادر صاحب رائے پوری رحمۃ اللہ علیہ اور ان کے متوسلین کے ہاں معمول میں لمبی اور دوپٹی ٹوپی کی ہیئت ہیئت مستونہ نہیں اور باقی ٹوپوں کا تو ذکر ہی کیا جو صرف نزاکت بازی اور نمائش کاری کے لئے پہنی جاتی ہیں اگرچہ سر تو ان سے بھی ڈھنپ جاتا ہے مگر اتباع سنت کا ثواب نہیں ملتا۔

پگڑی کی ظاہری افادیت :-

بڑی پگڑی سر پہ بندھی ہو تو یہ ایک خود کا کام دیتی ہے خدا نخواستہ اگر دشمن کوئی لالچی یا ڈنڈے کا وار کر دے تو اتنی چوٹ کبھی نہیں آسکتی جتنی بغیر پگڑی کے پھر یہ گرمی سردی سے مکمل بچاؤ کرتی ہے موسمی اثرات کا سب سے زیادہ شعور دماغ کو ہوتا ہے باقی جسم کو دماغ سے ملانے والے پٹھے گردن کے پچھلے حصہ سے گزرتے ہیں یہی وجہ ہے گرمی سردی کا سب سے زیادہ احساس گردن اور دونوں کندھوں کی درمیانی جگہ کو ہوتا ہے اور پگڑی کا شملہ ان جگہوں کی بخوبی حفاظت کرتا ہے عموماً پگڑی باندھنے والے بزرگ نزلہ زکام میں کم مبتلا ہوتے ہیں ضرورت کے وقت پگڑی تہ بند اور چادر کا کام دے جاتی ہے یہ کام نہ ٹوپی دے سکتی ہے نہ ہیٹ سوتے وقت اکٹھی کر کے سر کے نیچے رکھ لیں تو تکبیر بن جاتا ہے گویا ام کے ام اور گھٹلی کے دام۔ ہم خرما ڈھم ثواب والی بات ہے۔

ہیٹ کی قباحت :-

ہیٹ بھی مغربی غیر مسلموں کی ایک مخصوص چیز ہے اس لئے اس کے پہننے

میں ان کے ساتھ مشابہت ہے جس کی حرمت پہلے ذکر ہو چکی ہے علاوہ
 انہیں گپڑی یا ٹوپی جیسی افادیت اس میں نہیں ہے پھر جب تک سر پر پہنا
 ہوا ہے ٹھیک ہے لیکن جب اتاریں تو اس کی حفاظت ایک مسئلہ بن
 جاتی ہے نہ تو اس کو پہن کر لیٹ سکتے ہیں اور نہ اتار کر سر کے نیچے رکھ
 سکتے ہیں گپڑی اور ٹوپی دونوں اس قباحت سے خالی ہیں۔

عورتوں کے لئے پردہ کا حکم :-

مرد کے لئے عورت کے جسم کا ہر حصہ دلکشی کا باعث ہے خصوصاً چہرہ
 اور سینے کا ابھار تو مرد کے لئے مکمل آزمائش ہے آجکل زیادہ بے حیائی پھیل
 جانے کی یہی وجہ ہے کہ عورتوں نے نہ صرف یہ کہ پردہ کرنا چھوڑ دیا ہے بلکہ
 مردوں عورتوں کا کھلے بندوں اختلاط عام ہے سکولوں کالجوں دفاتروں بازاروں
 اور گلی کوچوں میں صنفِ نازک اپنے حسن بے پناہ سے نوجنر لڑکوں اور
 تجربہ کار مردوں کو مسحور کرتی پھر رہی ہے ہمارے ارباب اقتدار بے حیائی
 اور فحاشی کے اس چلن کو روکنے کی بجائے اور رواج دیتے ہیں ہمارے
 سیاسی لیڈر عورتوں کے دوٹ حاصل کرنے کے لئے ان کو مردوں کے ساتھ

مسادات کے سبز باغ دکھا کر ان کی ناموس کو بازاروں میں لادے ہیں مردوں
 کے اس مجاہد اختلاط کا بے حیائی اور بدکاری کے سوا کیا نتیجہ نکل سکتا ہے اسلام
 نے عورت کو رونق محفل نہیں زینت خانہ بنایا تھا وہ غیر مردوں کے لئے شجر
 ممنوعہ لیکن اپنے شوہر کے دل و دماغ اور اس کے گھر بار کی ملکہ تھی اسلام نے
 عورت کو تین مقدس رشتے بخشے تھے وہ اپنے شوہر کی بیوی اپنے بھائیوں
 کی بہن اور اپنی اولاد کی ماں تھی۔ ان تینوں حیثیتوں میں وہ نہایت محترم اور
 لائق عزت و تکریم تھی لیکن جب سے عورت نے ہوس کا مردوں کے فریب
 میں آکر صحن خانہ سے باہر قدم نکال کر بازاروں اور گلی کوچوں میں اپنے حسن کو
 رسوا کرنا شروع کیا ہے وہ بے قدر اور بے آبرو ہو گئی ہے وہ بازار کا بکاؤ
 مال بن گئی ہے جسے جو چاہے زیادہ قیمت دے کر خرید سکتا ہے اور اس کے
 باغ حسن کے ثمر و گل توڑ کر لے تباہ و برباد کر سکتا ہے اے میری ماؤں
 بہنو اور بیٹیو! خدا کے لئے اپنا مقام پہچانو اور گھروں میں رہ کر اپنی اس ناموس
 کی حفاظت کرو فرشتے جس کی پاکیزگی کی قسمیں کھاتے تھے تو یہیں جس کی نظافت
 پر رشک کرتی تھیں تم امہات المؤمنین اور سیدہ فاطمۃ الزہراء رضی اللہ تعالیٰ
 عنہن کی سیرت و کردار کو اپنا لوزمانے کی جبینیں اب بھی تمہاری عظمت کے

ساتنے جھک جائیں گی طیب و طاہر اور حسین تم بھی اپنی کوکھ سے جنم لے سکو گی۔

بتولے باش و پنہاں شوازیں عصر

کہ در آغوش شبیرے بگیری

پروردہ کی روایات :-

سیدہ عائشہ صدیقہ نے انصاری عورتوں کا ذکر فرمایا تو ان کی بڑی تعریف

کی آپ نے فرمایا کہ جب سورہ نور کی آیت **وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ**

اتری یعنی اپنی اوڑھنیوں کو اپنے گریبانوں پر ڈال کر رکھو۔ تو انصاری عورتوں

نے دوپٹے جو کمر پر باندھ رکھے تھے انہیں کھولنے کی بجائے جلدی میں پھاڑ

ڈالا اور فوراً انہیں اس طرح اوڑھ لیا کہ ان کے سر اور گریبان اندر ڈھنپ گئے۔

زمانہ جاہلیت میں عورتیں دوپٹے سروں پر ڈال کے ان کے دونوں پلوں

سمیٹ کر کمر پر باندھ لیتی تھیں گریبان ویسے ہی کھلے ہوتے تھے سینے پر دوپٹے

کابل نہ آنے کی وجہ سے وہ اور بھی عریاں ہو جاتا تھا۔ اس آیت قرآنی نے آکر

عورتوں کو پابند کیا کہ وہ دوپٹے کو سر پر ڈال کر سینے کے اوپر سے اوڑھیں تاکہ

ان کے گریبان اور سینے کے ابھار چھپ جائیں اور کسی شخص کے لئے فتنہ کا

سبب نہ بنیں حضرات صحابیات نے اس کی تعمیل میں اتنی جلدی کی کہ دوپٹوں کے اوپر جو بیٹی باندھ رکھی تھی جلدی کی وجہ سے اسے پھاڑ کر فی الفور دوپٹے کھولے اور دھنی کی صورت میں سر کے اوپر ڈالے اور کھیس کی طرح بکّل مار کر سینوں کو ڈھانپ لیا حضرت ام سلمہؓ کہتی ہیں کہ جب یٰدٰیْنِ عَلَیْھِنَّ مِثُّ جَلَدِ بَنِیْہِیْمَۃٍ والی آیت اتری یعنی اپنی چادروں کو سروں کے اوپر سے لٹکا لیں مطلب یہ ہے کہ اپنی چادروں کا گھونگھٹ نکال لیں تاکہ ان کا چہرہ کوئی نہ دیکھ سکے تو انصار کی عورتیں اس طرح باہر نکلتی تھیں جیسے ان کے سروں پر کوئے بیٹھے ہوں یعنی تمام عورتیں گھونگھٹ سے اپنے چہرے چھپا کر نکلا کرتی تھیں ایک تو ان کی چال ہی بڑی باوقار ہوتی تھی دوسرے چہروں پر گھونگھٹ تو ایسے لگتا تھا جیسے ان کے سروں پر کوئے بیٹھے ہوں پردہ کے متعلق یہ آیت بالکل صریح ہے اُن کج طبع لوگوں کے لئے جو ہیر پھیر سے پردہ کا انکار کرنا چاہتے ہیں اس آیت نے کوئی گنجائش ہی نہیں چھوڑی یہ تو کہا جاسکتا ہے کہ بَرَقِیْہِیْمَۃٍ کا ثبوت نہیں مگر ہمیں بھی اس پر کوئی اصرار نہیں اصل مقصد ثابت ہے کہ خواہ گھونگھٹ سے ہو یا کسی اور طریق سے عورت کو چہرہ کا پردہ کرنا ضروری ہے بعض لوگ غلط فہمی سے یہ کہتے ہیں کہ ہاتھ اور چہرہ پردہ سے مستثنیٰ ہیں مگر ان کا

یہ سمجھنا اس لئے صحیح نہیں کہ چہرہ کے متعلق تو پردہ کا حکم اسی آیت میں موجود ہے پھر کیسے کہہ سکتے ہیں کہ چہرہ کا پردہ نہیں ہاں یہ صحیح ہے کہ چہرہ کا پردہ اپنے محرموں سے نہیں ہے لیکن نامحرموں سے اگر چہرہ کا پردہ نہیں تو اور کس چیز کا پردہ ہے چہرہ ہی تو نسوانی حسن کا نمائندہ ہوتا ہے اگر یہ کھلا ہوا ہو تو پردہ سے جن فتنوں کا سدباب مقصود ہے وہ لازماً پیدا ہو کر رہیں گے اور ممکن نہیں کہ مرد اس سے متاثر ہوئے بغیر رہ سکیں رہا برقعہ تو چونکہ چادریں سروں پر از خود ٹھہر نہیں سکتیں اور گھونگھٹ کا ہر وقت ہاتھ سے سینھا لانا بھی مشکل ہے اس لئے اس کے متبادل برقع بنا لیا گیا ہے جو اپنے آپ جسم پر ٹھہرا رہتا ہے اور اس میں پردہ پوشی بھی زیادہ ہے جسم کا کوئی حصہ بھی ظاہر ہو کر مردوں کو دعوتِ نظارہ نہیں دیتا اس لئے اس کے مستحسن ہونے میں کوئی شبہ نہیں جیسے دھوتی کی بہ نسبت شلواریں ستر پوشی زیادہ ہونے کی وجہ سے آج مردوں اور عورتوں بھی کے لئے شلواریں کو اپنا لیا گیا ہے اور یہ اپنا ستر کے لحاظ سے بالکل مستحسن امر ہے اگرچہ اس میں مسنونیت کا ثواب نسبتاً کم ہو گا مگر مقصودِ سنت بہتر اور اعلیٰ طریق پر حاصل ہو رہا ہے یہی حال برقع کا ہے اگر کوئی آج بھی اسی قدیم طریق پر گھونگھٹ نکال کر پردہ کرنا چاہتا ہے تو چشم مار و شن دل ماشاء، اس کے لئے بالکل گنجائش ہے

لیکن گھونگھٹ کو سنبھالنے کے لئے جو ہاتھ باہر رہیں گے یا سینے کے جوشانات نظر آتے رہیں گے مردوں کی حریص نگاہوں کو لپچانے کے لئے وہی کافی ہوں گے اور بار بار سنبھالنے کا تکلف مفت میں رہے گا۔

عورتوں کے لئے باریک لباس کی کراہت :-

حضرت عائشہ الصدیقہ رقم قرماتی ہیں کہ اسماء بنت ابی بکر یعنی آپ کی بہن رسول کریم صلی اللہ علیہ وسلم کے پاس آئیں جب کہ اس نے باریک کپڑے پہن رکھے تھے۔ آنحضرت صلی اللہ علیہ وسلم نے دیکھتے ہی چہرہ مبارک دوسری طرف پھیر لیا اور فرمایا اے اسماء عورت جب بالغ ہو جائے تو لایق نہیں ہے کہ ہاتھوں اور چہرہ کے سوا اس کے جسم کا کوئی حصہ (محرموں کو بھی) نظر آئے میں نے محرم کا لفظ اس لئے بڑھا دیا ہے کہ حضرت اسماء رسول کریم صلی اللہ علیہ وسلم کو اپنا رشتہ دار اور بہنوئی سمجھتے ہوئے بلا توقف چلی آئی ہوں گی۔ اور موٹا لباس پہننا ضروری خیال نہیں کیا ہوگا ورنہ یہ نہیں کہا جاسکتا کہ وہ غیر محرموں کے سامنے بھی اسی باریک لباس میں چلی جاتی ہوں گی۔

حضرت دحبیہ کلبیہ کہتے ہیں کہ رسول اکرم صلی اللہ علیہ وسلم کے پاس مصر کے

بنے ہوئے باریک کپڑے آئے اپنے ان میں سے ایک مجھے بھی دے دیا
 فرمایا کہ اس کے دو ٹکڑے کر لینا ایک کی خود قمیص بنا لینا اور دوسرا اپنی بیوی کو دے
 دینا کہ وہ اس کی اوڑھنی بنالے جب میں جانے لگا تو فرمایا اپنی بیوی سے کہنا
 کہ اس کے نیچے کوئی موٹا کپڑا جوڑے تاکہ سر کے بال اس میں سے ظاہر نہ ہوں
 اس حکم نبوی کی اہمیت وہ آوارہ عورتیں کیا سمجھ سکتی ہیں جنہوں نے دوپٹہ ہی
 سر سے اتار کر گلے میں ڈال لیا بلکہ بال بھی کترا کر مردوں جیسے پٹے بنالے۔
 حضرت علقمہ رضی اللہ عنہما کی والدہ کہتی ہیں کہ حفصہ بنت عبدالمطلب ایسی حالت میں
 ام المومنین حضرت عائشہ رضی اللہ عنہا کے پاس گئیں جب کہ ان کے سر پر انتہائی باریک
 دوپٹہ تھا حضرت عائشہ رضی اللہ عنہا نے دیکھتے ہی وہ دوپٹہ پھاڑ دیا اور اپنے پاس سے
 ایک موٹا دوپٹہ ان کو اوڑھا دیا۔

حضور اکرم صلی اللہ علیہ وسلم نے فرمایا بعض عورتیں برائے نام لباس پہنتی ہیں
 حقیقت میں تو وہ سنگی ہوتی ہیں ایسی عورتیں نہ تو جنت میں جا سکیں گی اور نہ ہی
 جنت کی خوشبو سونگھ پائیں گی۔ (بحوالہ بہشتی زیور حصہ ہفتم ص ۳۳)

اس روایت میں ان عورتوں کا بیان ہے جو انتہائی باریک غیر ساتر لباس
 پہنتی ہیں تاکہ وہ اپنے حسن اور زیبائش کا مظاہرہ کر سکیں انہیں اس وعید شدید

سے ڈرنا چاہیے کہ ان کا جنت میں جانا تو درکنار جنت کی خوشبو بھی ان پر حرام ہے عورت کا یہ باریک لباس پہننا اس وقت ممنوع یا مذموم ہے جبکہ ایسا لباس پہن کر دوسروں کے ہاں جانا ہو اور اگر اپنے گھر میں جہاں خاوند کے سوا اور کوئی اسے دیکھنے والا نہیں باریک لباس پہن لے تو کوئی ممانعت نہیں

اندھوں سے بھی پردہ ضروری ہے

بے پردگی کی صورت میں جس طرح مرد کے جنسی جذبات کے مشتعل ہونے کا خطرہ ہوتا ہے اسی طرح عورتیں اگر مردوں کو آزادانہ تاکیں جھانکیں تو عورتوں کے بھی فتنہ میں مبتلا ہو جانے کا اندیشہ ہے اس لئے قرآن پاک نے مردوں اور عورتوں دونوں کو اپنی نگاہوں کی حفاظت کا حکم دیا ہے اور فرمایا کہ دلوں کی پاکیزگی معصیت سے بچاؤ کے لئے اپنی نگاہوں کو نیچی رکھو اور شاد باری ہے

قُلْ لِلْمُؤْمِنِينَ يَغُضُّوْا مِنْ اَبْصَارِهِمْ وَيَحْفَظُوْا فُرُوْجَهُمْ ذٰلِكَ اَزْكٰى لَهُمْ اِنَّ اللّٰهَ يُحِبُّ الرّٰحِمِيْنَ ۝ وَقُلْ لِلْمُؤْمِنٰتِ يَغْضُضْنَ مِنْ اَبْصَارِهِنَّ وَيَحْفَظْنَ فُرُوْجَهُنَّ -

یعنی اے نبی کریم صلی اللہ علیک وسلم آپ مومن مردوں اور مومن عورتوں سے کہہ

دیکھئے کہ وہ اپنی نگاہوں کو جھکا کے رکھیں اور اپنی شرمگاہوں کی حفاظت کریں
یہ ان کے لئے زیادہ پاکیزگی کا سامان ہے۔

اس آیت کے نزول کے بعد کا واقعہ ہے۔

حضرت ام سلمہؓ کہتی ہیں کہ میں اور حضرت میمونہؓ رسالت مآب صلی اللہ علیہ وسلم
کے پاس تھیں کہ آپ نے نابینا صحابی حضرت عبد اللہ ابن ام مکتوم آگے آنحضرت
صلی اللہ علیہ وسلم نے فرمایا کہ اس سے پردہ کر لو ہم نے عرض کیا یا رسول اللہ صلی اللہ
علیہ وسلم کیا یہ اندھا نہیں ہے۔ جو ہمیں نہ دیکھ سکتا ہے نہ ہی پہچان سکتا ہے (مطلب یہ ہے کہ یہ تو ہمیں دیکھ بھی نہیں سکتا پھر ہمیں پردہ کرنے کی کیا ضرورت ہے۔
رسول اکرم صلی اللہ علیہ وسلم نے فرمایا اگر وہ اندھا ہے تو کیا تم بھی اندھی ہو۔ تمہیں
بھی نظر نہیں آتا۔

حاصل یہ کہ فتنے کا اندیشہ دونوں جانب سے ہوتا ہے یہ نہیں کہ مرد تو عورتوں
کو نہ دیکھیں اور عورتیں مردوں کو بے تکلف تارتی پھریں ہماری عورتوں میں یہ
جہالت عام ہے کہ وہ پردے کے پیچھے کھڑی ہو کر گلی اور بازاروں کا سب
نظارہ دیکھتی ہیں خصوصاً جب کسی مرد کی گلی میں آواز آئی تو فوراً پردے کے ساتھ
آگئیں اور غیر مرد کو دیکھنا شروع کر دیا کوئی نماشا کرنے والا آگیا تو اس سے پردے

کے تکلف کی بھی ضرورت نہیں خداوند تعالیٰ ایسی عورتوں کو سمجھ دے کہ وہ بھی اپنی حدود پہچانیں امر الہی نے جس طرح مردوں کو نظر میں نیچی رکھنے اور عورتوں کی طرف نہ دیکھنے کا پابند کیا ہے اسی طرح عورتوں کو بھی غیر مردوں کی طرف دیکھنے کی ہرگز اجازت نہیں دی اب یہاں دیکھئے کہ ایک طرف اہمات المؤمنین ہیں اور دوسری طرف ایک نابینا امتی جو ایک لحاظ سے ان کا بیٹا ہے شخصیات کے تقویٰ و طہارت اور مقام و مرتبہ کو ملحوظ رکھا جائے تو ہرگز کسی قسم کی بے اعتدالی کا اندیشہ نہیں لیکن قانون بہر حال قانون ہے آپ تے قانون کے تقاضوں کو پورا کرتے ہوئے ازواج مطہرات کو بھی پردہ میں چلی جانے کا حکم فرما دیا۔

ہجڑوں اور اوباش عورتوں سے بھی پردہ ہے:

ہجڑوں اور اوباش عورتوں سے براہ راست پردہ کی ضرورت نہیں لیکن یہ لوگ چونکہ غیر مردوں کے سلمے جا کر عورتوں کے حسن و جمال اور ان کی خوبی و کمال کو بیان کر کے ان کی نیتوں کو خراب کرنے کا سبب بن سکتے ہیں اسی طرح بدکردار عورتوں سے آزادانہ میل ملاپ سے چونکہ شریف عورتوں کے بھی متاثر ہو جانے کا اندیشہ ہے اس لئے اسلام کی پاکباز شریعت نے ان کو گھروں میں آنے کی

اجازت نہیں دی۔

ام المومنین حضرت عائشہ صدیقہ فرماتی ہیں کہ ایک بھڑا آنحضرت صلی اللہ علیہ وسلم کے خانہ اقدس میں آیا کرتا تھا۔ عام لوگ اسے نفسانی خواہشات سے پاک سمجھتے تھے ایک دن رسول اکرم صلی اللہ علیہ وسلم تشریف لائے تو وہ بھی ازواج مطہرات کے پاس مانگنے کے لئے آیا ہوا تھا۔ اور طائف کی کسی حسین و جمیل عورت کا حلیہ اس شاعرانہ انداز میں بیان کر رہا تھا۔ کہ وہ جب آتی ہے تو پیٹ کی چار سلوٹوں کے ساتھ آتی ہے اور جب جاتی ہے تو آٹھ سلوٹوں کے ساتھ (کیونکہ کچھلی طرف سے دیکھیں تو دونوں پہلوؤں پر سلوٹوں کے چار چار سرے نظر آئیں گے) آپ نے فرمایا میرا تو خیال تھا۔ کہ یہ ایسی باتیں نہیں جانتا ہو گا آج کے بعد یہ گھروں میں ہرگز نہ آنے پائے اس واقعہ کے بعد لوگوں نے اسے گھروں میں آنے سے روک دیا۔

عقل بصر کے متعلق جو آیت پیچھے بیان ہوئی ہے اسی میں آگے چل کر اللہ تبارک و تعالیٰ فرماتے ہیں *اُولَئِكَ يُبْصِرُ* یعنی عورتوں کے منظر زہدیت جس میں زیورات اور خود عورتوں کے چہرے بھی داخل ہیں صرف اپنی عورتوں کے سامنے کھولے جاسکتے ہیں غیر عورتوں کے سامنے ان کے کھولنے کی اجازت نہیں کیونکہ غیر

عورتوں سے بھی یہ حد شہ ہے کہ وہ اپنے مردوں کے سامنے جا کر بیان کریں گی تو شیطان کو شرارت کا موقع ملے گا۔

انگوٹھی کی سنت

نبی اکرم صلی اللہ علیہ وسلم نے سرکاری ضرورت کے لئے انگوٹھی بنوائی تھی مختلف ممالک کے بادشاہوں کو جب دعوتِ اسلام دینے کے لئے آپ نے خطوط تحریر کر دئے تو لوگوں نے کہا کہ بادشاہوں کی عادت ہے جب تک خطوط پر لکھنے والے کی مہرتہ ہو تو اسے قبول نہیں کرتے اس کے بعد آنحضرت صلی اللہ علیہ وسلم نے چاند کی انگوٹھی بنوائی جس کے بگینے میں ختم نبوت کی مہرتہ تھی جس کی تحریر تین سطروں میں تھی پہلی میں اسم مبارک محمد دوسری میں رسول اور تیسری میں لفظ اللہ بعض علماء کا خیال ہے کہ یہ سطریں نیچے سے اوپر کو تھیں سب سے اوپر لفظ اللہ اس کے نیچے رسول اور اس کے نیچے اسم مبارک صحیحین میں روایت ہے۔

حضرت عبد اللہ بن عمر رضی اللہ عنہما بیان فرماتے ہیں کہ نبی کریم صلی اللہ علیہ وسلم نے سونے کی انگوٹھی بنوائی تھی اور اسے دامنے ہاتھ میں پہنا تھا۔ (پھر جب مردوں

کے لئے سونا پہننے کی حرمت نازل ہو گئی تو آپ نے اسے اتار پھینکا اور فرمایا کہ کوئی دوسرا شخص میرا یہ نقش یعنی (محمد رسول اللہ) استعمال نہ کرے تاکہ خلط نہ ہو اور ہیز لگانے کا مقصد فوت نہ ہو جائے۔

انگوشتری رسول کی برکت:

نبی کریم صلی اللہ علیہ وسلم انگوٹھی ہر وقت نہیں پہنتے تھے بلکہ بسا اوقات آپ کی یہ انگوٹھی حضرت معینیب انصاری کے پاس رہتی تھی جب ہیر لگانے کی ضرورت ہوتی تو وہ حاضر کر دیتے بعد میں پھر ان کے پاس محفوظ کر دی جاتی اسی وجہ سے حضرت معینیب کو محافظ انگوٹھی بھی کہا جاتا تھا یہ انگوٹھی ایک قسم کا نقش سلیمانی تھی جو بڑی برکتوں اور رحمتوں کو اپنے حلقے میں لئے ہوئے تھی خود آنحضرت صلی اللہ علیہ وسلم یا آپ کے بعد جس جس کے پاس یہ رہی اس کا دورہ آفات و حوادث سے بالکل محفوظ رہا لیکن جب یہ حوزہ امانی گم ہو گئی تو مصائب و آفات نے مسلمانوں کو آگیرا غالباً ۷۰۰ھ میں یہ انگوٹھی طیارہ کرائی گئی اس کے بعد آنحضرت صلی اللہ علیہ وسلم کی وفات تک چار سال یہ آپ کے قبضہ میں رہی آپ کے بعد خلیفہ اول حضرت ابو بکر صدیقؓ کے پاس ان کے زمانہ

خلافت تک رہی ان کے بعد خلیفہ ثانی حضرت عمرؓ کے پاس ان کی شہادت تک رہی ان کے بعد خلیفہ ثالث حضرت عثمانؓ کے پاس تقریباً چھ سال رہی اور آپ کی خلافت کے وہی چھ سال امن و امان سے گزرے ازاں بعد ایک دن بیرار لیس نامی ایک کنویں کے پاس کھڑے ہوئے حضرت معبوقؓ خلیفہ امین حضرت عثمان غنیؓ کو پکڑا ہے تھے کہ یہ ہاتھ سے گر کر کنویں کے اندر جا پڑے حضرت عثمان غنیؓ اس تبرک رسول کے کھوٹے جانے سے بہت فکر مند ہوئے تین دن تک کنویں کا پانی نکلوا یا اور ہر ممکن طریق سے اسے تلاش کرنے کی کوشش کی مگر چونکہ تقدیر کا پانسہ پلٹ چکا تھا۔ اس لئے یہ کوشش کامیاب نہ ہو سکی بس اس کی گم شدگی کے فوراً بعد حضرت عثمانؓ کی خلافت میں ہر طرف سے فتنوں نے ایسا سراٹھایا جس کا سدباب ممکن نہ ہو سکا اور یہی شورش بالآخر خلیفہ برحق مکرر داماد رسول حضرت عثمان ذی النورین کی شہادت پر منتج ہوئی۔

فَاِنَّ اللّٰهَ وَاِنَّا اِلَيْهِ رَاٰجِعُوْنَ

انگوٹھی کس ہاتھ اور کس انگلی میں پہنی جائے۔

اس بابے میں روایات مختلف ہیں زیادہ تر روایات داہنے ہاتھ کے متعلق ہیں۔

حضرت علیؑ سے روایت ہے کہ آنحضرت صلی اللہ علیہ وسلم داہنے ہاتھ میں

انگوٹھی پہنا کرتے تھے۔

حماد بن سلمہ کہتے ہیں کہ میں نے ابن ابی رافع کو دیکھا جو اپنے داہنے ہاتھ میں

انگوٹھی پہنے ہوئے تھے۔ میں نے ان سے پوچھا آپ ایسا کیوں کرتے ہو انہوں نے

کہا میں نے عبد اللہ بن جعفر کو دیکھا ہے انہوں نے بھی انگوٹھی داہنے ہاتھ میں پہن

رکھی تھی۔ اور فرمایا کہ حضرت رسول کریم صلی اللہ علیہ وسلم بھی داہنے ہاتھ میں

پہنا کرتے تھے اس کے برخلاف۔

حضرت ابن عمرؓ سے روایت ہے کہ آپ بائیں ہاتھ میں انگوٹھی پہنا کرتے تھے۔

علماء نے ان مختلف روایات کو کئی طریق سے جمع کیا ہے جن میں سے ایک

صورت یہ ہے کہ عام طور پر تو آپ داہیں ہاتھ میں پہنتے تھے۔ اور یہی آپ کی

سنت ہے لیکن کبھی کبھار میان جواز کے لئے آپ نے بائیں ہاتھ میں بھی پہنی ہے

جیسے اس روایت سے معلوم ہوا یہ بھی ہو سکتا ہے کہ آپ کی دو انگوٹھیاں ہوں ایک

سادی اور ایک مہروالی۔ مہروالی تو آپ بائیں ہاتھ میں پہنتے تھے۔ کیونکہ داہیں ہاتھ

کے ساتھ بائیں میں سے انگوٹھی نکال کر مہر لگانا آسان ہے لیکن سادے رنگ والی

آپ داہیں ہاتھ میں پہنتے تھے۔ کیونکہ وہ تو محض زینت کے لئے تھی۔ اور زینت

کا دائیں ہاتھ ہی زیادہ مستحق ہے آنحضرت صلی اللہ علیہ وسلم عام طور پر دائیں ہاتھ کی چھٹنگیا (چچی) میں انگوٹھی پہنا کرتے تھے۔ جیسے بخاری شریف میں حضرت انس رضی اللہ عنہ سے روایت ہے کہ رسول اکرم صلی اللہ علیہ وسلم نے چاندی کی انگوٹھی بنوائی اور فرمایا کہ ہم نے ایک انگوٹھی بنوائی ہے اور اس میں ایک نقش بھی کندہ کرایا ہے یعنی محمد رسول اللہ پس تم میں سے ہرگز کسی کو اجازت نہیں کہ وہ میرا نقش اپنی انگوٹھی میں کھدوائے۔

حضرت انس رضی اللہ عنہ فرماتے ہیں کہ مجھے اب تک آنحضرت صلی اللہ علیہ وسلم کی چھٹنگیا مبارک میں انگوٹھی کی وہ چمک نظر آرہی ہے۔

حضرت علی المرتضیٰ رضی اللہ عنہ سے روایت ہے کہ نبی کریم صلی اللہ علیہ وسلم نے مجھے منع فرمایا ہے کہ میں درمیان اور شہادت والی انگلی میں انگوٹھی پہنوں۔

اسی طرح انگوٹھے کے متعلق بھی کسی روایت سے ثابت نہیں کہ آپ نے اس میں انگوٹھی پہنی ہو یا اس کی اجازت دی ہو۔ مگر یہ تفصیل مردوں کے لئے ہے عورتوں کے لئے تمام انگلیوں میں انگوٹھی پہننا یکساں جائز ہے۔ لطیفے کی بات یہ ہے کہ انگوٹھے میں انگشتری پہننا بالکل ثابت نہیں لیکن اس کے باوجود ہمارے محاورے میں اس کو انگوٹھی کہتے ہیں یعنی انگوٹھے والی۔

برعکس نہ ہند نام زنگی کا نور۔ والی بات ہے۔

آپ انگشتری کا نگینہ اندر کی طرف رکھتے تھے۔ کیونکہ اس طرح مہر مبارک ٹوٹنے اور بے ادبی سے محفوظ رہتی تھی اور زینت آپ کا مقصود نہ تھی۔ مگر عورتوں کا چونکہ مقصد ہی زینت ہے اس لئے انہیں نگینہ باہر کی طرف رکھنا بہتر ہے آپ نقش محمد کے ادب کی وجہ سے استنجا جاتے وقت انگوٹھی اتار دیا کرتے تھے اسی سے علماء نے یہ مسئلہ نکالا ہے کہ اگر انگوٹھی میں کوئی مقدس نام کندہ ہو تو بیت الخلاء جاتے وقت اسے اتار دینا چاہیے اسی طرح چلے جانا سخت مکروہ ہے۔

جاڑا اور نا جاڑا انگوٹھی:

سونا چونکہ بہت مہنگی دھات ہے اور مہنگی زینت عورتوں کی ضرورت تو ہو سکتی ہے مردوں کی نہیں اس لئے کہ مردوں کو اس زیب و زینت اور عیش و تنعم کے پکر سے نکل کر میدان کارزار میں قدم رکھنا ہیں اگر مرد بھی سونے کی چمک دمک پر مفتوں رہیں تو جفا کوئی کا کام عورتیں تو کرنے سے رہیں اس لئے اللہ تبارک و تعالیٰ نے سونا مردوں کے لئے مطلقاً حرام کر دیا حضرت علیؓ سے روایت ہے کہ آنحضرت صلی اللہ علیہ وسلم نے ریشمی شامی کپڑے جن میں نارنجی کی تصویریں بنی ہوتی

تھیں اسی طرح زعفرانی رنگ کے کپڑے اور سونے کی انگوٹھی پہننے اور رکوع میں قرآن پڑھنے سے منع فرمایا۔

حضرت عبداللہ بن عباسؓ سے روایت ہے کہ رسول اللہ صلی اللہ علیہ وسلم نے ایک شخص کے ہاتھوں میں سونے کی انگوٹھی دیکھی اور اسے کھینچ کر اتار پھینکا پھر فرمایا تم میں سے کوئی شخص جہنم کے انگاروں کو پکڑ کر اپنے ہاتھ میں لے سکتا ہے؟ تو گویا مرد کے لئے سونا بھی جہنم کا انگارہ ہے جو اپنے ہاتھ کو جہنم میں جلانا چاہتا ہے وہ تو سونا پہن لے لیکن جسے جہنم کی آگ کا خوف ہے اور وہ ہاتھوں کو جہنم کی آگ سے بچانا چاہتا ہے اسے چاہیے اپنے ہاتھوں کو سونے سے بچائے اسی واقعے میں رسول اکرم صلی اللہ علیہ وسلم کے چلے جانے کے بعد کسی نے انگوٹھی والے شخص کو کہا کہ اپنی انگوٹھی اٹھا لے اور اسے بیچ کر قیمت استعمال کر لینا تو اس شخص نے کمال غیرت سے جواب دیا جس انگوٹھی کو رسول اکرم صلی اللہ علیہ وسلم نے پھینک دیا میں اسے کیسے اٹھا لوں یہ صحابہ کرام رضی اللہ عنہم کے جذبہ اتبارع رسول کی ایک ادنیٰ مثال ہے۔ درتہ اس قسم کی سینکڑوں مثالوں کے صحابہ کرام کا روزِ تاج مزین ہے اللہ تعالیٰ ہمیں بھی ان کی تقل کی توفیق بخشے۔

حضرت ابوہریرہؓ بیان فرماتے ہیں کہ رسول اکرم صلی اللہ علیہ وسلم نے فرمایا

جس شخص کو یہ پسند ہو کہ اپنے پیارے کو آگ کا کپڑا پہنائے اسے چاہیے کہ سونے
 کا کپڑا پہناوے اور جس شخص کو یہ پسند ہو کہ اپنے پیارے کو آگ کا طوق پہنائے
 تو وہ سونے کا طوق پہناوے اور جسے پسند ہو کہ اپنے پیارے کو آگ کا کنگن پہنائے
 تو وہ سونے کا کنگن پہناوے لیکن تم لوگ چاندی پر اکتفا کر کے اسی سے دل
 خوش کر لیا کرو۔

یعنی جو شخص لا محالہ انگوٹھی پہنتا ہی چاہتا ہے اسے چاہیے کہ چاندی
 کی پہن لے لیکن یہ بھی ایک مشغال (یعنی ساڑھے چار ماشہ) سے کم وزن کی ہونا
 چاہیے جیسے آئندہ حدیث میں ہے۔

حضرت یزیدؓ فرماتے ہیں کہ آنحضرت صلی اللہ علیہ وسلم نے ایک ایسے شخص
 کو جس نے پتیل کی انگوٹھی پہن رکھی تھی فرمایا کہ مجھے تجھ سے بتوں کی بو آ رہی ہے
 اس کے بعد آپ نے اس کی انگوٹھی اتار کر پھینک دی وہ شخص اس کے بعد
 پھر آیا تو اس نے لوہے کی انگوٹھی پہنی ہوئی تھی۔ آپ نے دیکھی تو فرمایا کہ میں تیرے
 اوپر دوزخیوں کا نر پور دیکھ رہا ہوں پھر اس کی انگوٹھی اتار کر پھینکی اس شخص نے
 عرض کیا یا رسول اللہ میں پھر کس چیز کی انگوٹھی پہنوں آپ نے فرمایا چاندی
 کی لیکن وہ بھی پوری مشغال کی نہ ہو۔

اس حدیث کے پیش نظر علماء نے کہا ہے کہ پتیل لہے اور ایسی ہی دوسری
دھاتوں کی انگوٹھی تشبیہ بالکفار کی وجہ سے ناجائز ہے کیونکہ عام طور پر ان کے
بت اور کھانے پینے کے برتن بھی زیادہ تر ایسی دھاتوں کے ہوتے ہیں برتنوں
میں اسی تشبیہ سے بچنے کے لئے مسلمانوں نے قلعی گری کو رواج دیا جبکہ ہندو
قلعی بالکل نہیں کراتے اسی طرح سکھ بھی۔ اور یہی تقریباً ان کا شعار ہو گیا ہے۔
اب ایک طرف جہنم کی ان سزاؤں پر غور کرو دوسری طرف ہمارے جاہلین کی
بے پروائی کا اندازہ کرو جو اتنی سخت وعید کے باوجود بھی بے دھڑک سونے کی
انگوٹھیاں پہنتے اور اپنے بچوں کو پہناتے ہیں ان احادیث کی رو سے وہ انگوٹھیاں
یا سونے کے زیور نہیں جسے پہنتے اور پہناتے ہیں بلکہ وہ نارِ جہنم کے انگکاسے
ہیں گویا انہوں نے اپنے آپ جہنم کی آگ انگلیوں میں لپیٹ رکھی ہے یا از خود
جہنم کے طوق و سلاسل اپنے بچوں کو پہنا رہے ہیں اس زیور کے حقیقتاً آگ
ہونے میں کوئی شبہ نہیں یہ الگ بات ہے کہ اس جہان میں اس کا احساس
نہیں ہوتا مگر پروردگارِ عالم کے نمائندے انبیاء کے سرور حضرت محمد صلی اللہ
علیہ وسلم نے جو فرما دیا وہ حرفِ بھروسہ ہو کر رہے گا اعاذ اللہ منہا دنیا
میں کوئی شقی القلب اپنے بچے کے ہاتھ چومے میں جلتے ہوئے نہیں دیکھ سکتا تو

آخرت کے بارے میں یہ بے حسی اور غفلت کیوں ہے دراصل آجکل کے
 یہی مسلمانوں کا آخرت کی حقیقتوں پر یقین از حد کمزور ہو گیا ہے۔ وہ سمجھتے ہیں
 پتہ نہیں آخرت واقعی کوئی جہاں ہے بھی یا نہیں جب آئے گا دیکھا جائے گا۔

بقولِ کسے

اب تو آرام سے گزرتی ہے عاقبت کی خبر خدا جانے
 یہ عاقبت ہی کی تو خبر ہے جسے زبان وحی ترجمان نے بیان فرمایا ہے اور
 مسلمان وہ ہے جسے آپ کی باتوں پر اتنا محکم یقین ہو کہ پہاڑ ٹل جائیں تو ٹل جائیں
 مگر آپ کی بات ہرگز نہ ٹل سکے۔ اگر کسی کو یہ یقین حاصل نہیں یا وہ ایسا یقین کرنا
 ہی نہیں چاہتا تو پھر اس کے لئے مسلمان کہلانے کا تکلف محض بے جا ہے۔

انگوٹھی کا حکم :


علامہ شامی کے قول کے موافق بادشاہ قاضی اور دیگر وہ لوگ جن کو مہر لگانے
 کی ضرورت پڑتی ہے ان کے لئے تو مہر دار انگوٹھی مسنون ہے ان کے علاوہ
 عام لوگوں کے لئے جائز تو ہے لیکن خلافِ اولیٰ ہے اس لئے ترک کرنا بہتر ہے
 ابو داؤد وغیرہ میں غیر سلطان کے لئے انگوٹھی پہننے کی ممانعت بھی آئی ہے مگر چونکہ

آنحضرت صلی اللہ علیہ وسلم کے سامنے اکثر صحابہ کا پہننا ثابت ہے اور حضور کی اجازت بھی دوسری احادیث سے معلوم ہوتی ہے اس لئے اس ممانعت سے خلاف ادنیٰ ہی مراد ہو سکتا ہے۔ واللہ اعلم بالصواب

تعلین مبارک :-

پاؤں کی حفاظت کے لئے جوتے کا استعمال تو تمام قوموں میں قدیم زمانہ سے چلا آ رہا ہے لیکن آنحضرت صلی اللہ علیہ وسلم کے زمانہ تک عرب میں اس شکل و ہیئت کے جوتے نہیں بنتے تھے جیسے ہمارے ہاں مجھض چمڑے کے تلوے پر دو یا چار تسمے لگا دیئے جاتے تھے کہا جاسکتا ہے کہ اس زمانے کا جوتا آجکل کی ہوئی چپل سے بہت زیادہ قریب تھا البتہ یہ نسبتاً آرام دہ ہے کیونکہ یہ اتہاٹی نرم پلاسٹک سے تیار کی جاتی ہے اور وہ سخت اور موٹے موٹے چمڑے سے بنایا جاتا تھا۔ اور چمڑا رنگنے کا معیار بھی اس وقت اتنا اعلیٰ نہ تھا کہ چمڑا بڑ کی طرح بالکل نرم ہو جائے بلکہ بسا اوقات بغیر رنگائی کے صرف نمک اور دھوپ سے خشک کر کے اس سے جوتے بنائے جاتے حالانکہ بال اسی طرح اوپر کھڑے ہوتے۔ آنحضرت صلی اللہ علیہ وسلم نے غالباً دونوں ہی

هَذَا امثالُ نِعَالِهِ صَلُّوا عَلَيْهِ وَآلِهِ



نِعَالُ شَرِيفِ

بِقَاتِلِكُمْ نِشَانِ كَفِّ يَدَيْهِ تَوْبُو

سَالِمًا حِجَّةً صَاحِبِ نِظَرٍ غَوَابِدُو

رسول اکرم صلی اللہ علیہ وسلم کو دیکھا ہے وہ بھی اسی طرح بغیر بالوں کے صاف
شدہ چمڑے کے جوتے پہنتے تھے۔ اور اسی میں وضو فرماتے تھے اس لئے مجھے
ایسے جوتے پہننا پسند ہے۔

جوتے میں وضو کرنے کا مطلب یہ ہے کہ تلوے اور تسمے ہی تو ہوتے تھے
جن کے خراب ہونے کا کوئی اندیشہ نہ تھا اس لئے آنحضرت صلی اللہ علیہ وسلم نے
بسا اوقات بیانِ جوتے کے لئے جو تے پہنے پینائے اور پانی ڈال کر دھولے جیسے
آجکل ہوائی چیلپوں میں یہ سہولت ہے کہ اتارنے کی ضرورت نہیں اور گیلے ہونے
سے ان کا کچھ بگڑتا نہیں۔

مقالے کے نشان کف پائے تو بود

سالہا سجدہ صاحب نظراں خواہد بود

ترجمہ: جس جگہ آپ کے قدموں کے نشانات ہوں صاحبِ نظر لوگ سالہا سال
تک وہاں سجدہ ریزی کرتے رہیں گے۔

جوتا پہننے کی کیفیت

جوتا پہننا چونکہ فضیلت کی چیز ہے اور دایاں پاؤں فضیلت کا زیادہ مستحق

ہے اس لئے آپ نے فرمایا پہلے دائیں پاؤں میں جوتا پہنو پھر بائیں میں اور جوتا اتارنا
چونکہ ایک قسم کا شرف سے خالی ہوتا ہے اس لئے فرمایا پہلے بائیں پاؤں سے
جوتا اتار پھر دائیں سے۔

حضرت ابو ہریرہؓ سے روایت ہے کہ آپ نے فرمایا کہ جب کوئی جوتا
پہنے تو پہلے دائیں میں پہنے پھر بائیں میں اور اتارے تو پہلے بائیں سے اتارے
پھر دائیں سے۔

ایک پاؤں میں جوتا پہن کر اور دوسرے سے تنگے چلنا چونکہ بہت معیوب
سا معلوم ہوتا ہے اور انسان کے گھٹیا پن پر دلالت کرتا ہے اس لئے آپ نے
اس سے منع فرما دیا۔

حضرت ابو ہریرہؓ کہتے ہیں کہ آنحضرت صلی اللہ علیہ وسلم نے فرمایا کہ تم میں
سے کوئی شخص ایک جوتے میں نہ چلے یا نو دونوں پہتے یا دونوں اتارے۔
یعنی ایک پاؤں میں کسی زخم کی وجہ سے جوتا نہ پہنا جا سکتا ہو یا ایک جوتا
ٹوٹ جانے کی وجہ سے ایک ہی رہ گیا ہو۔ یا ایک گم ہو گیا ہو تو بہر صورت دوسرا
بھی نہیں پہنتا چاہیے بلکہ اس سے تو بہتر ہے کہ ننگا چلے تاکہ دیکھنے والوں
کے لئے مذاق تو نہ بنے۔

خانہ اطہر

میں مناسب سمجھتا ہوں کہ مسکن مبارک کے متعلق اپنے طور پر کچھ لکھنے کی بجائے وہ مضمون بعینہ نقل کر دوں جو علامہ شبلیؒ نے سیرت النبی میں اس مقام پر لکھا ہے کیونکہ وہ بہت جچا تلا اور اپنے موضوع پر کافی دانی ہے۔

”آنحضرت صلی اللہ علیہ وسلم کم سن تھے کہ والدین کا سایہ سر سے اٹھ گیا اپنے دادا اور چچا کے گھر میں پرورش پائی اور یہیں سن رشد کو پہنچے پچیس سال کی عمر میں حضرت خدیجہؓ سے شادی کی یہ یقیناً طور پر نہیں معلوم کہ اس کے بعد اپنے اپنے موروثی مکان میں اقامت فرمائی یا حضرت خدیجہؓ ہی کے گھر رہے لیکن آپ کے حصہ کا ایک پوری مکان مکہ میں موجود تھا جس پر عقیلؓ نے جو آپ صلی اللہ علیہ وسلم کے چچا زاد اور حضرت علیؓ کے حقیقی بھائی تھے اور اس وقت تک مسلمان نہیں ہوئے تھے قبضہ کر لیا تھا چنانچہ فتح مکہ کے موقع پر جب آپ مکہ تشریف لائے تو لوگوں نے پوچھا یا رسول اللہ علیک وسلم آپ کہاں قیام فرمائیں گے کیا اپنے دولت خانہ پر ٹھہریں گے آپ نے فرمایا عقیلؓ نے ہمارے لئے کہاں چھوڑا مدینہ منورہ میں تشریف آوری کے بعد چھ مہینے آنحضرت صلی اللہ علیہ وسلم

حضرت ابو ایوب انصاریؓ کے گھر قیام فرما رہے اس اثنا میں آپؓ تہہ ہاتھ تھے۔ اہل دعیال مکہ ہی میں تھے۔ جب آپؓ نے مسجد نبویؐ کی بنیاد ڈالی تو اسی کے اطراف میں چھوٹے چھوٹے حجرے طیار فرمائے اور اس وقت آپؓ نے آدمی بھیج کر مکہ سے اہل دعیال کو بلوایا اور انہی حجروں میں اتنا آخری ایام میں آنحضرت صلی اللہ علیہ وسلم کی نوبیویاں تھیں اور الگ حجروں میں رہتی تھیں جن میں نہ صحن تھے نہ دالان تھے نہ ضرورت کے الگ الگ کمرے تھے۔ ہر حجرہ کی وسعت عموماً چھ سات ہاتھ سے زیادہ نہ تھی۔ دیواریں مٹی کی تھیں جو اس قدر کمزور تھیں کہ ان میں شکاف پڑ گیا تھا۔ اس کے اندر سے دھوپ آتی تھی چھت کھجور کی شاخوں اور پتوں سے بناٹی گئی تھی۔ بارش سے بچنے کے لئے بال کے کبل لپیٹ دیئے جاتے تھے۔ بلندی اتنی تھی کہ آدمی کھڑا ہو کر چھت کو ہاتھ سے چھوسکتا تھا۔ گھر کے دروازوں پر پردہ ایک پٹ کا کواڑ ہوتا تھا۔ آنحضرت صلی اللہ علیہ وسلم باری باری ایک ایک شب ایک ایک حجرہ میں بسر فرماتے تھے۔ دن کو عموماً اصحاب کی مجلس میں تشریف رکھتے جو گویا ان حجروں کا صحن یا گھر کی مردانہ نشست گاہ تھی۔ ان حجروں کے علاوہ ایک بالا خانہ بھی تھا۔ جس کو احادیث میں مشربہ کہا گیا ہے ۹۔ میں جب آپؓ نے ایلا کیا تھا اور تیز گھوڑے پر سے گر کے چوٹ کھائی

تھی۔ تو ایک ہیبتناہی پر اقامت فرمائی اس بالاخانہ پر سامان آرائش کیا تھا ایک
چٹائی کا بستر چڑھے کا ایک تکیہ جس میں کھجور کی چھال بھری ہوئی تھی۔ اور ادھر ادھر
چند کھالیں لٹکی ہوئی تھیں کاشانہ نبوت گوانوار الہیہ کا منظر تھا۔ تاہم اس میں رات
کو چراغ تک نہیں ہوتا تھا۔ گھر کی دنیاوی اور ظاہری آرائش بھی پسند خاطر نہ
تھی۔ ایک بار حضرت عائشہؓ نے دیواروں پر دھاری دار رنگین کپڑے منڈھ
دیئے تو آپ سخت ناراض ہوئے ہم کو اینٹ اور پتھر کو لباس پہنانے کے لئے
لباس نہیں دیا گیا۔ یہ حجرہ ہائے مبارک آپ کی وفات کے بعد ازواج مطہرات
کے قبضہ میں رہے ان میں سے جب کسی کا انتقال ہو جاتا تو وہ حجرہ ان کے اعزہ
کی اعزہ کی ملکیت میں چلا جاتا جن سے حضرت معاویہؓ نے اپنے زمانہ خلافت
میں اکثر حجروں کو خرید لیا تھا۔ حضرت عمرؓ کے عہد تک یہ تمام حجرے اپنے حال
پر قائم رہے حضرت عثمانؓ کے زمانہ میں بعض حجرے توڑ کر مسجد نبوی میں داخل
کر لئے گئے تاہم ولید بن عبدالملک کے زمانہ تک بہت سے حجرے باقی تھے
۸۸ھ میں جب حضرت عمر بن عبدالعزیزؓ مدینہ کے والی تھے۔ تمام حجرے بجز
حجرہ عائشہؓ کے کہ وہ مدفن نبوی ہے توڑ کر مسجد نبوی میں ملا دیئے گئے جس دن
یہ حجرے ٹوٹے ہیں تمام مدینہ میں کہرام مچا ہوا تھا۔ کہ حضور صلی اللہ علیہ وسلم کی ایک

اور یادگار مٹ گئی۔“

حضور علیہ السلام کا بستر

ہم نیند کے ماتوں اور غفلت کے ماروں کے لئے تو بستر جتنا نرم اور گداز
ہو اتنا ہی پسندیدہ ہے کیونکہ ہمارا مقصد تو گہری نیند اور بے کھٹک آرام
ہے خواہ عمر عزیز کی کتنی ہی پونجی نیند کی صورت میں برباد ہوتی رہے۔ لیکن حضور
انور صلی اللہ علیہ وسلم کو جو ساری دنیا کو غفلت کی نیند سے بیدار کرنے اور حق
سے گریزاں بندوں کو اپنے آقاؐ ذوالجلال کے سامنے ہاتھ باندھ کر کھڑے
کرنے کے لئے آئے تھے ایسا آرام وہ قیمتی بستر نرم و گرم گدے اور گدے تکئے
بھلا کیونکر بھاسکتے تھے انہوں نے تو ساری رات یا رات کا بیشتر حصہ پروردگار
عالم کے ساتھ جدہ ربیٰ کرتے اور آہ و زاری میں گزارنا تھا۔ وہ قابینوں
اور ریشمی گدوں کے کیسے روادار ہو سکتے تھے۔ آپ کا بستر نبوت کھجور کی چھال
بھرے موٹے چمڑے کا یا سادہ ٹاٹ کا ہوتا تھا۔ جس پر نیند تو دیر سے آئے لیکن
جاگنے میں سہولت ہو جیسے۔

حضرت عائشہ صدیقہ رضی اللہ عنہا روایت کرتی ہیں کہ حضور اقدس صلی اللہ علیہ وسلم

کے سونے اور آرام فرمانے کا بستر چمڑہ کا ہوتا تھا۔ جس میں کھجور کی چھال بھری ہوتی تھی۔ اور

حضرت حفصہؓ سے پوچھا گیا کہ آپ کے گھر حضور کا بستر کیسا تھا۔ تو انہوں نے فرمایا کہ ایک ٹاٹ تھا جسے ہم دوہرا کر کے حضور علیہ السلام کے نیچے بچھا دیتے تھے۔ اور آپ اس پر سو جاتے تھے۔

حضرت شیخ الحدیث مدظلہ فرماتے ہیں کہ متعدد احادیث میں یہ مضمون وارد ہے کہ صحابہ رضی اللہ تعالیٰ عنہم جب بھی نرم بستر بنانے کی درخواست کرتے تو حضور صلی اللہ علیہ وسلم یہ ارشاد فرمادیا کرتے تھے کہ مجھے دنیاوی راحت و آرام سے کیا کام میری مثال تو اس راہ گیر جیسی ہے۔ جو چلتے چلتے راستہ میں ذرا آرام لینے کے لئے کسی درخت کے سایہ میں بیٹھ گیا ہو اور تھوڑی دیر بیٹھ کر پھر آگے چل دے۔

حضرت عائشہؓ فرماتی ہیں کہ ایک دفعہ ایک انصاری عورت آئیں انہوں نے حضور علیہ السلام کا بستر دیکھا کہ پہننے کی عبا نیچے بچھا رکھی ہے اس نے واپس جا کر ایک بستر طیار کیا جس کے اندر اون کی بھرتی کی اور حضور علیہ السلام کے واسطے میرے پاس بھیج دیا حضور تشریف لائے تو اسے رکھا ہوا دیکھا اور یاقت

فرمایا کہ یہ کیا ہے میں نے عرض کر دیا کہ فلاں انصاری عورت آئی تھیں انہوں نے آپ کا بستر دیکھ کر یہ بنوا بھیجا ہے حضور نے ارشاد فرمایا کہ اسے واپس کر دو۔ مجھے وہ اچھا لگتا تھا۔ اس لئے واپسی کو دل نہیں چاہتا تھا۔ مگر حضور علیہ السلام نے باصرار فرمایا کہ اللہ کی قسم اگر میں چاہوں تو حق تعالیٰ میرے لئے سونے اور چاندی کے پہاڑ مسخر کر دیں (یعنی میرے ساتھ ساتھ چلیں) حضور علیہ السلام کے اس ارشاد پر میں نے وہ واپس کر دیا۔

حضرت عبد اللہ بن مسعود فرماتے ہیں کہ میں ایک مرتبہ حضور اقدس صلی اللہ علیہ وسلم کی خدمت میں حاضر ہوا حضور ایک بورے پر آرام فرما رہے تھے۔ جس کے نشانات حضور کے بدن اطہر پر ظاہر ہو رہے تھے میں یہ دیکھ کر رونے لگا۔ حضور صلی اللہ علیہ وسلم نے فرمایا کیا بات ہے کیوں رو رہے ہو۔ میں نے عرض کیا یا رسول اللہ یہ قیصر و کسریٰ تو ریشم اور مخمل کے گدوں پر سوویں اور آپ اس بورے پر حضور صلی اللہ علیہ وسلم نے فرمایا رونے کی بات نہیں ان کے لئے دنیا ہے اور ہمارے لئے آخرت۔

حضرت حفصہ فرماتی ہیں کہ ایک روز مجھے خیال ہوا کہ جو ٹاٹ دوپہرا کر کے آپ کے نیچے بچھایا جاتا ہے اسے چوہرا کر دوں تو ذرا اور نرم ہو جائے گا میں نے

چوہرا کر کے پچھا دیا حضور صلی اللہ علیہ وسلم نے صبح کو دریافت فرمایا کہ رات میرے
 نیچے کیا چیز بچھائی تھی۔ میں نے عرض کیا وہی روزمرہ کا بستر تھا صرف اسے دوسرے
 کی بجائے چوہرا کر دیا تھا۔ حضور علیہ السلام نے فرمایا اسے پہلے کی طرح دوسرے ہی
 رہنے دو۔ رات اس کی نرمی میری تہجد کے لئے رکاوٹ بن گئی یعنی بستر کی نرمائی
 کی وجہ سے تہجد کے لئے آنکھ نہیں کھلی یا کھلی تو سہی مگر بہت دین سے اللہ اللہ یہ
 اس شخص کی حالت ہے جس کی نیند بھی عبادت اور جس کے خواب بھی وحی الہی
 کا درجہ رکھتے تھے۔ مگر ہم گنہ گار امتی جن کی عبادتیں بھی معصیت اور بے ادبی
 سے کم نہیں اور جن کے خواب اصغاث احلام سے زیادہ کوئی حیثیت نہیں
 رکھتے اپنے لئے راحت و آرام اور عیش و تنعم کے اسباب ڈھونڈتے ہیں
 محو رہیں خداوند تعالیٰ ہمیں بھی آپ کے اتباع کی توفیق بخشے۔


آج ہم میں سے معمولی لوگوں کے گھروں میں چار افراد ہوں تو دس بستروں
 ہوتے ہیں ہر ایک کے لئے علیحدہ بستر اور پھر جہان کے لئے اور کچھ ہمسایوں
 پر اپنی بڑائی کا رعب جھاڑنے کے لئے کہ یہ لوگ کتنے خوش نصیب ہیں جنہوں
 نے بستروں کی پیٹی بھر رکھی ہے مگر اب ذرا فرمان رسول بھی سنئے۔

ابوداؤد میں حضرت جابرؓ سے روایت ہے کہ رسول اکرم صلی اللہ علیہ وسلم نے بستروں کا ذکر کیا تو فرمایا۔ ایک بستر مرد کا ایک عورت کا ایک مہمان کا اور چوتھا شیطان کا۔

یعنی افرادِ خانہ اور مہمان کی ضرورت سے زائد جو بستر ہیں وہ چونکہ اپنی بڑائی اور دولت مندی کا مظاہرہ کرنے کے لئے شیطان ہی کے اشارہ سے بنائے گئے ہیں اس لئے وہ شیطان کے ہیں۔

باب سوم

اسوۃ رسول



خورد و نوشیدنی

خوراک میں اسنوؤرسول :-

خوراک جسم انسانی کی تقویت اور بقا، حیات کے لئے بہت ضروری چیز ہے اس لئے قرآن پاک میں ہر طرح کی حلال چیزیں کھانے کی عام اجازت دے دی گئی ہے۔

كُلُوا مِنْ طَيِّبَاتِ مَا رَزَقْنَاكُمْ وَاشْكُرُوا لِلَّهِ اِنْ كُنْتُمْ اِيَّاهُ تَعْبُدُونَ
یعنی جو بھی پاکیزہ چیزیں ہم نے تمہیں عنایت کی ہیں انہیں بے جھجک کھاؤ لیکن شرط یہ ہے کہ کھاپی کے ڈکارنے نہ لگو بلکہ رازق تعینی کا شکر ادا کرو اگر صرف اسی کے عبادت گزار بننا چاہتے ہو۔

گویا کھانے پینے کے بعد اگر تمہیں خدا کا شکر ادا کرنے کی توفیق ہو جائے تو یہ کھانا بھی تمہارا عبادت میں شمار ہوگا لیکن جب اس میں کام و دہن اور نفس و بطن کی بے لگام خواہشیں داخل ہو جائیں تو دسترخوان کی رنگارنگی اور انواع و اقسام کے بیش بہا کھانے عبادت اور حد جواز سے گزر کر اسراف اور معصیت بھی بن جاتے ہیں اس لئے فرمایا کہ

كُلُوا وَاشْرَبُوا وَلَا تُسْرِفُوا اِنَّهُ لَا يُحِبُّ الْمُسْرِفِيْنَ۔

کہ کھاؤ پیو تو سہی لیکن اسراف اور فضول خرچی نہ کرو کیونکہ اللہ تبارک و تعالیٰ فضول شاہ
خرچوں کو پسند نہیں کرتے نبی کریم صلی اللہ علیہ وسلم کی خوراک تو محض اس لئے تھی کہ

قدرت نے پیٹ کا جو طبعی ضابطہ بنا رکھا ہے وہ پورا ہوتا ہے اور اس کی وجہ سے

عبادت کے لئے لپشت سیدی کرنے میں مدد ملے وہاں لذت کام و دھن کا تو

سوال ہی نہ تھا لَوْلَا كَلِمَا خَلَقْتَ الْاَفْلَاكَ كَاتَا جِ اَکْرَجِہ آپ کے سر پر مزیں تھا

تاہم اختیاری طور پر آپ نے فقر و فاقہ کی چادر اوڑھ رکھی تھی جس کی بنا پر مہینوں تک

کے گھر میں چولہا نہیں جلتا تھا ساری کائنات جس کے اعزاز میں پیدا کی گئی اس کو

زندگی بھر بھی جو کی روٹیوں سے بھی مسلسل دو دن پیٹ بھرنا نصیب نہ ہوا بلکہ وہ تو

بھوک کی شدت سے مجبور ہو کر اپنے پیٹ پر پتھر باندھے پھرتا تھا۔ بارہا ایسا ہوتا

کہ آپ چاشت کے وقت گھرا کر بدبختی کچھ کھانے کو ہے اگر جواب بتا کہ نہیں

تو فرماتے چلو پھر آج ہمارا روزہ سہی کھانے پینے کی اس قدر تنگی کے باوجود خورد و

نوش میں آپ کے جو مرغوبات و معمولات تھے علامہ شبلی کے الفاظ میں یہ ہیں۔

سیرت النبی سے اقتباس :-

”اگرچہ ایشیا رقصاعت کی وجہ سے لذیذ اور مزہر تکلف کھانے کی بھی نصیب نہ ہوتے

یہاں تک کہ جیسا صحیح بخاری کتاب الاطعمہ میں ہے تمام عمر آپ نے چپاتی کی صورت تک نہیں دیکھی تاہم بعض کھانے آپ کو نہایت مرغوب تھے۔ مگر کہ شہدِ علوہ روغن زیتون کو خصوصیت کے ساتھ پسند تھے۔ سالن میں کدو ہوتا تو پیالہ میں اس کی کاشیں انگلیوں سے ڈھونڈتے۔

ایک دن حضرت ام ہانیؓ کے گھر تشریف لے گئے اور پوچھا کہ کچھ کھانے کو ہے بولیں کہ سرکہ ہے فرمایا جس گھر میں سرکہ ہو اسے نادار نہیں کہہ سکتے۔ عرب میں ایک کھانا ہوتا ہے جسے حبس کہتے ہیں یہ گھی میں پنیر اور کھجور ڈال کر پکا یا جاتا ہے آپکو یہ بہت مرغوب تھا۔ ایک دفعہ حضرت امام حسن علیہ السلام اور عبداللہ بن عباسؓ سلمیٰ کے پاس گئے اور کہا کہ آج ہم کو وہ کھانا پکا کر کھلاؤ جو آنحضرت صلی اللہ علیہ وسلم کو بہت مرغوب تھا۔ بولیں تم کو وہ کیا پسند آئے گا؟ ان لوگوں نے اصرار کیا تو انہوں نے جو کا آٹا پیس کر ہانڈی میں چڑھا دیا اور پر سے روغن زیتون اور زیرہ اور کالی مرچیں ڈال دیں پک گیا تو لوگوں کے سامنے رکھا اور کہا یہ آپ کی محبوب ترین غذا تھی۔ گوشت کے اقسام میں سے آپ نے دنبہ بھر (جباری) اونٹ بکری بھیر گورنر نر گوشت اور مچھلی کا گوشت کھایا ہے۔ دست دوستی کا گوشت بہت پسند تھا۔ شمائل ترمذی میں حضرت عائشہؓ کا قول نقل کیا ہے کہ دست دوستی کا

گوشت فی نفسہ آپ کو چنداں مرغوب نہ تھا۔ بات یہ تھی کہ کئی کئی دن تک گوشت نصیب نہیں ہوتا تھا۔ اس لئے جب کبھی مل جاتا تو آپ چلتے تھے کہ جلد پک کر تیار ہو جائے دستی کا گوشت جلدی گل جاتا ہے اس لئے آپ اسی کی فرمائش کرتے لیکن متعدد روایتوں سے ثابت ہوتا ہے کہ یوں بھی آپ کو یہ گوشت پسند تھا۔ تریبوز کو کھجور کے ساتھ ملا کر کھاتے تھے۔ پتلی لکڑیاں پسند تھیں ایک دفعہ معوذین عفر کی صاحبزادی نے کھجور اور پتلی لکڑیاں خدمت میں پیش کیں۔

بعض اوقات دوٹی کے ساتھ کھجور تناول فرمائی ہے ٹھنڈا پانی نہایت مرغوب تھا۔ دودھ کبھی خالص نوش فرماتے کبھی اس میں پانی ملا دیتے کیشش کھجور انگوٹھی میں بھگو دیا جاتا کچھ دیر کے بعد وہ پانی نوشی جہاں فرماتے کھانے کے ظروف میں ایک لکڑی کا پیالہ تھا جو لوہے کے تاروں سے بندھا ہوا تھا۔ روایت میں اسی قدر ہے قرینہ سے معلوم ہوتا ہے کہ ٹوٹ گیا ہوگا اس لئے تاروں سے جوڑ دیا گیا۔ دسترخوان پر جو کھانا آتا اگر ناپسند ہوتا تو اس میں ہاتھ نہ ڈالتے لیکن اس کو برانہ کہتے جو سالن سلنے ہوتا اسی میں ہاتھ ڈالتے ادھر ادھر ہاتھ نہ بڑھاتے اور اس سے اوروں کو بھی منع فرماتے کھانا کبھی مسند یا کھیہ پر ٹیک لگا کر نہ کھاتے اور اس کو ناپسند فرماتے میزبان خوان پر کبھی نہیں کھایا خوان زمین سے کسی قدر اونچی میز

ہوتی تھی۔ عجم اس پر کھانا رکھ کر کھاتے تھے۔ چونکہ یہ بھی فخر اور امتیاز کی علامت تھی
یعنی امرا اور راجاں جاہ کے ساتھ مخصوص تھی۔ اس لئے آپ نے اس پر کھانا پسند
نہیں فرمایا۔ کھانا صرف انگلیوں سے کھاتے گوشت کو بھی کبھی کبھی سے کاٹ کر
بھی کھاتے (یعنی جب ٹکڑا بہت بڑا ہوتا) صحیح بخاری میں یہ روایت موجود
ہے۔ ابو داؤد میں ایک حدیث ہے کہ گوشت پھری سے نہ کاٹو کیونکہ یہ اہل عجم
کا شعار ہے لیکن ابو داؤد نے خود اس حدیث کو ضعیف کہا ہے اس حدیث کے
راوی ابو العشر نجیح ہیں جن کی نسبت بخاری نے لکھا ہے کہ وہ منکر الحدیث ہیں
اور انہی منکرات میں حدیث مذکور بھی ہے۔

کھانے کے آداب :-

امام بخاریؒ نے حضرت عمر بن ابی سلمہ سے روایت کیا ہے کہ میں لڑکپن
میں آنحضرت صلی اللہ علیہ وسلم کی آشوبش تربیت میں تھا۔ اور میرا ہاتھ سالن کے
برتن میں گھوم رہا تھا آنحضرت صلی اللہ علیہ وسلم نے فرمایا اے لڑکے بسم اللہ
پڑھ کر اپنے داہنے ہاتھ کے ساتھ اپنے آگے سے کھاؤ لیکن اس کے بعد
میں نے اسی طرح کھانا شروع کر دیا۔

بخاری شریف میں حضرت انسؓ سے روایت ہے کہ نبی کریم صلی اللہ علیہ وسلم نے فرمایا اللہ کا نام لے کر کھاؤ اور ہر شخص اپنے بالکل آگے سے کھائے۔
حضرت کعب بن مالکؓ سے روایت ہے کہ رسول اکرم صلی اللہ علیہ وسلم تین انگلیوں سے کھایا کرتے تھے جنہیں بعد میں چاٹ لیتے تھے۔

یعنی کھانے میں جاہلوں کی طرح سارا ہاتھ نہیں بھرتے تھے۔ کیونکہ بعض دیکھنے والوں کو کراہت ہوتی ہے اور ویسے بھی یہ ایک قسم کی بد تمیزی سی معلوم ہوتی ہے کہ بے صبری کے ساتھ سارے ہاتھ کھانے میں بھر لے اور بعد میں انگلیاں اس لئے چاٹ لیتے تھے کہ ان پر کھانے کے جو ذرات لگے ہوئے ہیں ان کی بے ادبی نہ ہو اور چاٹتے وقت دانتوں سے جو تھوک نکل کر معدے میں جاتا ہے وہ ہاضمے کے لئے مددگار ہوتا ہے۔ یہ تین انگلیاں انگوٹھا انگشت شہادت اور درمیانی انگلی ہوتی تھیں۔

ابو حنیفہؒ کہتے ہیں کہ رسول اکرم صلی اللہ علیہ وسلم نے فرمایا کہ میں ٹیک لگا کر کھانا نہیں کھاتا۔

حضرت عمر بن ابی سلمہؓ کہتے ہیں کہ میں رسول کریم صلی اللہ علیہ وسلم کے پاس گیا جبکہ آپ کے سامنے کھانا رکھا ہوا تھا۔ آپ نے فرمایا بیٹے آگے ہو جاؤ اور

بسم اللہ پڑھ کر اپنے آگے سے کھاؤ۔

حضرت عائشہؓ فرماتی ہیں کہ رسول اکرم صلی اللہ علیہ وسلم نے فرمایا کہ جب کوئی شخص کھانا کھاتے وقت بسم اللہ پڑھنا بھول جائے تو کھانے کے دوران اسے جب یاد آئے تو وہ بسم اللہ اقلہ و آخرہ پڑھے۔

حضرت ابو ہریرہؓ کہتے ہیں کہ رسول اللہ صلی اللہ علیہ وسلم کھانے میں کبھی عیب نہیں نکالتے تھے اگر پسند ہوتا تو کھا لیتے ناپسند ہوتا تو نہ کھاتے۔

حضرت انس بن مالکؓ کہتے ہیں کہ رسول اکرم صلی اللہ علیہ وسلم نے فرمایا جو شخص چاہتا ہو کہ اس کے گھر میں خیر و برکت ہو تو اسے چائے کھانے سے پہلے اور کھانے کے بعد بھی وضو کرے۔

تو گویا اسلامی آداب میں سے یہ ہے کہ کھانے سے پہلے صرف ہاتھ دھونے پر اکتفا نہ کرے بلکہ پورا وضو کرے اور اگر اتنا تکلف نہ کر سکتا ہو تو کم از کم ہاتھ تو ضرور دھو لے اور کھانے کے بعد وضو کرنے سے مراد غالباً ہاتھ منہ دھولیتا ہے تاکہ کھانے کی چکنا چٹ جاتی رہے۔

حضرت عبداللہ بن کعبہؓ کہتے ہیں کہ نبی اکرم صلی اللہ علیہ وسلم کی خدمت میں بکری کا ہیرہ پیش کیا گیا (یعنی بھنی ہوئی) آپ دوزانو ہو کر بیٹھ گئے اور کھانے لگے

ایک بدوی کہنے لگا اس طرح بیٹھنے کی کیا تنگ ہے آنحضرت صلی اللہ علیہ وسلم نے فرمایا اللہ تعالیٰ نے مجھے عاجز بندہ بنایا ہے مغرور و متکبر نہیں بنایا (یعنی اللہ تعالیٰ کی خلقت کے مطابق میں عاجزی اور انکساری کو پسند کرتا ہوں کھانا کھانے کا وقت چونکہ اللہ تعالیٰ کی ایک بہت بڑی نعمت سے لطف اندوز ہونے کا وقت ہونا ہے اس لئے اس وقت شکر گزاری اور احسان مندی کا مظاہرہ کرنے کے لئے اپنی ظاہری حالت کو بھی بندوں اور غلاموں جیسی بنانا چاہیے تاکہ رزاقِ حقیقی خوش ہو کر اور زیادہ عطا کرے نہ یہ کہ آج کل کے انسان نما ڈنگروں کی طرح میزوں کے ارد گرد گھوم پھر کر کھایا جائے جیسے چوپائے اپنی کھریوں پر کھڑے ہو کر کھاتے ہیں یہ تو موشیوں سے بھی گئی گزری بات ہے کہ وہ تو جہاں بندھے ہوئے ہوں اسی کھری پر کھڑے ہو کر کھالیتے ہیں مگر ہمارے یہ انگریز کے فیض یافتہ صاحبزادے تو ہر پلیٹ کا چھوہنے کے لئے ساری میزوں کا طواف کرتے ہیں چلتے بھی رہتے ہیں اور ادھر ادھر منہ بھی مارتے جاتے ہیں گویا آج کی ترقی یافتہ انسانیت پھر اسی جہالت کے قریب پہنچ گئی ہے جس کے ایک نمائندے نے آنحضرت صلی اللہ علیہ وسلم کے بیٹھ کر کھانے پر اعتراض کیا تھا۔

اللہ تعالیٰ نے مجھے تھمروے — مولانا غلام غوث ہزاروی مدظلہ

کو جنہوں نے اس رسم بد کو توڑ کر بیٹھ کر کھانے کی سنت رسول کو زندہ کیا۔ آپ
 اسلام آباد میں اپنی نواسی کے نکاح کی تقریب میں شریک ہوئے لڑکا جو دارالعلوم
 میں کسی محکمہ کا ڈائریکٹر ہے اس نے ماحول کے مطابق کھڑے ہو کر کھانے کا انتظام
 کر رکھا تھا۔ صرف حضرت مولانا ہزاروی اور ان کے دو ایک ساتھیوں کے لئے
 کرسیوں کا انتظام کیا گیا تھا۔ جب مولانا کو پتہ چلا کہ تمام مہمانوں کو سنت رسول اور
 اسلامی تہذیب کے برخلاف کھڑے کر کے کھانا کھلایا جائے گا تو آپ نے فرمایا
 لعنت ہے ایسے کھانے پر یا تو سب کے لئے بیٹھ کر کھانے کا انتظام کیا جائے
 یا پھر مجھے جانے دیجئے کہ میں انسانیت کی یہ تدلیں برداشت نہیں کر سکتا کہ اچھے
 بھلے انسانوں کو چوپایوں کی طرح کھڑے ہو کر کھانے پر مجبور کیا جائے۔ چنانچہ
 حضرت مولانا کے اس کلمہ حق کی وجہ سے بڑے بڑے صاحب بہادروں نے
 پوری طرح سنت رسول کے مطابق تو نہیں البتہ حد جواز کے اندر کرسیوں
 پر بیٹھ کر کھانا کھایا حق تعالیٰ ہمیں بھی مولانا کے نقش قدم پر چلتے ہوئے ہر رسم بد
 کے خلاف جہاد کرنے اور متروک سنتوں کو زندہ کرنے کی توفیق بخشے۔
 نوٹ :- بعض ناواقبت اندیش حضرات کھڑے ہو کر کھانے کے جواز میں اس
 حدیث سے سہارا لیتے ہیں جس میں آتا ہے کہ کنا نمشی و نا کل و کنا نسعی و نا کل

یعنی ہم چل بھی رہے ہوتے تھے اور کھاتے بھی جاتے تھے اور ہم دوڑ رہے ہوتے تھے اور کھاتے بھی جاتے تھے۔ سو ان کی غلط فہمی دور کرنے کے لئے گزارش ہے کہ صحابہ کرام کے یہ الفاظ جہاد اور سفر پر محمول ہیں جبکہ ٹھہرنے اور بیٹھنے کی گنجائش نہیں ہوتی اور مجاہدین مجبور ہوتے ہیں کہ کھڑے کھڑے اور چلتے چلتے ہی کوئی چیز حلق سے اتار لیں تاکہ زیادہ کمزوری نہ ہو جائے۔

حضرت سالمؓ اپنے باپ سے روایت کرتے ہیں کہ آنحضرت صلی اللہ علیہ وسلم نے اوندر سے لیٹ کر کھانے سے منع فرمایا ہے۔

خلاف سنت ہونے کے علاوہ اس طرح کھانے سے بیمار ہونے کا اندیشہ ہے کیونکہ لیٹنے کے وقت معدہ اپنی طبعی حالت پر نہیں ہوتا ایسے وقت جو چیز اس میں پہنچائی جائے گی وہ اپنی قدرتی جگہ حاصل نہیں کر سکتی اس لئے تکلیف کا سبب بن سکتی ہے۔

حضرت ابو ہریرہؓ کہتے ہیں کہ نبی کریم صلی اللہ علیہ وسلم نے فرمایا کہ تم میں سے ہر کسی کو چاہیے داہنے ہاتھ کے ساتھ کھائے داہنے ہاتھ کے ساتھ پیئے داہنے ہاتھ کے ساتھ پکڑے اور داہنے ہاتھ کے ساتھ پکڑائے اس لئے کہ شیطان بائیں ہاتھ سے کھاتا ہے بائیں سے پیتا ہے بائیں سے دیتا ہے اور بائیں

سے لیتا ہے۔

اس کے برعکس آج کل ہمارے ہاں بائیں ہاتھ سے کھانے پینے کو
 ہنڈب اور ماڈرن ہونے کی دلیل سمجھا جاتا ہے سچ ہے کہ جب حق تعالیٰ کسی
 قوم کی امت بار دیتے ہیں تو پھر اسے صحیح غلط کھر سکھوٹے اچھے اور برے میں
 کوئی تمیز نہیں رہتی جس ہاتھ کو انسان اپنے استنجے کی جگہوں پر لگاتا، ہوا سی سے
 کھانے پینے پر فخر کرنے لگے تو پھر امت نہیں ماری گئی تو اور کیا ہے میں نے
 سنا ہے کہ سابق ریاست حیدرآباد وکن میں لوگ بائیں ہاتھ کو دائیں ہاتھ کے
 مددگار کے طور پر بھی کھانے کے ساتھ نہیں لگاتے تھے کہ یہ بھی ان کے لئے
 کراہت کا سبب تھا۔ افسوس شیطان کے اتباع میں یہ لوگ بائیں ہاتھ سے تو
 کھا سکتے ہیں مگر محمد عربی قداہ ابی و امی کے اتباع میں یہ دائیں ہاتھ سے نہیں
 کھا سکتے۔ اَللّٰهُمَّ اِهْدِهِمْ قَائِمًا لَا يَعْلَمُونَ

اقم عام رضی اللہ عنہم کہتی ہیں کہ رسول اللہ صلی اللہ علیہ وسلم کے آزاد کردہ غلام حضرت نبی
 ہمارے ہاں آٹے ہم ایک پیالے میں کھانا کھا رہے تھے دیکھ کر کہنے لگے کہ
 رسول اکرم صلی اللہ علیہ وسلم نے فرمایا ہے کہ جو شخص پیالے میں کھانا کھانے کے
 بعد اسے انگلی سے پاٹ لے تو وہ پیالہ اس کے واسطے استغفار کرتا ہے۔

ہمارے ہاں آج کل کھانے کے بعد برتن کو اسی طرح آلودہ حالت میں چھوڑ دیا جاتا ہے جیسے کوویں یا مرغیوں نے کسی برتن میں ٹھونگیں مار مار کے اس کا ستیاناس کر دیا ہو یا بلی کتوں نے کسی کھانے کی چیز کو چنل رکھا ہو۔ اگر اس حدیث کے مفہوم مخالف کا اعتبار کریں تو اس کا مطلب یہ ہوگا کہ ہمارے کھانے کے تمام برتن ہمارے حق میں بددعائیں اور لعنتیں کرتے ہیں کہ ہم نے ان کے حق کے مطابق ان کی صفائی نہیں کی اور یہ رزق کی بھی بے حرمتی ہے کہ اسے دھو کر گندی نالیوں میں بہا دیا جائے پھر وہ ہمارے لئے بددعائیں تہیں کرے گا تو کیا دعائیں دے گا۔

حضرت جابر رضی اللہ عنہما کہتے ہیں کہ رسول اللہ صلی اللہ علیہ وسلم نے فرمایا کہ جب تم میں سے کسی کے ہاتھ سے لقمہ گر پڑے تو اسے چاہیے کہ مٹی وغیرہ اس پر سے جھاڑ لو پونچھ کر کھالے۔

کیونکہ اسی طرح چھوڑ دینے میں رزق کی بے ادبی اور ایک قسم کے تکبر اور مغروری کا اظہار ہے جسے خداوند تعالیٰ پسند نہیں کرتے۔

سنت رسولؐ کی حمیت

حضرت حسنؑ کہتے ہیں کہ معقل بن یسار جو کسی علاقے کے امیر تھے کھانا کھاتے ہوئے ان کے ہاتھ سے لقمہ گر گیا۔ انہوں نے اٹھالیا اور پونچھ کر کھا گئے وہاں پر موجود ہتھالوں نے اس پر بڑے اشارے کناٹے کئے کہ یہ کیا امیر سے جو کرے ہوئے لقمے اٹھا کر کھاتا ہے کسی مصاحب نے کہہ دیا کہ اللہ تعالیٰ امیر کی حالت درست کرے آپ کے لقمہ اٹھانے پر یہ زمیندار لوگ حقارت سے اشارے کناٹے کر رہے ہیں کیونکہ کھانا تو کافی مقدار میں آپ کے آگے رکھا ہوا ہے حضرت معقلؑ نے جواب دیا کہ میں ان جاہل عجمیوں کی وجہ سے اپنے نبی کے اس حکم کو نہیں چھوڑ سکتا جو میں نے خود آنحضرت صلی اللہ علیہ وسلم سے سنا ہے یہ ہماری عام عادت تھی کہ جب کسی سے لقمہ گر جاتا تو ہم اسے حکم دیتے کہ وہ اسے اٹھالے اور جھاڑ کر کھالے اسے شیطان کے لئے نہ چھوڑے ہم لوگ عام طور پر سنت رسولؐ پر عمل کرنے سے اس لئے کتراتے ہیں کہ لوگ کیا کہیں گے کہ یہ بیسیویں صدی میں ہوتا ہوا بھی چودہ سو سال پر اتنے رسم و رواج کا پابند ہے گویا ہمیں آج کل کے مہذب جاہلین سے تو شرم آتی

ہے کہ یہ کیا کہیں گے کہہیں میرا مذاق نہ اڑائیں مگر آقلے نامدار انبیاء کے سردار
 حضرت محمد مصطفیٰ صلی اللہ علیہ وسلم سے شرم نہیں آتی کہ وہ کیا کہیں گے۔ کہ تم
 نے چودہویں صدی کے ترقی یافتہ بندروں کی تو لاج رکھ لی مگر جس نبی کا کلمہ
 پڑھتے تھے اس کی لاج رکھنے کی تمہیں توفیق نہ ہوئی کیوں نہ غیرتِ اسلامی کا
 مظاہرہ کرتے ہوئے حضرت معقل بن یسار کی طرح تم نے دنیا دار متکبروں کے
 علی الرغم میرے اسوۂ حسنہ کی علی الاعلان پیروی کی۔ کیوں نہ جدید تمذیب کے
 پرستاروں اور باپ دادا کے مقلدوں کو نظر انداز کرتے ہوئے تم نے سنتِ رسول
 کو زندہ کیا۔ اسے اللہ ہمیں بھی حضرت معقل جیسی سنتِ رسول کی حمیت عطا فرما۔
 حضرت عبداللہ بن عباسؓ روایت کرتے ہیں کہ نبی کریم صلی اللہ علیہ وسلم
 نہ تو کھانے میں پھونک مارتے تھے نہ پینے میں اور نہ ہی برتن میں سانس
 لیتے تھے (

سالن گرم ہو یا کوئی پچائے دودھ وغیرہ تو ہم لوگ اسے ٹھنڈا کرنے کے
 لئے پھونکیں مارنے لگ جاتے ہیں یہی خلافِ سنت ہے اگر ٹھنڈا ہی کرنا
 منظور ہو تو اسے ہوا میں رکھ کے ذرا انتظار کر لے یا پیکھا کر کے ٹھنڈا کر لے
 منہ سے پھونکیں نہ مارے کہ یہ دوسروں کے واسطے کراہت کا سبب ہے۔

اور آج کل ڈاکٹر لوگ تو اسے انتقالِ برائیم کا سبب کہیں گے اسی طرح گلاس منہ سے ہٹائے بغیر اس میں سانس لینا بھی اسی کراہت کا سبب ہے اور ایسا کرنے میں حد سے بڑھا ہوا حرص و لالچ بھی محسوس ہوتا ہے کہ یہ شدتِ حرص کی وجہ سے گلاس کو منہ سے ہٹانے کا بھی روادار نہیں اندر ہی سانس لئے جا رہا ہے۔

حضرت عائشہؓ فرماتی ہیں کہ رسول اللہ صلی اللہ علیہ وسلم نے اس سے منع فرمایا ہے کہ دسترخوان اٹھانے سے پہلے کوئی شخص کھڑا ہو۔

کیونکہ اس سے باقی کھانے والوں کو شرم محسوس ہوتی ہے کہ دیکھنے والے انہیں بیٹھا اور بسیار خور سمجھیں گے اور کھانے کی بے قدری بھی معلوم ہوتی ہے۔

حضرت عبداللہ بن عمرؓ کہتے ہیں کہ رسول اکرم صلی اللہ علیہ وسلم نے فرمایا کہ جب دسترخوان بچھایا جائے تو کوئی شخص اس وقت تک نہ اٹھے جب تک کہ

دسترخوان اٹھا نہ لیا جائے اور نہ ہی اپنا ہاتھ پیچھے ہٹائے اگر سیر ہو چکا ہو جب

تک کہ سارے لوگ فارغ نہ ہو جائیں اور اگر اسے مزید کھانے کی بالکل گنجائش

نہ ہو تو اپنی طرف سے معذرت کر کے ہاتھ کھینچے اس لئے کہ آدمی جب اپنے ہم مشرک

کو اس طرح شرمندہ کرے گا تو وہ بھی اپنا ہاتھ اٹھا لے گا اور یہ حالانکہ یہ ہو سکتا

ہے کہ اس کو ابھی کھانے کی ضرورت باقی ہو۔

یہ خلق پیغمبر ہی کا حق ہے کہ اپنے ہم نشینوں کی عزت نفس کا اس قدر خیال رکھا جاتا ہے کہ مبادا اس کے ہاتھ روک لینے پر اس کا ساتھی شرمندہ نہ ہو جائے اور وہ اس شرم کی وجہ سے کھانے کو چھوڑ بیٹھے۔ آج ہم لوگ جان بوجھ کر دوسروں کو شرمندہ اور پچی کرنے کی سیکمیں سوچتے اور ان کی دل آزاری میں بڑا فخر محسوس کرتے ہیں کہاں خلق پیغمبر کی عظمت کہاں ہماری اس بد اخلاقی کی لپٹی سے

بہیں تفاوت رہ از کجاست تا کجا

حافظ شیرازی نے اس معنی میں بہت خوب کہا ہے۔

مباش در پئے آزار و ہر چہ خواہی کن کہ در شریعت ما غیر ازین گناہ نیست
تو دوسروں سے پہلے دستخوان سے اٹھ جانا یا ہاتھ کھینچ کے بیٹھ جانا آداب
مجلس کے خلاف اور دوسروں کی شرمندگی کا سبب ہے اس لئے اگر بھوک نہ بھی
ہو تو بھی مجلس کی موافقت کرنے کے لئے کبھی کبھی ہاتھ لگالیا کرے کہ دوسرے شرم کا
اس خوش فہمی میں مبتلا رہ کر اپنی ضرورت پوری کر لیں کہ ابھی تو سارے ہی کھا رہے ہیں
ہم کیوں سیر ہونے سے پہلے بیٹھیں۔

حضرت ابو ذرؓ نبی کریم صلی اللہ علیہ وسلم سے روایت کرتے ہیں کہ جب تو

شوریا پکائے تو تجھے چاہیے کہ پانی دراز یا وہ ڈال لے اور اس میں سے چند گھونٹ اپنے پڑوسیوں کو بھی دے دے۔

یعنی یہاں تک ہو سکے پڑوسیوں کے حقوق کا خیال رکھے ان میں سے ایک حق

یہ بھی ہے کہ جب تیرے کام و دھن گوشت سے لذت اندوز ہوں تو شوربے

کے چند گھونٹ تیرے پڑوسیوں کو بھی ملنے چاہئیں اس لئے کہ جب گوشت کو

بھوتے ہیں تو اس کی خوشبو اس پاس کے گھروں میں ضرور پہنچ جاتی ہے

پس اگر وہ نادار ہوں تو یہ سوچ کر لپچائیں گے کہ ہمارا پڑوسی تو آج گوشت کھا رہا

ہے اگر خدا نے ہمیں بھی وسعت دی ہوتی تو ہم بھی اس کی طرح گوشت کھاتے

اور اگر وہ مالدار ہے تو بھی ہو سکتا ہے کہ اس دن ان کا گوشت کھانے کا پروگرام

نہ ہو اور تمہارے ہاں سے خوشبو پھیلے تو انہیں یا ان کے بچوں کی خواہش

بیدار ہو جائے تو چونکہ یہ تمہاری طرف سے پیدا کر رہے ہیں اس لئے تمہیں ہی چاہیے

کہ از خود مقطوراً بہت حصہ انہیں پہنچا کر ان کی دلداری اور دعا جوئی کا سامان کرو۔

کھانے کے بعد کی دعائیں :-

حضرت ابوسعید خدریؓ کہتے ہیں کہ رسول اکرم صلی اللہ علیہ وسلم جب

فارغ ہوتے تو یہ دعا پڑھتے۔ اَلْحَمْدُ لِلّٰہِ الَّذِیْ اَطْعَمَنِیْ وَسَقَانِیْ وَجَعَلَنِیْ مِنْ
 الْمُسْلِمِیْنَ (اس حدیث میں اَطْعَمَنَا کی بھی روایت ہے یعنی سب تعریف اس اللہ کے
 لئے ہے جس نے مجھے یاہم کو کھانا کھلایا اور جس نے مجھے یاہم کو پانی پلایا اور جس
 نے مجھے یاہم کو مسلمانوں میں سے بنایا۔

حضرت ابو امامہؓ کہتے ہیں کہ جب نبی کریم صلی اللہ علیہ وسلم کے سامنے سے
 دسترخوان اٹھایا جاتا تو آپ یہ دعا پڑھتے اَلْحَمْدُ لِلّٰہِ حَمْدًا کَثِیْرًا طِیْبًا مَبَارَکًا فِیْہِ
 غَیْرُ مَوَدَّۃٍ وَلَا مُسْتَغْنٰی عَنْہُ رَبَّنَا یعنی سب تعریف اللہ کے لئے ہے بہت
 ہی زیادہ تعریف ایسی تعریف جو پاکیزہ اور بابرکت ہے ایسی تعریف جو متروک نہیں
 ہو سکتی اور نہ ہم اس سے بے نیاز ہو سکتے ہیں اسے ہمارے پروردگار۔

حضرت انس بن مالکؓ کہتے ہیں کہ رسول اللہ صلی اللہ علیہ وسلم نے فرمایا کہ
 اللہ تعالیٰ بندے سے راضی ہوتے ہیں جبکہ وہ کھانے کا لقمہ کھا کر یا پانی کا گھونٹ
 پی کر اللہ کی حمد ثنا کرے۔

بشام بن عمروؓ اپنے باپ حضرت عمروؓ سے روایت کرتے ہیں کہ انکے
 پاس جب بھی کوئی کھانے یا پینے کی چیز لائی جاتی تھی کہ دو ابھی ہوتی تو اسے کھا کر
 یہ دعا ضرور پڑھتے۔ اَلْحَمْدُ لِلّٰہِ الَّذِیْ هَدٰنَا وَاطْعَمَنَا وَسَقَانَا وَنَعَمْنَا وَاللّٰہُ الْبَرُّ

اللَّهُمَّ اَلْفِتْنَةَ نَعْمَتِكَ بِكُلِّ شَرٍّ فَاَصْبَحْنَا مِنْهَا وَامْسَيْنَا بِكُلِّ خَيْرٍ نَسَا لَكَ تَمَامَهَا
 وَشَكَرَهَا لَا خَيْرَ اِلَّا بِخَيْرِكَ وَلَا اِلَهَ غَيْرُكَ اِلَهَ الصَّالِحِينَ وَرَبَّ الْعَالَمِينَ
 الْحَمْدُ لِلَّهِ وَلَا اِلَهَ اِلَّا اللهُ مَا شَاءَ اللهُ لَا قُوَّةَ اِلَّا بِاللهِ اَللَّهُمَّ بَارِكْ لَنَا فِي مَا
 رَزَقْنَا وَقِنَا عَذَابَ النَّارِ۔

یعنی سب تعریفیں اس اللہ کے لئے ہیں جس نے ہمیں ہدایت عطا فرمائی کھانے
 اور پینے کو دیا اور ہم کو نعمتیں مرحمت فرمائیں اور اللہ ہی سب سے بڑا ہے۔
 اسے اللہ تیری نعمتوں نے ہمیں ہر شر و مصیبت میں مبتلا پایا لیکن تیری نعمت کی بدولت
 ہماری صحیح اور شایم بخیر ہو گئیں ہماری گزارش ہے کہ تو اپنی اس نعمت کو ہم پر تمام
 فرما دے اور اس کی شکرگزاری کی ہم کو توفیق دے اس لئے کہ تیری خیر کے سوا کوئی
 خیر نہیں اور تیرے سوا کوئی معبود نہیں تو صالحین کا معبود ہے اور سارے جہانوں
 کا پروردگار ہے سب تعریفیں اللہ ہی کے لئے ہیں اور اس کے سوا کوئی معبود نہیں
 وہی ہوتا ہے جو اللہ چاہتا ہے نیکی کی ہمت و قوت بھی اللہ ہی سے ملتی ہے اسے اللہ
 تو نے ہمیں رزق عطا فرمایا ہے۔ اس میں برکت ڈال دے اور ہمیں جہنم کے عذاب
 سے بچالے۔

یہ دعا اگر چہ صحابی پر موقوف ہے لیکن جس التزام سے وہ اسے پڑھا کرتے

تھے اس سے یقین ہوتا ہے کہ لازماً انہوں نے یہ دعائیہ الفاظ آنحضرت صلی اللہ علیہ وسلم سے سنے ہیں کیونکہ صحابہ سے یہ توقع عہت ہے کہ وہ حضور کے الفاظ چھوڑ کر اپنے الفاظ کا اہتمام کریں۔

کھانے میں برکت اور بے برکتی :-

حضرت ابو ایوب انصاریؓ فرماتے ہیں کہ ہم ایک دن رسول اللہ صلی اللہ علیہ وسلم کے ساتھ تھے کہ آپ کے سامنے کھانا لایا گیا۔ تو ابتداء کے لحاظ سے کوئی کھانا ہم نے اس سے زیادہ برکت نہیں دیکھا اور انتہا کے لحاظ سے کوئی کھانا اس سے زیادہ بے برکت نہ پایا۔ ہم نے عرض کیا یا رسول اللہ صلی اللہ علیہ وسلم یہ کیسے ہوا۔ آپ نے فرمایا ہم نے بسم اللہ پڑھ کر کھانا شروع کیا اور اللہ نے اس میں برکت دی پھر ایک ایسا شخص آ بیٹھا جس نے بسم اللہ پڑھے بغیر کھانا شروع کر دیا اس کے ساتھ شیطان شریک ہو گیا۔ اس نے کھانے کی برکت اٹھنی۔

امام بخاریؒ نے حضرت انسؓ سے روایت کیا ہے کہ میرے باپ حضرت ابو طلحہؓ نے اپنی بیوی ام سلیم سے کہا کہ میں نے رسول اکرم صلی اللہ علیہ وسلم کی آواز بہت کمزور سنی ہے معلوم ہوتا ہے کہ آپ کو سخت بھوک لگی ہوئی ہے۔ تو کیا تیرے پاس

کوئی کھانے کی چیز ہے انہوں نے کہا ہاں۔ پھر جو کی چند روٹیاں نکالیں اور انہیں اپنی
 اور ہتھی کے ایک پلے میں لپیٹ کر میرے کپڑوں کے نیچے چھپا دیا اور دوسرا پلہ
 مجھے اور ہا دیا بھر مجھے رسول اکرم صلی اللہ علیہ وسلم کی خدمت میں بھیج دیا میں گیا تو
 رسول اکرم صلی اللہ علیہ وسلم کو بعد میں بیٹھے یا یا اور ان کے ساتھ اور بھی بہت سے
 لوگ تھے۔ میں نے ان کو سلام کیا رسول اکرم صلی اللہ علیہ وسلم نے پوچھا کیا تم مجھے ابو طلحہ
 نے بھیجا ہے میں نے کہا ہاں آپ نے فرمایا کھانا دے کر؟ میں نے کہا جی ہاں
 رسول اکرم صلی اللہ علیہ وسلم نے سب ساتھیوں سے کہا کہ اٹھو چلو۔ حضرت انس رضی
 اللہ عنہ کہتے ہیں کہ حضور ہمارے گھر کی طرف چلے تو میں بھی آپ کے ساتھ چل پڑا اور آگے
 بڑھ کر جلدی سے اپنے باپ حضرت ابو طلحہ کو سارا ماجرا بتا دیا۔ ابو طلحہ نے کہا
 اے ام سلمہ رسول اللہ صلی اللہ علیہ وسلم تو سب لوگوں کو ساتھ لئے آ رہے ہیں ہمارے
 پاس سب کو کھلانے کے لئے کھانا ہے نہیں انہوں نے کہا گھبرانے کی ضرورت
 نہیں اللہ اور اس کے رسول پر چھوڑو حضرت ابو طلحہ باہر آ کر رسول اللہ صلی اللہ علیہ وسلم
 سے ملے آپ ابو طلحہ کے ساتھ گھر میں داخل ہوئے اور فرمایا اے ام سلمہ میرے
 پاس کھانے کو جو کچھ بھی ہے لے آو وہی روٹیاں لے آئیں آپ نے ان روٹیوں
 کو توڑ کر چورا کیا ام سلمہ گھی کی کٹی نے آئیں اور اس چورے پر انڈیل کر چوری بنا

دی پھر آپ نے اس پر کوئی دعا پڑھی اور فرمایا دس آدمیوں کو کھانے کے لئے
 کہو دس آدمی دسترخوان پر بٹھا دیئے گئے انہوں نے کھایا اور سیر ہو گئے پھر آپ
 نے فرمایا اور دس کو بٹھا دو وہ بھی کھا کر سیر ہو گئے اور چلے گئے پھر آپ نے فرمایا
 اور دس کو بلا لو اسی طرح سب لوگ کھا کھا کے سیر ہو گئے حالانکہ وہ شریا اسی
 آدمی تھے۔

حضرت وحشی بن حربؓ کہتے ہیں کہ لوگوں نے عرض کیا کہ یا رسول اللہ تم
 کھانا کھاتے ہیں لیکن سیر نہیں ہوتے آنحضرت صلی اللہ علیہ وسلم نے فرمایا شاید تم لوگ
 علیحدہ علیحدہ کھاتے ہو انہوں نے کہا کہ ہاں یا رسول اللہ آپ نے فرمایا تو اکٹھے بیٹھ
 کر کھانا کھایا کرو اور اللہ کا نام لے کر شروع کیا کرو تمہیں اس میں برکت دی جائے گی
 ایک مجلس میں کھانے والوں کا ایک بڑے برتن میں مل جل کے کھانا برکت کا
 سبب ہے ہم نے مرغیوں کو دیکھا ہے کہ جس کے ہاتھ کوئی روٹی کا ٹکڑا لگ جاتا
 ہے وہ اسے چوتھ میں لے کر سڑوڑ بھاگتی ہے تاکہ کہیں علیحدگی میں جا کر کھائے
 نہیں باقی مرغیاں بھی اس کا پیچھا نہیں چھوڑتیں اسے خوب دوڑاتی ہیں حتیٰ کہ تھک تھکا
 کے خود ہی اس کے منہ سے وہ ٹکڑا گر جاتا ہے اور دوسری اٹھا کر کھا جاتی ہیں مگر
 انسان تو انس سے مشتق ہے مرغیوں کے برعکس اسے تو محبت و موانست سے

باہم مل جیل کے کھانا چاہیے تاکہ اکٹھے کھانا ان کے دلوں کی شیرازہ بندی کا سبب ہو۔
حضرت عمرؓ فرماتے ہیں کہ رسول اکرم صلی اللہ علیہ وسلم نے فرمایا سب مل کر
کھاؤ اور علیؓ و عقیلہؓ نہ بیٹھو اس لئے کہ برکت خداوندی جماعت کے ساتھ ہے۔

آنحضرت صلی اللہ علیہ وسلم کی روٹی اور ٹیگ معیشت کا بیان

حضرت عائشہ صدیقہؓ فرماتی ہیں کہ رسول اکرم صلی اللہ علیہ وسلم کے
اہل و عیال آپ کی وفات تک متواتر دو دن بھی جو کی روٹیوں سے سیر نہیں ہوئے۔
حضرت ابو امامہ یا اہلؓ کہتے ہیں کہ نبی کریم صلی اللہ علیہ وسلم کے اہل و عیال سے
جو کی روٹی بھی کبھی نہ بچتی تھی یعنی پیٹ بھر کھانے کو نہ ملتی تھی تو بچنا کہاں سے تھا۔
حضرت عبداللہ بن عباسؓ فرماتے ہیں کہ رسول اللہ صلی اللہ علیہ وسلم اور
آپ کے گھر والوں پر کئی کئی راتیں ایسی گزرتی تھیں کہ انہیں رات کو کھانے کے
لئے کچھ نہیں ملتا تھا۔ اور اکثر و بیشتر ان کی روٹی جو کی ہوتی تھی۔

حضرت سہیل بن سعدؓ سے پوچھا گیا کہ رسول اللہ صلی اللہ علیہ وسلم نے کبھی
سفید میدے کی روٹی بھی کھائی ہے انہوں نے جواب دیا کہ رسول اللہ صلی اللہ
علیہ وسلم نے میدے کی روٹی کبھی و کبھی بھی نہ تھی اسی حالت میں وہ اللہ کو پیارے ہو

گئے پھر پوچھا گیا کہ رسول اللہ صلی اللہ علیہ وسلم کے زمانے میں تم لوگوں کے ہاں چھلنیا کیسی ہوتی تھیں آپ نے فرمایا چھلنی ولنی ہمارے پاس بالکل نہیں ہوتی تھی۔
سائل نے کہا پھر تم جو کھا آٹا کیسے صاف کرتے تھے۔ آپ نے فرمایا کہ بس پھونکیں مار کر تھوڑے بہت تنکے اور بورا اڑا دیتے تھے اسی طرح پھر گوندھ لیتے تھے۔

بن چینی جو کی روٹی کھانا تو بڑے مجاہدہ کا کام ہے ہم لوگ تو گندم کی روٹی بھی بے چینی نہیں کھا سکتے اس سے آپ کے صبر و قناعت اور تلہیت کا اندازہ کرو کہ وہ اسی طرح بھوکے پیاسے رہ کر پھر بھی خدا تعالیٰ کے کتنے شکر گزار تھے دو دو تین تین دن بعد جب جو کی روٹی اور وہ بھی ناکافی کھانے کو مل جاتی تھی تو حمد و ثنا کی دعائیں پڑھتے پڑھتے نہیں ٹھکتے تھے۔ افسوس ہمیں پراٹھے اور حلوہ پوری ملیں تو پھر بھی شکر کا کلمہ ہماری زبان پر نہ آئے معاذ اللہ پھر بھی اللہ تعالیٰ کے گلے شکوے کریں۔ اسے پروردگار تو ہمیں بھی اپنے شکر گزار بندے بنا۔
حضرت انس بن مالکؓ کہتے ہیں کہ رسول اکرم صلی اللہ علیہ وسلم نے میز پر کبھی کھانا نہیں کھایا اور نہ پلیٹوں میں اور نہ کبھی آپ کے لئے تیلی چپاتی پکاٹی گئی راوی کہتے ہیں کہ میں نے حضرت انسؓ کے شاگرد جناب قتادہ سے پوچھا کہ پھر کس

پتیز پر رکھ کر کھاتے تھے۔ انہوں نے فرمایا انہی چمڑے کے دسترخوانوں پر
 حضرت مسروق تابعیؒ کہتے ہیں کہ میں حضرت عائشہؓ کی خدمت میں گیا۔ انہوں
 نے میرے لئے کھانا منگوایا اور فرمانے لگیں کہ میں جب کبھی پیٹ بھر کر کھانا کھاتی
 ہوں تو میرا بے اختیار رونے کو جی چاہتا ہے میں نے پوچھا کیوں فرمایا مجھے تنگی
 کی وہ حالت یاد آجاتی ہے جس پر رسول اللہ صلی اللہ علیہ وسلم نے اس دنیا سے
 رحلت فرمائی اللہ کی قسم آپ کبھی بھی ایک دن میں دو دفعہ روٹی یا گوشت سے
 سیر نہیں ہوئے۔

محمد رسول اللہ والذین معہ کی تنگی گزران کے حالات

آج ہم لوگ جس خوشحالی اور فارغ البالی سے زندگی گزار رہے ہیں یہ وہی
 دور ہے جس کے متعلق آنحضرت صلی اللہ علیہ وسلم نے فرمایا تھا کہ میں تمہارے فقر
 اور ناداری سے اتنا نہیں ڈرتا جتنا کہ اس بات سے کہ تمہارے لئے دنیا کے
 دروازے کھول دیئے جائیں جیسا کہ تم سے پہلے لوگوں پر کھولے گئے اور
 تم دنیا کے مال و دولت پر ایسے ٹوٹ پڑو جیسے تم سے پہلے امتیں ٹوٹ پڑی تھیں
 اور وہ تمہیں بھی ویسے ہی غافل کر دے جیسے اس نے ان لوگوں کو کر دیا تھا۔
 (اکہما قال)

کیونکہ کم طرف اور تنگ معدہ شخص زیادہ مقوی غذا کو ہضم نہیں کر سکتا اسی طرح یہ لوگ روپے پیسے کی کثرت اور مال و فعال کی فراوانی میں اپنے آپ کو سنبھال نہیں سکیں گے بلکہ جس طرح چھوٹا بچہ زیادہ چیز ڈال دینے کی وجہ سے مریض ہو کر لبت لگ جاتا ہے اسی طرح کم طرف لوگ کثرت کے ساتھ کھاپی کر خوش عیشی اور مرتزہ الحالی کی وجہ سے ڈھارے اور دھاڑنے لگ جائیں گے ان کو خدا کی شکر گزاری کی توفیق نہ ہوگی بلکہ ظہر ہے کہ وہ اپنے خدای کو فراموش نہ کر بیٹھیں چنانچہ آج عائزہ المسین کی حالت دیکھ کر حضور علیہ السلام کے اس فرمان کی صداقت کا اندازہ کیا جاسکتا ہے کہ جس شخص کو ذرا با فراغت روٹی ملنے لگ جاتی ہے وہی نماز روزہ چھوڑ کر عیش و عشرت میں پڑ جاتا ہے شکل و صورت اور لباس و پوشاک کی سنتیں چھوڑ کر دشمنانِ خدا و رسول کی وضع قطع اور طریق کو اختیار کر لیتا ہے۔

خدا اور مخلوق خدا کے حقوق اس کو بھول جاتے ہیں اس کے دن پارٹیوں میں اور راتیں سینماؤں اور کلبوں میں گزرنے لگ جاتی ہیں اس کی کوشش ہوتی کہ وہ عیاشی اور فحاشی میں محمد شاہ رنگیلا اور شاہانِ اودھ کو مات کر دے اس لئے مجموعی طور پر امت مسلمہ کا مزاج کثرتِ مال کے ساتھ میل نہیں کھاتا۔ اس کی وجہ سے وہ خدا سے دور اور شیطان سے قریب ہو جاتا ہے اس لئے آنحضرت صلی اللہ علیہ وسلم اپنے نام ایماؤں

کے لئے اسے سب سے زیادہ خطرناک چیز تصور فرماتے تھے۔ مگر اس کے بالقرائن ہمارے اسلاف کرام پیٹوں پر پتھر باندھ کر مہینوں بھوکے اور پیاسے رہ کر اعلاء کلمتہ اللہ کی خاطر ایسے عظیم الشان کارنامے سرانجام دے گئے ہیں کہ انہیں ان پر یقین کرنا مشکل ہے ہماری ہی پورتوں انہیں افسانوں سے زیادہ وقعت دینے کے لئے تیار نہیں جن نامساعد حالات اور جس تنگی معیشت میں ان حضرات کرام نے یہ سنہری کارنامے سرانجام دیئے ہیں اس کی تھوڑی سی جھلک دکھانے کے لئے حضرت محمد رسول اللہ صلی اللہ علیہ وسلم اور آپ کے اصحاب کرام کے یہ چند واقعات احادیث صحیحہ سے نقل کر رہا ہوں۔

حضور علیہ السلام کی گزراوقات :-

امام مالکؒ نے روایت کیا ہے کہ نبی کریم صلی اللہ علیہ وسلم مسجد شریف میں داخل ہوئے تو وہاں حضرت ابو بکر صدیقؓ اور جناب عمر فاروقؓ کو کھڑے پایا مگر دو عالم صلی اللہ علیہ وسلم نے پوچھا کہ کیسے کھڑے ہو رہے ہو عرض کیا یا رسول اللہ صلی اللہ علیہ وسلم بھوک سے بے تاب ہو کر گھروں سے نکل آئے ہیں رسول کریم صلی اللہ علیہ وسلم نے فرمایا مجھے بھی بھوک ہی نکال لائی ہے سب مل کر ابو تمہان انصاریؓ

کے گھر تشریف لے گئے آنحضرت صلی اللہ علیہ وسلم نے انہیں حکم فرمایا کہ کوئی جو رو کا آٹا ہو تو پکا دو وہ اٹھ کر بکری ذبح کرنے کے لئے جانے لگے تو آپ نے فرمایا دیکھو دو دھیالی بکری تہ ذبح کرنا اس نے بکری ذبح کی بیٹھے پانی کا مشکیزہ لا کر ٹھنڈا ہونے کے لئے کھجور پر لٹکا دیا جب تک کھانا تیار ہو گیا تو وہ کھانے لے کر آگئے سب حضرات نے کھانا کھایا اور وہ پانی پیا پھر رسول اکرم صلی اللہ علیہ وسلم نے فرمایا لَسْتُمْ عَنْ نَعِيمِ هَذَا الْيَوْمِ - آج جو نعمتیں تم لوگوں نے کھائی ہیں ان کے متعلق تم سے ضرور سوال کیا جائے گا۔

حضرات صحابہ کرام اور خود رسول اکرم صلی اللہ علیہ وسلم کو محاسبہ آخرت کا اس قدر استحضار رہتا تھا کہ وہ ذرا ذرا سی بات پر چونک جاتے تھے اور حساب و کتاب کی یاد سے روتے روتے ان کی گھگی بندھ جاتی تھی۔ اب یہاں ہمارے زمانے کے لحاظ سے انہوں نے کون سی نعمتیں کھائی ہیں جو کہ روٹی مشکیزے کا پانی اور بکری کا شوربا اور یہ بھی پتہ نہیں کہ ان صحابہ میں کو یہ چیزیں کتنے دنوں کے بعد میسر ہوئی تھیں اور وہ بھی اپنے گھر سے نہیں اتفاقاً قدرت نے ان کا سامان کر دیا تھا اسی کو جنت کے آنحضرت صلی اللہ علیہ وسلم فرماتے ہیں کہ تم سے ان نعمتوں کا ضرور حساب لیا جائے گا۔ ایک ہم ہیں کہ دن رات عیش و عشرت میں رنگ برنگ کھانے

کھلتے قسم قسم کے پانی پیتے اور جدید سے جدید لباس پہنتے ہیں رہائش کے لئے کوٹھیاں اور بنگلے ملے ہوئے ہیں لیکن اس کے باوجود ہمیں محاسبہ آخرت کا دھیان نہیں افسوس ہمارے دلوں پر سردی چھا گئی ہے ہمارے آنکھوں پر پردے پڑ گئے ہیں دنیا کے خرف ریزوں پر ہم اتنے ریجھ چکے ہیں کہ آخرت کی سزا بہار نعمتیں ہمیں بھول گئی ہیں خدا کے بندو! اس آئی اور قافی کے بدلے اس باقی و پائیدار کو ہاتھ سے نہ جانے دو وراثت الٰہی انسان لقیٰ خسرو کا مصداق بن جاؤ گے۔

حضرت عائشہ صدیقہ رضی اللہ عنہا بیان فرماتی ہیں کہ ہم اہل و عیال محمد صلی اللہ علیہ وسلم پر مہینہ مہینہ بھر اس طرح گزر جاتا تھا کہ ہم چولہے میں آگ جلا کر نہیں دیکھتے تھے۔ صرف پانی اور کھجور پر گزارہ ہوتا تھا۔ یعنی پکانے کے لئے کچھ ہوتا ہی نہ تھا۔ تو آگ کس لئے جلانا تھی۔

حضرت عائشہ رضی اللہ عنہا ہی بیان فرماتی ہیں کہ ہم اہل بیت رسول پر پورا مہینہ اس طرح گزر جاتا تھا کہ ہمارے گھروں سے دھواں نہیں اٹھتا تھا۔ ابوسلمہ نے پوچھا تو پھر تمہارا رشتہ جیسا کیسے باقی رہتا تھا۔ ام المومنین نے فرمایا بس یہی دو سیاہ چیزیں تھیں پانی اور کھجور۔ ہاں اتنا ضرور تھا کہ ہمارے پڑوس میں کچھ انصار کی

گھرانے تھے جو سچے پڑوسی کہلاتے تھے تھے تار ہیں ان کی بکریاں پالی ہوئی تھیں
وہ کبھی کبھی آنحضرت صلی اللہ علیہ وسلم کے واسطے دودھ بھیج دیا کرتے تھے۔

حضرت عمر بن الخطابؓ روایت کرتے ہیں کہ میں نے رسول اکرم صلی اللہ
علیہ وسلم کو دن کے وقت بھوک کی بے چینی سے پہلو بدلتے دیکھا ہے آپ کو
روی قسم کی کھجوریں بھی اتنی نہ ملتی تھیں جن سے بیٹ بھر سکے۔

حضرت انس بن مالکؓ کہتے ہیں کہ میں نے رسول اللہ صلی اللہ علیہ وسلم کو بارہا
کہتے ہوئے سنا ہے کہ اس ذاتِ پاک کی قسم جس کے قبضہ میں محمد کی جان ہے
اہل بیت رسول نے کبھی اس حالت میں صبح نہیں کی کہ غلے یا کھجوروں کا ایک صاع
بھی ان کے پاس ہو حالانکہ اس وقت آپ کے گھر میں نو بیویاں تھیں۔

حضرت عائشہؓ سے روایت ہے کہ جب سے آپ مدینہ منورہ تشریف
لائے محمدؐ کے اہل بیت و آل اظہار نے مسلسل تین راتیں بھی گندم کی
روٹی سے بیٹ بھر کے نہیں دیکھا آں حضرت صلی اللہ علیہ وسلم کی وفات
تک یہی حالت رہی۔

حضرت ابو طلحہؓ کہتے ہیں کہ ہم نے رسول اکرم صلی اللہ علیہ وسلم سے بھوک
کی شکایت کی اور اپنے اپنے پیٹوں پر سے کھانے اٹھا کر دکھائے کہ ہر ایک نے

ایک ایک پتھر باندھ رکھا تھا۔ رسول اکرم صلی اللہ علیہ وسلم نے بھی اپنے شکم مبارک سے دامن اٹھا دیا آپ کے دو پتھر بندھے ہوئے تھے۔

رسالت مآب صلی اللہ علیہ وسلم کے اس فقر و فاقہ اور تنگی معیشت کو کسی شاعر نے کیا خوب نظم کیا ہے۔

يَا مَنْ لَمْ يَشْبَعْ مِنْ خُبْرِ السَّعِيرِ وَيَا مَنْ انْتَارَ الْحَصِيرَ عَلَى السَّرِيرِ
يَا مَنْ لَمْ يَنْجِ اللَّيْلَ كَلَهُ مِنْ نَحْوِ عَذَابِ رَبِّ السَّعِيرِ

اے وہ ذات جو جوہ کی روٹی سے بھی شکم سیر نہ ہوئی

اور اے وہ ہستی جس نے تخت کے مقابل میں چٹائی کر بند کیا

اے وہ شخصیت جو ساری ساری رات سو بیدار کرتی تھی

رہ دوزخ کے عذاب کے خوف سے

صحابہ کرام کی گزراوقات :-

حضرت ابو ہریرہؓ کہتے ہیں اس اللہ کی قسم جس کے سوا کوئی معبود نہیں میں بھوک کی وجہ سے اپنے پیٹ کو زمین سے چپکا لیتا تھا۔ اور بھوک ہی کی وجہ سے اپنے پیٹ پر پتھر باندھ لیا کرتا تھا۔ ایک دن میں لوگوں کے اس راستے پر

بیٹھ گیا مسجد سے واپسی پر جہاں سے گزر کر وہ گھروں کو جایا کرتے تھے حضرت ابو بکرؓ کا گزر ہوا تو میں قرآن پاک کی ایک آیت کی تفسیر پوچھنے لگا۔ میں نے صرف اس لئے یہ سوالیہ شکل بنائی تھی کہ جب سوال و جواب کرتے اُنکے گھر تک پہنچ جائیں گے۔ تو ازراہِ کرم وہ مجھے کھلائے بغیر واپس نہیں کریں گے لیکن وہ تو اس طرح گزر گئے کہ میری امید بر نہ آئی۔ پھر حضرت عمرؓ گزرے میں نے ان سے بھی کتاب اللہ کی ایک آیت کے متعلق سوال کیا وہاں بھی میرا مقصد یہی تھا۔ لیکن وہ بھی گزر گئے اور مجھے کھانا نہ کھلایا۔ آخر میں حضرت ابو القاسم محمد صل اللہ علیہ وسلم کا گزر ہوا تو آپ نے مجھے دیکھ کر تہنیت فرمایا اور میرے چہرے سے میرے دل کی بات بھانپ گئے آپ نے فرمایا ابا بتر؟ میں نے عرض کیا بٹیک یا رسول اللہ فرمایا آجا میرے پیچھے اور خود چل دیئے میں بھی آپ کے پیچھے چلنے لگا۔ آپ خانہ اطہر میں داخل ہو گئے اور مجھے بھی اجازت مل گئی آپ نے دیکھا گھر میں دو دھکا ایک پیالہ رکھا ہوا ہے پوچھا کہاں سے آیا ہے انہوں نے بتلایا فلاں کے گھر سے آپ کے لئے ہدیہ آیا ہے آپ نے مجھے آواز دی ابا بتر میں نے کہا بٹیک یا رسول اللہ فرمایا جاؤ ابل صفہ کو بلا لاؤ راوی کہتے ہیں کہ ابل صفہ مہمانانِ اسلام تھے۔ ان کا نہ تو کوئی گھر تھا نہ در

جب آپ کے پاس کوئی صدقہ وغیرہ آتا تو ان کے پاس بھیج دیتے اور خود
 اس میں سے کچھ نہ کھاتے اور جب آپ کے پاس ہدیہ آتا آپ انہیں بلا
 بھیجتے خود بھی تناول فرماتے اور انہیں بھی شریک کرتے مجھے اس وقت ان کی طلبی
 بہت بڑی لگی میں نے دل میں کہا کہ یہ دو دھوی کتنا ہے جو تمام اہل صفہ کو بلایا
 جا رہا ہے اس کا تو میں ہی زیادہ حق دار تھا کہ اس کے چند گھونٹ پی کر ذرا قوت
 حاصل کرتا۔ جب وہ حضرات آگئے تو مجھے ہی آپ نے ساتی گری کی خدمت تفویض
 فرمادی اور مجھے امید نہیں تھی کہ ان سے بچ رہنے کے بعد مجھ تک بھی لوہرت
 پہنچے گی اور اللہ اور اللہ کے رسول کی فرمانبرداری کے سوا چارہ بھی کوئی نہ
 تھا۔ میں ان کے پاس آیا اور انہیں بلا کر لے گیا۔ انہوں نے اندر آنے کی
 اجازت مانگی جو دے دی گئی سب لوگ اپنی اپنی جگہ پر بیٹھ گئے تو آپ نے فرمایا
 آیا ہتر میں نے عرض کیا بٹیک یا رسول اللہ فرمایا لو انہیں پلاؤ میں نے پیالہ
 لے لیا اور ایک ایک کو دینے لگا وہ سیر ہو کر پی لیتا تو پیالہ مجھے پکڑا دیتا میں
 میں پھر دوسرے کو دے دیتا وہ بھی سیر ہو جاتا تو پیالہ واپس میرے پاس آ
 جاتا اور میں تیسرے کو دیتا اسی طرح میں نبی کریم صلی اللہ علیہ وسلم تک پہنچ گیا۔ اور
 لوگ سب پی پی کے سیر ہو چکے تھے۔ آپ نے پیالہ میرے ہاتھ سے لے لیا

اور اپنے دست مبارک پر رکھا اور میری طرف دیکھ کے مسکرائے پھر فرمایا
 اے اباہر میں نے عرض کیا بتیک یا رسول اللہ فرمایا میں اور تو ہی رہ گئے
 میں نے کہا یا رسول اللہ آپ سچ فرما رہے ہیں آپ نے
 فرمایا بیٹھ جا اور پی میں بیٹھ گیا اور پینے لگا جب میں پی چکا تو فرمایا اور پی میں نے
 پھر پیا آپ نے پھر فرمایا اور پی آپ یہاں تک اصرار کر کے پلاتے رہے کہ
 مجھے کہنا پڑا اس ذات پاک کی قسم جس نے آپ کو حق کے ساتھ مبعوث فرمایا اب
 تو پیٹ میں جانو الی نالیاں بھی پڑ ہو چکی ہیں اس لئے میں نہیں پی سکتا آپ نے
 فرمایا اچھا لا مجھے دے میں نے پیالہ آپ کے حوالہ کر دیا آپ نے الحمد للہ اور
 بسم اللہ پڑھ کر بقایا دو دھنوش فرمایا۔

اس حدیث پاک سے اصحاب صفہ کے گزروقات کی انتہائی تنگی کے علاوہ
 اور بھی بہت سی باتوں پر روشنی پڑتی ہے مثلاً یہ کہ ساقی کو چاہیے کہ سارے
 حاضرین کو پلا کر آخر میں خود پیئے اور گہ میزبان ساقی کے بھی بعد پیئے اور یہ کہ
 بیٹھ کر پینا چاہیے بسم اللہ الحمد للہ پڑھ کر پینا چاہیئے اور یہ کہ امیر قوم کو اپنی
 ضرورت پر قوم کی ضرورت کو ترجیح دینی چاہیئے وغیرہ وغیرہ۔

حضرت سعد بن ابی وقاصؓ فرماتے ہیں میں سب سے پہلا عرب ہوں

جس نے راہِ خدا میں تیرا انداز ہی کی ہماری حالت یہ تھی کہ ہم جہاد کیا کرتے تھے جبکہ ہمارے پاس کیکر کے پتوں کے سوا کھانے کو کچھ نہیں ہوتا تھا۔ اور ہم کٹے دار جھاڑیوں کے پتے کھا کر بکریوں کی طرح مینگنیاں کیا کرتے تھے آج بنو اسد کھڑے ہو کر مجھے اسلام پر تعزیر دیتے ہیں اگر میں اتنا قدیم الاسلام ہونے کے باوجود بھی اسلامیات میں ان کا محتاج ہوں تو پھر تو میں نامراد ہو گیا۔ اور میری کوششیں رائیگاں گئیں۔

خالد بن عمیرؓ کہتے ہیں کہ میں نے عقبہ بن عروان کو منبر پر خطبہ دیتے ہوئے سنا وہ کہہ رہے تھے میں نبی کریم صلی اللہ علیہ وسلم کے ساتھیوں میں سے ساتواں شخص تھا ہمارے پاس کھانے پینے کو کچھ نہیں تھا سوائے درخت کے پتوں کے اور یہ پتے کھاتے کھاتے ہمارے منہ چھل گئے تھے۔

میکھی بن سعیدؓ کہتے ہیں کہ حضرت عمرؓ کو گھٹی کے ساتھ لگا کر روٹی کھا رہے تھے کہ آپ نے ایک جنگلی بزد کو بلا کر اپنے ساتھ شریک کر لیا وہ جب کھانے لگا تو پلیٹ پر لگی ہوئی چکناہٹ کو لقمہ کے ساتھ گڑ گڑا کے اتارنے لگا حضرت نے اس سے پوچھا کہ معلوم ہوتا ہے تجھے ہمیشہ روکھی سوکھی روٹی ملتی ہے اس نے کہا اللہ کی قسم میں نے گھی کبھی نہیں کھایا اور نہ سالہا سال سے کسی کو گھی کے ساتھ

روٹی کھاتے ہوئے دیکھا ہے حضرت عمرؓ نے اس کی باتوں سے متاثر ہو کر ذرا
 میں بھی اس وقت تک گھی نہیں کھاؤں گا جب تک کہ بارش ہو کر قحط سالی دور
 نہیں ہو جاتی۔

حضرت انسؓ کہتے ہیں کہ میں نے حضرت عمرؓ کو دیکھا جبکہ وہ امیر المومنین
 بھی بن چکے تھے آپ کو کھجوروں کا ایک صاع ملتا تھا۔ آپ اسے کھاتے تھے
 حتیٰ کہ اس کی ردی اور سوکھی ہوئی کھجوریں بھی نہیں چھوڑتے تھے۔

حضور اکرم صلی اللہ علیہ وسلم اور آپ کے اصحاب کیار کی تنگدستی کے یہ
 چند واقعات ہیں نے اس امید پر نقل کر دیئے ہیں کہ شاید ہم میں سے کسی روح
 سعید کو ان مقدسین کا اتباع کرنے کی توفیق نصیب ہو اور وہ بھی الحمد للہ
 علی کل حال کہتے ہوئے اپنی طاقت بھرتی کی آواز بلند کرنے اور دین کا پیغام
 گھر گھر پہنچانے کے لئے ہر طرح کی مصیبتوں کو خندہ پیشانی کے ساتھ قبول کرنے
 کے لئے تیار ہو جائے۔

وَمَا ذَا بِيكَ عَلَى اللَّهِ بِعِزِّبِزِهِ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ

الْعَظِيمِ ۝

رسول اکرم صلی اللہ علیہ وسلم کے سالن اور دوسری مرغوبات

حضرت عائشہ رضی اللہ عنہا کہتی ہیں کہ رسول اکرم صلی اللہ علیہ وسلم نے فرمایا کہ سرکہ بہترین سالن ہے۔

حضرت نعمان بن بشیر نے اپنے ساتھیوں سے فرمایا کہ تم لوگ اپنے من پسند کھانے نہیں کھاتے اور جیسا چاہتے ہو پانی نہیں پیتے حالانکہ میں نے تمہارے پیغمبر کو دیکھا ہے کہ انہیں روی قسم کی کھجوریں بھی اتنی نہیں ملتیں جن سے ان کا پیٹ بھر جائے۔

زبد مہر می کہتے ہیں کہ ہم ابو موسیٰ اشعریؓ کے ہاں تھے۔ آپ کے سامنے مرغی کا گوشت لایا گیا تو حاضرین میں سے ایک آدمی پیچھے کھسک گیا۔ آپ نے پوچھا کیا بات ہے کہنے لگائیں نے مرغی کو گندی چیز کھاتے دیکھا ہے اس لئے میں نے قسم کھا رکھی ہے کہ اس کا گوشت نہیں کھاؤں گا۔ آپ نے فرمایا دسترخوان پر آجا کہ میں نے تو رسول اللہ صلی اللہ علیہ وسلم کو مرغی کا گوشت کھاتے ہوئے دیکھا ہے۔

یعنی تیری طبیعت کی کراہت خلاف شریعت ہے اس لئے مرغی تو کھالے

اور قسم ٹوٹنے کا کفارہ دے دینا۔

حضرت ابو اسیدؓ فرماتے ہیں کہ رسول اللہ صلی اللہ علیہ وسلم نے فرمایا کہ زیون کا تیل کھاؤ بھی اور لگاؤ بھی اس لئے کہ وہ خدا کے فرمان کے مطابق بابرکت درخت کا تیل ہے۔

حضرت انس بن مالکؓ کہتے ہیں کہ رسول اکرم صلی اللہ علیہ وسلم نے فرمایا کہ تمہارے سالنوں کا سردار نمک ہے۔

اس لئے کہ ہر طرح کے سالن ترکاریاں نمک کے بغیر تو بالکل ہی بے مزہ ہیں ہرن یا بٹیر کا نہایت بہترین گوشت بھی نمک نہ ڈالا جائے تو اس کی ایک بوٹی کھا لینا بھی دو اکلانے کے مترادف ہے نیز نمک کی یہ بھی خوبی ہے کہ اسے اکیلے ہی پیس کر روٹی پر پھڑک لیں تو روٹی بسہولت حلق سے اتر جاتی ہے اس کے بغیر روٹی کا ایک لقمہ بھی نگلنا مشکل ہے۔

حضرت انس بن مالکؓ ہی کہتے ہیں کہ رسول اکرم صلی اللہ علیہ وسلم کو کدو بہت مرغوب تھا۔ آپ کے سامنے کھانا لایا گیا تو میں برتن میں سے تلاش کر کے کدو کے قندے آپ کے سامنے رکھتا جاتا تھا۔ کیونکہ مجھے علم تھا کہ آپ کو کدو بہت پسند ہے۔

حضرت انسؓ ہی بیان فرماتے ہیں کہ ایک درزی نے رسول اللہ صلی اللہ علیہ وسلم کی دعوت کی میں بھی آپ کے ساتھ دعوت پر گیا اس شخص نے رسول اللہ صلی اللہ علیہ وسلم کے سامنے بھوک کی روٹی اور کدو گوشت کا شوربہ پیش کیا میں نے دیکھا کہ رسول اکرم صلی اللہ علیہ وسلم پیلے کی ہر طرف سے کدو کے قتلے تلاش کر کے نکال رہے تھے بس اس دن سے مجھے بھی کدو بے حد مرغوب ہو گیا۔

حضرات صحابہ کرام رضی اللہ عنہم کو آنحضرت صلی اللہ علیہ وسلم کو اس سے بھی زیادہ محبت تھی جتنی روایتی عاشقوں کو اپنے معشوقوں کے ساتھ ہوتی ہے اس لئے وہ اپنے محبوب آقا کی ہر حرکت اور ادا کی نقل اتارنے اور آپ کی ہر سنت کی اتباع کرنے میں لذت محسوس کرتے تھے۔ اس لئے حضرت انسؓ کو کدو ہمیشہ کے لئے مرغوب ہو گیا۔ کہ ان کے آقا کا مرغوب کھانا جو تھا۔ علماء نے اس مقام پر یہ مسئلہ لکھا ہے کہ کدو چونکہ آنحضرت صلی اللہ علیہ وسلم کو انتہائی مرغوب تھا۔ اس لئے کسی مسلمان کو یہ مناسب نہیں کہ وہ مقبلے میں یہ بات کہے کہ میں تو کدو کو ناپسند کرتا ہوں ورنہ ایمان ضائع ہو جانے کا خطرہ ہے حضرت امام ابو یوسفؒ نے تو ایسے شخص کے متعلق قتل کا فتویٰ دے دیا تھا کیونکہ آپ کے نزدیک وہ آنحضرت صلی اللہ علیہ وسلم کی پسند کو ناپسند کہنے کی

وجہ سے مرتد ہو گیا تھا۔

ام المؤمنین حضرت عائشہؓ فرماتی ہیں کہ نبی کریم صلی اللہ علیہ وسلم حلوا اور
اور شہد کو بہت پسند فرماتے تھے

اس لفظ حلوا سے ہمارے زمانے کا مروج حلوا مراد نہیں بلکہ لفظ حلوا
عربی زبان میں ہر میٹھی چیز کو کہتے ہیں جس کا مطلب یہ ہوا کہ آپ کو ہر میٹھے والی
چیز پسند تھی۔ حضرت شیخ الحدیث مدظلہ نے لکھا ہے کہ کتبہ ہیں کہ سب سے
پہلے حلوا حضرت عثمانؓ نے بنا کر حضور صلی اللہ علیہ وسلم کی خدمت میں پیش کیا
تھا اور حضور صلی اللہ علیہ وسلم نے اس کو پسند فرمایا یہ حلوا آٹے شہد اور گھی
سے بنایا گیا تھا شکر کا اس زمانہ میں کچھ ایسا دستور نہ تھا اس لئے میٹھی چیز عموماً
شہد یا کھجور سے بنائی جاتی تھی۔

حضرت ام سلمہؓ فرماتی ہیں کہ میں نے رسول اللہ صلی اللہ علیہ وسلم کے
ساتھ بکری کا بھنا ہوا دست پیش کیا آپ نے اس میں سے کھایا اور نیا
وضو رکھے بغیر کھڑے ہو کر نماز پڑھ لی

اس سے یہ بھی معلوم ہوا کہ آگ سے پکی ہوئی چیز کھانے سے وضو نہیں ٹوٹتا
جیسے امام الامم حضرت ابو حنیفہؒ کا مذہب ہے۔

حضرت عبدالقدوس بن حارث ^{رضی اللہ عنہ} کہتے ہیں کہ ہم نے رسول اکرم صلی اللہ علیہ وسلم کے ساتھ مسجد میں بھنا ہوا گوشت کھایا

تو گویا مسجد میں کھانا پینا جائز ہے بشرطیکہ اس کے ریزے مسجد کے فرش پر نہ گریں اسی طرح پینے کی چیز فرش مسجد پر نہ ٹپکے۔

حضرت مغیرہ بن شعبہ ^{رضی اللہ عنہ} کہتے ہیں کہ میں ایک دفعہ رسول اکرم صلی اللہ علیہ وسلم کے ساتھ کسی کا ہمان ہوا۔ آپ کے سامنے بھنا ہوا ہاتھ پیش کیا گیا آپ چھری لے کر اس میں سے میرے لئے لٹے لٹے لگے اسی اثنا میں نماز کی اطلاع دینے کیلئے حضرت بلال ^{رضی اللہ عنہ} آگئے آپ چھری رکھ کر نماز کے لئے چل دیئے اور ناگواری سے فرمایا۔ اس کے ہاتھوں پر مٹی پڑے اسے کیسے وقت سوچھی ہے

چونکہ بھوک کی وجہ سے اس وقت آنحضرت صلی اللہ علیہ وسلم کی طبیعت مشتاقی تھی اور کھانے کی چیز بھی بڑی مرغوب تھی۔ اس لئے ذرا ناگواری کا اظہار فرمایا ایسے وقت میں خادم کے لئے مناسب یہی تھا کہ آنحضرت صلی اللہ علیہ وسلم کو ذرا کچھ کھالینے دیتا۔ پھر نماز کی اطلاع کرتا کیوں کہ نماز کونسی قضا ہو رہی تھی مسئلہ بھی یہی ہے کہ جب شدت کی بھوک لگ رہی ہو اور جماعت بھی تیار ہو تو پہلے کھانا کھالے تاکہ اس کا کھانا بھی نماز بن جائے کیونکہ کھانے

کے دوران اسے نماز کا خیال رہے گا اور جماعت چھوڑ دے تاکہ اس کی نماز کھانا نہ بن جائے کہ نماز میں کھانے کے متعلق سوچنا رہے پھری سے کاٹنے کی نوبت اس لئے آئی کہ آپ بوٹی توڑ کر حضرت مغیرہؓ کو دینا چاہتے تھے گوشت ذرا سخت ہو گا جو ہاتھ سے ٹوٹ نہ سکتا ہو۔ اس لئے پھری سے کاٹ کر ان کو دینے لگے۔ اگر آپ نے خود کھانا ہوتا تو پھری سے ہرگز نہ کاٹتے بلکہ دانتوں سے نوچتے جیسا کہ اگلی حدیث میں صراحتاً آ رہا ہے کوئی کچ طبع اس سے پھری کاٹنے سے کھانا مراد نہ لے لے کیونکہ پھری سے آپ نے کاٹنا ضرور ہے کہ بہت بڑا ٹکڑا تھا لیکن کھایا ہاتھ سے ہے مگر پھری کاٹنے کے شائق تو منہ میں بھی کاٹنے سے ڈالتے ہیں گویا خود ہی اپنے ہاتھوں کو براہیم زدہ اور منحوس سمجھنے لگ جاتے ہیں اس لئے کسی بھی طرح یہ ان کی دلیل نہیں بن سکتی آپ اپنے ہاتھوں سے کھانے کو باعث تبرک سمجھتے تھے۔ اسی لئے تو بعد میں اپنی انگلیوں کو تین دفعہ چھٹتے تھے اور یہی آپ کی سنتِ مستمرہ ہے۔

حضرت مغیرہؓ کہتے ہیں کہ اس وقت میری مونچھیں بڑھی ہوئی تھیں آپ نے فرمایا میں مسواک پر رکھ کر تیری مونچھیں کتر دیتا ہوں۔

یعنی لبوں کے برابر بالوں کے نیچے مسواک رکھ کر اوپر سے چاٹو یا پھری

دبا کر تری مونچھیں کاٹ دیتا ہوں اغلب یہ ہے کہ اس وقت قینچی مہیا نہیں ہو سکتی ہوگی اس لئے پھری یا چاقو سے کلٹنے کی تیز ترکیب نکالی۔

پیروں کی ذمہ داری :-

معلوم ہوا کہ اپنے زیر اثر لوگوں یا عزیزوں اور خادموں میں کوئی شخص خلاف شریعت کوئی کام کرتا ہو تو اس کو زبردستی شریعت کی راہ پر لانا ذمی اثر اور بزرگ کا فرض ہے ہمارے زمانے کے تساہل پسند اور جاہ پرست پیروں کی طرح تہیں کہ حلقہ مریدین میں اضافے کے شدت سے خواہاں ہوں خواہ مریدین دارہی متدائیں مونچھیں بڑھائیں نمازیں ضائع کریں احکام شریعت کی خلاف ورزی کریں پیر صاحب کو صرف تذرانے بٹورنے اور پاؤں چھوانے سے کام ہو لیکن شکل و صورت لباس پوشاک عبادت و معاشرت اور اخلاف و معاملات میں مریدوں پر کوئی روک ٹوک نہ کریں پیر تو ہادی و مرشد ہوتا ہے اگر وہ مرید کے پھٹکنے کے وقت اس کی رہنمائی نہ کرے اسے ہدایت نہ دے تو وہ پیر کس کام کا ہے وہ تو صرف ٹھگ ہے جس نے جہیں کاٹنے کا مہذب طریقہ اختیار کر رکھا ہے ایسے پیر ان کرام کو کچھ تو خوف خدا کرنا چاہیے۔

رسول اللہ صلی اللہ علیہ وسلم کا فرمان ہے اَلَا تَكْلُمُ رَاۤءِیَ وَكَلِمَةُ مَسُوْلٍ
 عَنْ رَعِيَّتِهِ۔ تم میں ہر ایک نگران ہے اور ہر ایک سے اس کے ماتحتوں اور
 زیر دستوں کے متعلق پوچھا جائے گا کہ تو نے اس کی کیا رہنمائی کی تھی۔ اور کہاں
 تک اسے دینی معلومات بہم پہنچائی تھیں۔

پیروں سے زیادہ اپنے ماتحتوں پر کس کا اثر ہوتا ہے اس لئے اپنے
 متعلقین کی اصلاح کے سلسلہ میں سب سے بڑی ذمہ داری پیرانِ عظام پر عائد
 ہوتی ہے پھر اپنے شاگردوں کے متعلق اساتذہ کرام پر پھر اپنے ماتحتوں کے
 متعلق حکام پر پھر اپنے نوکروں کے متعلق مالکوں پر اسی طرح اپنی اولاد کے
 متعلق ماں باپ پر اور اپنی بیوی کے متعلق خاوند پر یہ ذمہ داری عائد ہوتی ہے
 کہ وہ ان کی ہر ممکن اصلاح کریں ان کی دینی تربیت کا خیال کریں انہیں مذہبی معلومات
 مہیا کریں قرآن پاک اور احادیث رسول پڑھائیں نماز روزہ اور زکوٰۃ کی ان سے
 پابندی کرائیں۔ علیٰ ہذا القیاس ہر مسلمان پر یہ فرض عائد ہوتا ہے کہ وہ اپنے متعلقین
 اور زیر دست افراد کی مذہبی لحاظ سے مکمل رہنمائی اور پوری نگرانی کرے ورنہ
 قیامت کے دن وہ خداوندِ عالم کے مٹواندہ سے نہیں بچ سکے گا۔ اسے اللہ
 بہم سب کو تو اس کی توفیق عطا فرما۔

حضرت ابو ہریرہؓ فرماتے ہیں کہ آنحضرت صلی اللہ علیہ وسلم کے کھانے کے لئے گوشت لایا گیا اور ہاتھ کا ٹکڑا اٹھا کر آپ کو دیا گیا۔ آپ اپنے ذہان سے اسے نوح نوح کر کھانے لگے کیونکہ آپ کو ہاتھ کا گوشت بہت بھاتا تھا۔ حضرت ابو سعیدؓ کہتے ہیں کہ میں نے نبی کریم صلی اللہ علیہ وسلم کے لئے ہانڈی پکائی چونکہ آپ کو دستی بہت پسند تھی اس لئے ایک دستی میں نے آپ کو پکڑا دی آپ نے وہ کھا کر فرمایا لاؤ دستی میں نے دوسری بھی دے دی آپ نے پھر فرمایا لاؤ دستی میں نے عرض کیا یا رسول اللہ بکری کی دستیاں کتنی ہوتی ہیں (یعنی دو ہی ہوتی ہیں جو میں آپ کو پیش کر چکا ہوں) آپ نے فرمایا اللہ کی قسم اگر تو خاموشی کے ساتھ مجھے دستیاں دیتا جاتا تو میں جتنی دفعہ مانگتا اتنی دستیاں اس ہانڈی میں سے نکل آتیں)

کوئی شخص اس سے آپ کو کھانے کا زیادہ مزہ نہیں سمجھ لے اس لئے کہ اس وقت تو آقائے دو جہاں کو یہ معجزہ دکھانا مقصود تھا۔ کہ رسولوں کو مبعوث کرنے والا خدا اپنے رسولوں کی ولداری اور ان کی چاہت پوری کرنی کے لئے بعض دفعہ بالکل خلاف قیاس اور انہونی باتیں بھی صادر کرتا ہے وہ ایک ہانڈی سے بکری کے بیسیوں ہاتھ نکال سکتا ہے وہ ایک پیالہ دودھ سے

سینکڑوں کو میرا بکریا کر سکتا ہے اور وہ آپ کے دست مبارک سے پانی نکال کر ایک لشکرِ جبار اور ساتھی سوار یوں کی پیاس بجھا سکتا ہے مگر افسوس کہ حضرت ابو عبیدہؓ نے ذرا جلد بازی سے کام لے کر ان حضرت صلی اللہ علیہ وسلم سے سوال کر دیا جس سے بنا بنا یا کھیل بگڑ گیا اور معجزے کا ظہور ہوتے ہوتے رہ گیا۔

حضرت اُمّ ہانیؓ آپ کی چچا زاد بہن فرماتی ہیں کہ رسول اکرم صلی اللہ علیہ وسلم میرے ہاں تشریف لائے اور فرمایا کیا تیرے پاس کھلنے کی کوئی چیز ہے میں نے عرض کیا نہیں البتہ ایک سوکھی روٹی اور سرکہ رکھا ہے آپ نے فرمایا جس گھر میں سرکہ موجود ہو وہ سالن سے خالی نہیں کہلاتا

آپ کی شکرگزاری اور دوسروں کی دلداری کی انتہا ہے کہ روکھی سوکھی روٹی کا ایک ٹکڑا پا کر غیر معمولی مسرت کا اظہار کر رہے ہیں اور اپنی میزبان کی دلداری کے لئے فرماتے ہیں کہ ماشاء اللہ تمہارا گھر تو خوشحال ہے الحمد للہ کوئی نادار ہی نہیں

اس حدیث شریف سے معلوم ہوا کہ جہاں تعلقات بے تکلف ہوں وہاں

فرمانش کر کے کوئی چیز کھاپی لینے میں کوئی توجہ نہیں یہی مضمون قرآن پاک کی

آیت یَسَّ عَلَى الْاَعْمٰی حَرْبٌ وَلَا عَلَى الْاَعْرَابِ حَرْبٌ الخ میں بیان ہوا

سیدہ عائشہ رضی اللہ تعالیٰ عنہا کی فضیلت

حضرت ابو موسیٰ اشعریؓ کہتے ہیں کہ رسول اکرم صلی اللہ علیہ وسلم نے فرمایا کہ دنیا بھر کی عورتوں پر عائشہؓ کی فضیلت ایسی ہے جیسے خرید کی فضیلت تمام کھانوں پر۔

عرب میں خرید کو بہتر یعنی کھانا سمجھا جاتا تھا۔ کیونکہ لذیذ ہونے کے علاوہ انتہائی زود ہضم بھی ہے یہ شوربے میں زوٹی کے ٹکڑے بھگو کر بنا لیا جاتا ہے تو جس طرح اہل عرب کے ہاں دنیا کا کوئی دوسرا کھانا خرید کا مقابلہ نہیں کر سکتا اسی طرح سارے جہان کی عورتیں فضیلت و عظمت میں سیدہ عائشہ صدیقہؓ کا مقابلہ نہیں کر سکتیں اور حضرت عائشہؓ کی یہ فضیلت محض اس لئے نہیں کہ وہ آپ کی محبوب بیوی تھیں بلکہ ان کا فضل و کمال ان کا علم و بصیرت اور دقیق فقہی مسائل میں ان کی نکتہ آفرینیاں ہر پڑھنے سننے والے کو اس پر مجبور کر دیتی ہیں کہ وہ حضرت عائشہؓ کی فضیلت و عظمت کا معترف ہو اور یہ ایک ایسا شرف ہے جو آپ کے سوا دنیا کی کسی عورت کو حاصل نہ ہو سکا تو گویا حضرت عائشہؓ کی فضیلت اسی نسبت کے لحاظ سے ہے لہذا اتم المؤمنین سیدہ خدیجۃ الکبریٰؓ اور عبکہ گوشتہ رسولؓ

حضرت فاطمہ الزہراءؑ کے ساتھ تقابل کرنے کی کوئی ضرورت نہیں کیونکہ ان کی فضیلتیں دوسری نسبتوں کے لحاظ سے ہیں۔

حضرت ابوہریرہؓ فرماتے ہیں کہ میں نے دیکھا ان حضرت صلی اللہ علیہ وسلم نے پنیر کا ایک ٹکڑا کھا کر وضو فرمایا پھر دیکھا تو بکری کی دستی کھا کر بھی وضو نہ فرمایا۔

معلوم ہوتا ہے کہ پنیر کھانے سے پہلے ہی آپ بے وضو ہو چکے تھے اس لئے بعد میں وضو فرمایا کیونکہ ہمہ وقت با وضو رہنا آپ کی عادت شریفہ تھی اور گوشت کھاتے وقت آپ کا سابقہ وضو پر قرار تھا۔ اس لئے جدید وضو کرنے کی ضرورت نہ سمجھی کیونکہ گوشت کھانے سے کوئی وضو ٹوٹ تو نہیں جاتا۔

حضرت انسؓ فرماتے ہیں کہ ان حضرت صلی اللہ علیہ وسلم نے اپنی بیوی سیدہ صفیہؓ کا ولیمہ سنا اور کھجور سے کیا۔

سبحان اللہ کیسا سادہ نکاح اور کیسا بے تکلف ولیمہ ہے آج کل تو ہمارے نکاح ولیمے نختے اور خوشی کی دیگر تقریبات ہمارے لئے منہصیبت بنی ہوئی ہیں ایک معمولی سی تقریب پر صاحب گنہائش گھرانے فضول خرچی کی حدیں توڑ کر خدا ورسول کو ناراض کرتے ہیں اور غریب و نادار لوگ قرض لے لے کر ناجائز

رسم و رواج کرتے اور تھوٹی مالداری کا عرب جہلتے ہیں۔ کاش کہ مسلمان آج
پھر اس سادگی کی طرف لوٹ جائیں اور تقریبات میں ناجائز تکلفات ترک
کر دیں تو خدا کی قسم ہماری یہی دنیا جنت کا نمونہ بن جائے۔

بہشت آنجا کہ آزارے نہ باشد کسے را با کسے کارے نہ باشد

حضرت ائمہ مندر کبھی ہیں کہ رسول اللہ صلی اللہ علیہ وسلم میرے غریب خانہ
پر تشریف لائے آپ کے ساتھ حضرت علیؓ بھی تھے۔ ہمارے گھر میں کھجور کے
خوشے ٹنگے ہوئے تھے حضور صلی اللہ علیہ وسلم اور حضرت علیؓ اس میں سے
لے کر کھانے لگے رسول اللہ صلی اللہ علیہ وسلم نے فرمایا اے علیؓ ذرا توقف
کو اس لئے کہ تم ابھی ابھی بیماری سے اٹھنے کی وجہ سے کمزور ہو حضرت علیؓ
تو چپکے بیٹھ گئے اور حضور علیہ السلام کھاتے رہے ائمہ مندر کبھی ہیں کہ پھر میں
نے تھوڑے سے جو اور چقدر لے کر پکائے حضور علیہ السلام نے فرمایا اے
علیؓ لو یہ کھاؤ یہ تمہاری حالت کے موافق ہے۔

حضرت عائشہؓ فرماتی ہیں کہ رسول کریم صلی اللہ علیہ وسلم میرے پاس
تشریف لاتے اور پوچھتے کوئی ناشتہ کی پیریزے میں جواب دیتی نہیں آپ
فرماتے تو پھر میں روزہ رکھ لیتا ہوں ایک دن اسی طرح تشریف لائے تو میں

نے کہا یا رسول اللہ ایک ہدیہ آیا ہو اور کھا ہے آپ نے پوچھا کیا چیز ہے
میں نے کہا جیس ہے (ایک قسم کا علوہ جو گھی پنیر اور کھجوروں سے بنایا جاتا تھا)
آپ نے فرمایا میں نے تو روزہ کا ارادہ کر لیا تھا تاہم آپ نے اس میں سے
کچھ کھا لیا اور نفل روزہ توڑ دیا۔

غالباً بعد میں اس کی قضا دے دی ہوگی۔

حضرت عبداللہ بن سلامؓ کہتے ہیں کہ میں نے دیکھا رسول اکرم صلی اللہ علیہ وسلم
نے جو کی روٹی کا ٹکڑا لے کر اس پر کھجور رکھ لی اور فرمایا یہ اس کا سالن ہے۔
گویا روٹی پیٹ میں اتارنے کے لئے لمبے چوڑے ٹکٹات کی کوئی
ضرورت نہیں موقع کے مطابق جس طرح بسہولت کھانا حلق سے اتارا جاسکے
اتار لے۔ اسی طرح کھجور کے ساتھ جب روٹی کھائی جاسکتی ہے تو تکلف کر کے
وقت اور پیسہ کیوں ضائع کیا جائے اس کی بجائے یہی پیسہ کسی کار خیر میں لگایا
جائے تو آخرت کا ذخیرہ بن جائے اسی وقت میں کوئی نیکی کی جائے تو خدا
کی رضامندی حاصل ہو۔

حضرت انس بن مالکؓ کہتے ہیں کہ رسول اللہ صلی اللہ علیہ وسلم کو ہانڈی
اور پیالے کی تلچٹ یا نیچے کا بچا ہوا کھانا بہت مرغوب تھا۔

مرغوب ہونے کے علاوہ اس میں یہ حکمت بھی ملحوظ ہوگی کہ خلیق نبوت کا مظاہرہ کرنے کے لئے پہلے دوسروں کو کھلانے کا موقع مل جاتا تھا۔ بعد میں بچا کھچا صبر و شکر کے ساتھ خود نوش فرمایتے۔

عبدالعزیز بن صہیب نے حضرت انسؓ سے پوچھا کہ لہسن کے بارے میں آپ نے نبی کریم صلی اللہ علیہ وسلم سے کیا سنا ہے انہوں نے جواب دیا کہ آنحضرت صلی اللہ علیہ وسلم نے فرمایا ہے جو اسے کھائے وہ ہماری مسجد کے قریب نہ آئے

غالباً اس سے کچا سراو ہو گا کیونکہ اس کی بدبو ناگوار ہوتی ہے جس سے نمازیوں اور فرشتوں کو تکلیف پہنچنے کا اندیشہ ہے اس لئے آپ نے منع فرما دیا کہ تازہ اور کچا لہسن کھا کر مسجد میں نہ آؤ۔

معدان بن ابی طلحہؓ کہتے ہیں کہ حضرت عمرؓ جمعہ کے دن خطبہ دینے کے لئے کھڑے ہوئے تو آپ نے اللہ کی حمد و ثنا کے بعد فرمایا اے لوگو! تم دو ایسی چیزیں کھاتے ہو جنہیں میں تو خبیث ہی سمجھتا ہوں یہ لہسن اور پیاز ہیں میں نبی کریم صلی اللہ علیہ وسلم کے زمانہ میں دیکھتا تھا۔ اگر کسی شخص کے منہ سے ان چیزوں کی بو آ رہی ہوتی تو اس کا ہاتھ پکڑ کے مسجد سے نکالا اور یقین میں پہنچا دیا

دیا جاتا تھا۔ پس جس شخص نے یہ چیزیں ضرور کھانا ہوں اسے چاہیے کہ اچھی طرح پکا کر کھائے (کیونکہ زیادہ پکنے سے ان کی بدبو جاتی رہتی ہے) حضرت ائم ایوبؑ کہتی ہیں کہ میں نے رسولِ اکرم صلی اللہ علیہ وسلم کے لئے کھانا پکایا اس میں کوئی بدبو دار سبزی بھی تھی (غالباً وہ پیاز ہوگا) تو نبی کریم صلی اللہ علیہ وسلم نے کھانے سے یہ کہہ کر انکار کر دیا کہ میں اپنے صاحب کو تکلیف دینا نہیں چاہتا۔

صاحب سے مراد حضرت جبریلؑ ہیں یا عام صحابہ کرامؓ یا اہل خانہ۔ کیونکہ بدبو سے ہر ایک کو تکلیف ہوتی ہے۔

حضرت جابر بن عبد اللہؓ کہتے ہیں کہ ہم رسولِ کریم صلی اللہ علیہ وسلم کے ساتھ مقامِ مرالظہران میں پہلو توڑ رہے تھے آپ نے فرمایا کالے کالے توڑو، بہت عمدہ ہوتے ہیں اس وقت کسی نے پوچھا یا رسول اللہ کیا آپ نے بکریاں بھی چرائی ہیں آپ نے فرمایا کوئی بھی نبی ایسا نہیں جس نے بکریاں نہ چرائی ہوں۔

بکریاں چرانے کی حکمت :-

نبی کو نبوت کے جس بارگراں کے لئے قدرت تیار کر رہی ہوتی ہے

اس لئے بہت بڑے ٹونڈے اور اعلیٰ درجے کی برہاری کی ضرورت ہے
 غالباً ہی صفت پیدا کرنے کے لئے انبیاء سے بکریاں چرائی گئیں کیونکہ بکری
 ایک ایسا سیماب صفت جانور ہے کہ یہ ایک جگہ ٹھہر کے نہیں چر سکتی کبھی ادھر
 بھاگتی ہے کبھی ادھر بھی یہاں منہ مارتی ہے کبھی وہاں جیسے دیکھ کر چرواہے کو
 بے حد غصہ آتا ہے اس وقت اگر وہ تحمل سے کام نہ لے تو بکریوں کا نقصان
 کر بیٹھے کیونکہ نازک طبعی کی وجہ سے یہ مار تو ذرا بھی برداشت نہیں کر سکتیں تو گویا
 بکریوں کی چرائی تحمل و بردباری کے ایک کورس کے طور پر انبیاء علیہم السلام
 سے کرائی گئی تاکہ آگے چل کر وہ ساری انسانیت کو چرانے اور ان کی نگہبانی
 کرنے کے قابل ہو سکیں۔

حضرت جابرؓ ہی سے پوچھا گیا کہ آگ سے پکی ہوئی چیز کھانے کے بعد
 وضو ضروری ہوتا ہے آپ نے فرمایا نہیں نبی کریم صلی اللہ علیہ وسلم کے زمانہ
 میں تو ہمیں ایسی چیزیں بہت کم ملتی تھیں اور جب ملتیں تو پھر ہمارے پاس مال
 تو ہوتے نہ تھے جن کے ساتھ فراغت کے بعد ہاتھ پونچھ لیتے بس یہی
 ہتھیلیاں کلاٹیاں اور پاؤں کے تلوے ہوتے تھے۔ جن پر مل ملا لیتے تھے۔
 گویا کھانے کے بعد ہاتھ دھونے اور زوال سے پر نچنے کی کوشش ہے۔

ہاتھوں کو مل ملا لیتے کا فعل تو بامر مجبوری تھا جس کا اظہار حضرت جابرؓ کے طرزِ بیان سے ہو رہا ہے۔

حضرت ابو ہریرہؓ روایت کرتے ہیں کہ نبی کریم صلی اللہ علیہ وسلم نے فرمایا جب تم میں سے کسی کا خادم کھانا لے کر آئے تو اسے اگر اپنے ساتھ نہ بٹھاسکے دکھانے کی کمی کی وجہ سے یا کسی اور بنا پر تو ایک دو لقمے اسے پکڑا دے کیونکہ اس نے آگ کی گرمی اور پکانے کی تکلیف برداشت کی ہے۔

یعنی اعلیٰ درجہ تو یہ ہے کہ خادم اور نوکر کو اپنے ساتھ بٹھا کر کھلائے اگر کسی عذر کی وجہ سے ساتھ بٹھانے کی گنجائش نہ ہو تو کم از کم اسے کھینٹہ تو محروم نہ رکھے بلکہ کچھ نہ کچھ اس کے ہاتھ پر دھروے تاکہ اس کی دلداری ہو جائے۔

اسلامی مساوات :-

سبحان اللہ یہ صحیح اسلامی مساوات ہے کہ آقا اپنے نوکروں کے ساتھ مساوی سلوک کرے اور کھاتے وقت اپنے برابر دسترخوان پر بٹھائے آجکل اسلامی سوشلزم اور مساواتِ محمدی کے نعرے لگانے والوں سے یہ توقع کہاں کی جاسکتی ہے کہ وہ اپنے نوکروں مانسختوں اور خادموں کو اپنے برابر دسترخوانوں

پر بٹھائیں اور اپنے پہلو بہ پہلو ان مزدوروں کو جگہ دے کر ان کے احساسِ آدمیت
 کو بلند کریں تاکہ وہ بھی اپنے آپ کو ملک کے صدر اور صوبے کے گورنر جیسا
 ایک انسان سمجھنے لگیں ہم نے طنقہ داری کے بیج اتنی گہرائی میں جا کر بوئے ہیں
 کہ اب ان کے اکھاڑ پھینکنے کی کوئی سبیل ہی نظر نہیں آتی ہم نے عدالتوں، چہرلوں
 اور دفتروں میں کرسی نشینوں کو اتنا بلند کر دیا ہے کہ اگر کوئی سائل دروازے
 کی چمک اٹھا کر بھانک لینے کی بھی حرکت کرے تو یا تو اپنے آپ اس کی پگڑی
 گر جائے گی۔ اور یا پھر صاحب سے بھی زیادہ صنادید اس کی پگڑی
 اچھال دیں گے کہ تم نے یہ جرأت و جسارت کیوں کی کہ صاحب بہادر کی چمک کو
 ہاتھ لگا دیا اس زلمے میں صحیح اسلامی مساوات کا مظاہرہ کرنے کی اگر توفیق ہوئی
 تو سرحد کے درویش وزیر اعلیٰ قاسم العلوم ملتان کے شیخ الحدیث جمعیت علماء اسلام
 کے معزز رہنما حضرت مولانا مفتی محمود صاحب مدظلہ کو جن کے متعلق اخبارات
 نے لکھا کہ جب پشاور کے کسی ہوٹل میں انہوں نے بعض غیر ملکی مہمانوں کی میزبانی
 فرمائی تو اپنے اور مہمان پارٹی کے ڈرائیوروں کو بھی اپنے ساتھ دسترخوان پر
 بٹھالیا یہ بات ہوٹل کی انتظامیہ کے لئے ایک حادثے اور غیر ملکی مہمانوں کے
 لئے کسی اچنبھے سے کم نہ تھی کہ وقت کا وزیر اعلیٰ اپنے ڈرائیوروں اور نوکروں کو

برابر بٹھا کے کھلاتا ہے اگر معلوم اسلامی پران لوگوں کی نظریں بھی گہری نہ ہوتیں اور اگر اسوۂ نبوت کی محبت ان کے دلوں میں رچ بس گئی نہ ہوتی تو ان سے بھی یہ توقع نہ کی جاسکتی تھی کہ طبقہ داری کے اس دور میں سنت نبوی کے مطابق بندہ و آقا اور ایاز و محمود کے درمیان حائل ہونے والی دیواروں کو ڈھا سکیں۔ ۵

ایں سعادت بزورِ بازو نیست تانہ بخشد خدائے بخشندہ
 اُمّ المؤمنین حضرت عائشہ صدیقہ فرماتی ہیں کہ نبی اکرم صلی اللہ علیہ وسلم نے فرمایا کہ جب نماز کی تکبیر کہی جاتی ہے اور ادھر کھانا بھی حاضر ہو تو پہلے کھانا کھا لو پھر نماز پڑھو۔

یعنی اگر کھانے کی شدید خواہش ہو اور جماعت کا وقت بھی ہو جائے تو پہلے کھانا کھالینا بہتر ہے تاکہ نماز میں کھانے کا دھیان نہ آتا رہے بلکہ اس کے برعکس اگر کھانے میں نماز کا خیال آئے تو کھانا بھی نماز بن جائے لیکن یہ رخصت اس وقت ہے جب دل میں کھانا ہی کھانا سما یا ہوا ہو اور اگر خواہش اتنی شدید نہیں تو نماز ہی پہلے پڑھنا بہتر ہے۔

میزبانی اور کھلانے پلانے کی خیر و برکت :-

ہم لوگ دوستوں مہمانوں یا حاجت مندوں اور فقیروں کو کھلانے سے اس لئے کتراتے ہیں کہ ہمارے خیال میں اس طرح بھٹ میں کمی آجائے گی لیکن قرآن رسالت مآب صلی اللہ علیہ وسلم کے مطابق مہمانوں یا حاجت مندوں کو کھلانا بھٹ میں کمی کی بجائے رزق میں خیر و برکت کا باعث ہے اسی لئے شیخ سعدی علیہ الرحمۃ فرماتے ہیں تو مہمان کو کھلانے میں تنگ دل کیوں ہو رہا ہے وہ تو اپنا رزق تنگ لے کر آتا ہے اور خیر و برکت تیرے گھر میں چھوڑ جاتا ہے اسی بنا پر حضرت ابراہیم خلیل اللہ علیہ السلام اور صحابہ کرام رضی اللہ تعالیٰ عنہم میں حضرت عبداللہ بن عمرؓ کی مستقل عادت تھی۔ کہ جب تک کوئی ساتھی یا مہمان ان کے دسترخوان پر نہیں آجاتا تھا وہ کھانا نہیں کھاتے تھے۔ چنانچہ نبی کریم صلی اللہ علیہ وسلم بھی کھانے کی بجائے دوسروں کو کھلا کر بہت خوش ہوا کرتے تھے۔

حضرت ابوہریرہؓ فرماتے ہیں کہ آنحضرت صلی اللہ علیہ وسلم نے فرمایا جو شخص اللہ کی ذات اور آخرت کے دن پر ایمان رکھتا ہو اسے چاہیے کہ اپنے مہمان کی لازماً عزت کرے اور جو شخص اللہ اور روز قیامت پر یقین رکھتا ہے اسے چاہیے کہ

اپنے پڑوسی کو تکلیف نہ پہنچائے اور جو شخص اللہ اور قیامت کے دن پر یقین رکھتا ہو اسے چاہیے کہ بولے تو نیکی کی بات کہے ورنہ خاموش رہے۔
 گویا ایماندار شخص ان تین صفات سے خالی نہیں ہونا چاہیے مومن ہو اور
 جہان کی عزت نہ کرے مومن ہو اور اپنے پڑوسی کو تکلیف پہنچائے مومن ہو اور
 بے ہودہ بگو اس کرے یہ کبھی نہیں ہو سکتا اور اگر وہ ان ممنوعات کا ارتکاب کرتا
 ہے تو اس کا مطلب یہ ہے کہ وہ درحقیقت مومن ہی نہیں اس کی زبان پر تو اسلام
 ہے لیکن دل میں ایمان نہیں۔

حضرت ابو شریح کعبیؓ کہتے ہیں کہ رسول اللہ صلی اللہ علیہ وسلم نے فرمایا
 کہ جو شخص اللہ کی ذات اور قیامت کے دن پر ایمان رکھتا ہو اسے چاہیے کہ
 اپنے جہان کی تکریم کرے جہان کا واجب انعام تو ایک دن رات ہے اور جہانی
 تین دن ہے اور اس کے بعد صدقہ ہے اسی طرح جہان کے لئے بھی جائز
 نہیں کہ وہ اس کے پاس ڈیرے ہی ڈال کر بیٹھ جائے حتیٰ کہ میزبان تنگ
 آجائے۔

شریعتِ محمدی کا یہ امتیازی وصف ہے کہ وہ ہر معاملے کے دونوں پہلو
 نظر میں رکھ کر حکم لگاتی ہے گویا تصویر کے دونوں رخ دیکھ کر اس کے حسن و قبح کا

فیصلہ کرتی ہے زبانِ نبوت نے جہاں مہمان کے حقوق میزبان کو بتلائے ہیں وہیں مہمان کو بھی بتیہہ کر دی کہ وہ میزبان کی گنجائش سے زیادہ اس کے پاس ٹھہر کر اس کے لئے ناقابلِ برداشت بوجھ نہ بن جائے ورنہ ایسے بوجھ کو اتار پھینکنے کے سوا کوئی چارہ نہیں ہوتا مبادا ایسا ہو کہ گھروالے تنگ آکر اسے دھتکار دیں اس طرح اپنی عزت اور ان کی خدمت برباد کرنے کا سبب بنے۔

حقوق العباد کی اہمیت ۲۔

ابو جحیفہ فرماتے ہیں کہ حضرت رسول کریم صلی اللہ علیہ وسلم نے حضرت سلمان اور ابو درداء کے درمیان مواخات کرادی ایک دفعہ سلمان حضرت ابو درداء کو ملنے کے لئے آئے تو اپنی بھانجی یعنی ابو درداء کی بیوی کو میلے پیلے لباس میں پریشانی حال دیکھا تو پوچھا بہن تو نے یہ کیا حالت بنا رکھی ہے وہ کہنے لگیں تمہارے بھائی کو تو دنیا داری والے کام کی کوئی ضرورت ہی نہیں تو پھر میں بنوں سنوروں تو کس کے لئے اتنے میں ابو درداء بھی آگئے اور انہوں نے حضرت سلمانؓ کے لئے کھانا تیار کیا اور فرمایا آپ کھا لو میں تو روزہ سے ہوں حضرت سلمانؓ نے کہا میں بھی اس وقت تک نہیں کھاؤں گا جب تک کہ آپ نہیں کھاتے مجبوراً ابو درداءؓ

نے ساتھ کھالیا جب رات ہوئی تو حضرت ابو درداءؓ شب زندہ داری اور
 عبادت گزاروں کے لئے جاتے لگے حضرت سلمان نے کہا ابھی سو جاؤ وہ سو گئے
 پھر تھوڑی دیر بعد اٹھنے لگے سلمانؓ نے پھر منع کیا جب رات کا آخری حصہ آگیا تو
 حضرت سلمانؓ نے فرمایا اب اٹھو پس دونوں نے نماز تہجد پڑھی اور حضرت سلمانؓ
 نے فرمایا اسے ابو درداءؓ سے رب کا تیرے اوپر حق ہے تیرے نفس کا تیرے
 اوپر حق ہے اور تیری بیوی کا تیرے اوپر حق ہے پس بہر حق دار کو اس کا حق ادا
 کرو صبح حضرت سلمانؓ نے رسول اکرم صلی اللہ علیہ وسلم کی خدمت میں رات کا سدا
 ماجرا بیان کیا تو ان حضرت صلی اللہ علیہ وسلم نے فرمایا سلمانؓ نے بالکل سچ کہا ہے
 یعنی حقوق کی خدا، نفس اور بیوی کے درمیان جو تقسیم کی ہے وہ بالکل صحیح ہے
 میں بھی اس کی تصدیق کرتا ہوں گویا بیوی کے حقوق ادا کرنے کے لئے رات کا ایک
 حصہ تنہائی میں اس کے پاس گزارے۔ نفس کا حق ادا کرنے کے لئے رات کا
 کچھ حصہ سو رہے اور خدا کا حق ادا کرنے کے لئے پچھلی رات اٹھ کر نماز تہجد
 پڑھے اس طرح بہر حق دار کے حق کی ادائیگی کرے جس سے خرو ہو سکے گا ورنہ صرف
 عبادت و ریاضت کر کے اپنے اہل و عیال کے حقوق کے مطالبہ سے خلاصی
 نہیں پاسکتا آخرت میں جہاں نماز روزہ کے متعلق پوچھا جائے گا وہیں یہی سوال

ہو گا کہ اسے مرد تو نے اپنی بیوی کے حقوق کیوں ادا نہیں کئے اسی طرح عورت سے پوچھا جائے گا کہ تو نے اپنے خاوند کے حقوق کیوں پامال کئے ہیں اللہ تعالیٰ اپنے حقوق تو معاف بھی کر سکتے ہیں مگر حقوق العباد کی معافی تو بغیر ادائیگی کے ہو ہی نہیں سکتی۔

حضرت عبداللہ بن عباسؓ کہتے ہیں کہ رسول اکرم صلی اللہ علیہ وسلم نے فرمایا کہ پھری جتنی تیزی سے اونٹ کے کوہان کی طرف جاتی ہے اس سے بھی زیادہ تیزی کے ساتھ خیر و برکت اس گھر کی طرف جاتی ہے جس میں لوگوں کو کھانا کھلایا جاتا ہو۔

حضرت انس بن مالکؓ کہتے ہیں کہ رسول اکرم صلی اللہ علیہ وسلم نے فرمایا جس گھر کو مہمانوں کی کثرت نے ڈھانپ رکھا ہو اس گھر کی طرف خیر و برکت اس سے کہیں زیادہ تیزی کے ساتھ جاتی ہے جتنی تیزی سے پھری اونٹ کے کوہان کی طرف جاتی ہے۔

مطلب یہ ہے کہ فی الفور اس گھر پر اللہ کی رحمتوں اور برکتوں کا نزول شروع ہو جاتا ہے کوہان کی طرف پھری جانے کا مطلب یہ ہے کہ اونٹ کو ذبح کرتے کے بعد کوہان سے اس کی کھال اتارنا شروع کی جاتی ہے تو اونٹ کے ٹھنڈا

ہوتے ہی قصاب چھریاں لے کر اس کے کوہان کی طرف بڑھتے ہیں اس میں
چونکہ سر گرمی اور تیزی دکھائی جاتی ہے اس لئے برکت کے جلد آنے کو اس کے
ساتھ تشبیہ پیدا کی گئی ہے۔

مہمانی کے آداب :-

پچھلے عنوان میں حضرت سلمان والپور داند کی جو حکایت گزری ہے اس سے
معلوم ہوگا کہ آداب مہمانی میں سے ایک یہ بھی ہے کہ جہاں تک ہو سکے میزبان خود
اپنے ہاتھ سے مہمان کی خدمت کرے یہ تو ادب اور مروت کے خلاف ہے کہ
مہمان کو نوکروں اور خادموں کے سپرد کر کے خود جا کے سو رہے بلکہ بہترین میزبانی
یہی ہے کہ مہمان کی ہر ضرورت اس سے پوچھ کر بذات خود اسے پورا کرنے
کی سعی کرے اس سے مہمان کو خوشی اور ایک گونا گوں مسرت حاصل ہوتی ہے
مہمانوں کا ایک ادب یہ بھی ہے کہ ان کے سامنے ان پر یا کسی دوسرے پر
ناراضگی کا اظہار نہ کرے۔

عبدالرحمن بن ابی بکرؓ کہتے کہ حضرت ابو بکرؓ نے ایک قبیلے کی مہمانی کی جب
سارے مدعوین آگئے تو مجھے فرمایا اے عبدالرحمن تو مہمانوں کی خبر گیری کر مجھے تو

آنحضرت صلی اللہ علیہ وسلم کی خدمت میں جانا ہے اور دیکھو میرے آنے سے پہلے پہلے ان کو کھانا کھلا کے نارغ کر دینا حضرت عبدالرحمن جا کے کھانے آئے اور کہا کہ شروع فرماؤ وہ کہنے لگے گھر کا مالک (یعنی ہمارا میزبان) کہاں ہے حضرت عبدالرحمن نے کہا آپ کھانا تو کھاؤ وہ کہنے لگے جب تک صاحبِ خانہ نہیں آجاتا ہم کھانا نہیں کھائیں گے عبدالرحمن نے عرض کیا آپ لوگ ماہر تناول کر لیں اگر ان کے آنے تک آپ نے کھانا نہ کھایا تو پھر ہم سب کی تیر نہیں انہوں نے پھر بھی انکار کیا۔ عبدالرحمن کہتے ہیں کہ مجھے یقین ہو گیا کہ حضرت ابوبکر اگر میرے اوپر ضرور ناراض ہوں گے جب آپ تشریف لائے تو میں ڈر کے مارے ایک طرف کھسک گیا۔ آپ نے پوچھا تم لوگ کھانا کھا چکے ہو انہوں نے سارا ماجرا کہہ سنایا حضرت ابوبکر نے آواز دی اے عبدالرحمن میں چپ رہا پھر کہا عبدالرحمن میں پھر بھی خاموش رہا حضرت ابوبکر کو غصہ آ گیا فرمایا یا غنثری یعنی او گندے یا اوجاہل میں نے بھی قسم کھالی ہے کہ اگر تو سنتے کے باوجود بھی نہ آیا تو میں گھر سے چلا جاؤں گا پھر مجھے بولنا ہی پڑا میں نے کہا اپنے مہمانوں سے پوچھو میرا کتنا قصور ہے۔ انہوں نے میری صفائی دی کہ یہ تو کھانا لایا تھا ہمیں نے نہیں کھایا ابوبکر بولے تو پھر تم میرا انتظار کرتے رہے ہو اللہ کی قسم میں

میں بھی آج رات کھانا نہیں کھاؤں گا اس کے بالمقابل انہوں نے بھی قسم کھالی کہ جب تک تو نہیں کھائے گا ہم بھی نہیں کھائیں گے حضرت ابو بکر کو پھر کچھ ایسا ہی ہوا فرمایا میں نے آج جیسی بدترین رات کبھی نہیں دیکھی تمہیں کیا ہو گیا ہے تم کیوں ہماری میزبانی قبول نہیں کرتے۔ عبدالرحمن جاؤ کھانا لاؤ میں نے کھانا لاکر سامنے رکھ دیا فرمایا بِسْمِ اللّٰهِ اَلْاَوَّلٰی لِلشَّیْطَانِ یعنی بِسْمِ اللّٰهِ کرو یہ پہلی بات تو شیطان نے کہلوا دی تھی (یعنی بلا وجہ جو قسم قسمی اور ایک قسم کی ناراضگی ہو گئی ہے یہ شیطان اثر ہے اسے دفع کرو اور کھانا کھاؤ اس کے بعد آپ نے اور ان سب نے کھانا کھالیا۔

حضرت ابو ہریرہ رضی اللہ عنہ فرماتے ہیں کہ رسول اکرم صلی اللہ علیہ وسلم نے فرمایا کہ سنت یہ ہے کہ آدمی اپنے گھر کے دروازے تک جہان کو چھوڑے آئے۔

یعنی یہ مناسب نہیں کہ بیٹھک کے اندر ہی مصافحہ کر کے ان کو روانہ کر دے بلکہ دروازے تک الوداع کہنے کے لئے آنا چاہئے بلکہ اگر ہو سکے تو سواری یا اڈہ اور سٹیشن تک جائے۔

پینے کے آداب :-

حضرت جابر بن عبد اللہ رضی اللہ عنہما رسول کریم صلی اللہ علیہ وسلم سے روایت کرتے ہیں کہ آپ نے فرمایا برتنوں کو ڈھانپ کر رکھو اور مشکیزے کا منہ باندھ دیا کرو۔ دیا بچھا دیا کرو اور دروازہ بند کر دیا کرو اس لئے کہ شیطان بند مشکیزے میں اتر نہیں سکتا اور دروازے کو کھول نہیں سکتا اور برتن کو ننگا نہیں کر سکتا اور اگر کسی کو ڈھانپنے کی کوئی چیز نہ ملے تو وہ لہسم اللہ پڑھ کر برتن کے منہ پر کوئی لکڑی رکھ دے

گرمیوں کے موسم میں عموماً حشرات الارض (کیڑے مکوڑے) کیڑوں میں کھانے پینے کے برتنوں میں بلکہ بیٹھنے لیٹنے کی جگہوں میں آگھستے ہیں اگر برتن ننگے ہوں تو بہت ممکن ہے ان میں کوئی موزی چھپ کر بیٹھا ہو اور پینے والے کو آزار پہنچائے اگر اس کا احتمال نہ بھی ہو تو بھی صفائی اور پاکیزگی کا تقاضا ہے کہ برتن ڈھانپ کے رکھے جائیں تاکہ ان پر گرد و غبار اور تنکے وغیرہ نہ پڑ سکیں۔ دروازہ کھلا ہو تو چوروں کے علاوہ کتے بلیاں آگھستے ہیں اور وہ چیزوں کا نقصان کرنے کے علاوہ برتن پیدا کرتے ہیں اور دیا نہ بچھایا جائے تو بسا اوقات ہوا کے

تھونکوں سے ادھر ادھر آگ لگ جاتی ہے جس سے مکان ہی جل جلنے کا اندیشہ ہے کبھی ایسے بھی ہوتا ہے کہ چوہیا جلتی ہوئی تہی پکڑ کے دوڑ پڑتی ہے تو پھر وہ جہاں جہاں سے گزرے وہ ساری چیزیں آگ کی زد میں آجاتی ہیں بس انہی نقصانات کے امکانات کو آنحضرت صلی اللہ علیہ وسلم نے شیطان سے تعبیر فرمایا ہے کیونکہ شیطان کا کام بتی نوع انسان کا نقصان کرنا ہے۔

حضرت عائشہؓ فرماتی ہیں کہ رسول اللہ صلی اللہ علیہ وسلم کے واسطے میں رات کو تین برتن ڈھانپ کے رکھتی تھی ایک برتن میں آپ کے وضو کا پانی ہوتا تھا۔ دوسرے میں آپ کی مسواک اور تیسرے میں آپ کے پینے کا پانی ہوتا تھا۔

پانی پلانے کا ثواب :-

حضرت ابو ہریرہؓ سے روایت ہے کہ رسول اکرم صلی اللہ علیہ وسلم نے فرمایا کہ ایک شخص راہ میں چلا جا رہا تھا۔ اچانک اسے پیاس نے بیتاب کر دیا اس نے ایک کنواں دیکھا اور پانی پینے کے لئے اس کے اندر گیا پانی پی کر جب وہ شخص باہر نکلا تو اس نے دیکھا کہ ایک کتا کھڑا ہونک رہا ہے اور

شدید پیاس کی وجہ سے گیلی مٹی کو چاٹ رہا ہے اس آدمی نے محسوس کیا کہ پیاس نے کتے کو بھی اسی طرح بے تاب کر رکھا ہے جیسے مجھ کو کیا تھا۔ وہ پھر کنویں میں اترا اور اپنے موندے کو پانی سے بھر لیا اور اپنے منہ میں پکڑ کر باہر نکل آیا اور وہ پانی کتے کو پنا دیا۔ اللہ تعالیٰ نے اس کی ہمدردی کی قدر دانی کرتے ہوئے اسے بخش دیا لوگوں نے عرض کیا یا رسول اللہ صلی اللہ علیہ وسلم تو کیا چوپایوں کی ہمدردی اور خیر گیری میں بھی ہمارے لئے اجر ہے ان حضرت صلی اللہ علیہ وسلم نے فرمایا چوپایوں پر ہی کیا موقوف ہے بلکہ ہر تر جگر والی چیز میں تمہارے لئے اجر ہے۔

یعنی مخلوقِ خدا میں سے کسی بھی جانور پر رحم کرو گے تو تم اللہ کے ہاں اجر کے مستحق ہوؤ گے خواہ وہ کتے اور بلی جیسا ذلیل جانور ہی کیوں نہ ہو کیونکہ بھوک اور پیاس کا ہر جاندار کو یکساں احساس ہوتا ہے جس طرح آدم زاد بھوک کی وجہ سے بلبلاتا اور پیاس کی شدت کی وجہ سے بے چین ہوتا ہے اسی طرح ہر جاندار کو بے تابی اور بے چینی ہوتی ہے پس اگر کوئی رحم دل انسان کسی بھی جانور پر رحم و کرم کا مظاہرہ کرتا ہے تو وہ ایسا ہی ہے جیسے اس نے کسی انسان کی پیاس بجھا دی ہو یا کسی آدمی کی بھوک مٹانے کا سامان کر دیا ہو اللہ تعالیٰ

مخلوق خدا پر اس کی جان سوزی اور ہمدردی کی قدر دانی میں اس کی مغفرت کا سامان کر دیتے ہیں۔

چاندی کے برتنوں میں کھانے پینے کی ممانعت :-

حضرت ام سلمہؓ فرماتی ہیں کہ رسول اللہ صلی اللہ علیہ وسلم نے فرمایا کہ جو شخص چاندی کے برتن میں پیتا ہے وہ درحقیقت اپنے پیٹ میں آگ اٹھیل رہا ہے۔

یعنی اس جرم کی سزا اسکو یہ ملے گی کہ آخرت میں آگ کے انگارے نکلنے پڑیں گے اَعَاذَنَا اللّٰهُ مِنْهَا یہ ممانعت مردوں عورتوں دونوں کے لئے ہے کیونکہ عورتیں بھی سونے چاندی سے صرف زیور کی صورت میں فائدہ اٹھا سکتی ہیں اور کسی صورت میں نہیں۔

حضرت حدیقہؓ کہتے ہیں کہ رسول اکرم صلی اللہ علیہ وسلم نے سونے چاندی کے برتنوں میں پینے سے منع فرمایا ہے اور آپ نے فرمایا ہے کہ یہ چیزیں ان کے لئے دنیا میں ہیں اور تمہارے لئے آخرت میں۔

یعنی کافر لوگ دنیا میں ان سے لطف اندوز ہو رہے ہیں مگر آخرت میں

محروم رہیں گے اور تمہارے لئے آخرت میں یہ چیزیں جہنم کی جائیں گی کیونکہ شریعت کی ممانعت کی وجہ سے تم لوگ دنیا میں ان سے محترز رہو۔

تین سانس میں پینا مسنون ہے :-

حضرت انسؓ کہتے ہیں کہ رسول اکرم صلی اللہ علیہ وسلم پانی پیتے وقت تین سانس لیتے تھے۔

اگر کوئی شخص سخت پیاس کی حالت میں ایک دم برتن کو منہ میں اٹھیلے تو لہسا اوقات تکلیف اور بیماری کا سبب بن جاتا ہے اور ایک دم پینے میں ایک قسم کی بے صبری بھی معلوم ہوتی ہے اس لئے آنحضرت صلی اللہ علیہ وسلم ہاتھ کے ساتھ تین سانس میں پانی پیتے تھے۔

حضرت عبداللہ بن عباسؓ کہتے ہیں کہ رسول اکرم صلی اللہ علیہ وسلم نے منع فرمایا کہ کوئی شخص مشکیزے کو منہ لگا کے پانی پیئے۔ اسی طرح آجکل گھڑے بالٹی یا جگ کو منہ لگا کے پینا بھی اس ممانعت میں شامل ہے۔

حضرت ابن عباسؓ ہی کہتے ہیں کہ رسول اکرم صلی اللہ علیہ وسلم نے فرمایا کہ

پینے کی چیز ایک دم نہ چڑھا جایا کرو جیسے اونٹ پیتا ہے بلکہ دو یا تین سانس لے کر بیو اور جب پینے لگو تو بسم اللہ پڑھا کرو اور جب پی چکو تو الحمد للہ کہا کرو۔

اونٹ کی عادت ہے کہ نہ پئے تو ہفتوں نہ پئے اور جب پینا شروع کرے تو ایک ہی سانس میں ہفتہ بھر کا راشن عطا غٹ پی جائے آنحضرت صلی اللہ علیہ وسلم کے فرمان کا مطلب یہ ہے کہ انسان کو کھانے پینے میں جانوروں کی سی بے صبری اور لالچ کا مظاہرہ نہیں کرنا چاہیئے اور شروع اور آخر میں اس پروردگار کو یاد کرنا ضروری ہے جس نے تمہارے استحقاق کے بغیر بخش اپنے فضل و کرم سے کھانے پینے کی یہ لذیذ اور فرحت بخش چیزیں تم کو عطا کیں اور جب تم اس کی نعمتوں کو اسی کے نام سے شکر گزاری کے ساتھ کھاؤ پیو گے تو وہ داتا نوش ہو کر تم کو اور زیادہ عطا کرے گا مہین تو کم از کم تمہارا نام تو شاکرین کی فہرست میں شمار کر لے گا۔

ثمامہ بن عبد اللہ رضی اللہ عنہما کہتے ہیں کہ حضرت انس رضی اللہ عنہ میں تین سانس لیتے تھے اور حضرت انس رضی اللہ عنہ کا دعویٰ ہے کہ رسول کریم صلی اللہ علیہ وسلم برتن میں تین سانس لیا کرتے تھے۔

مطلب یہ ہے کہ گلاس ہو پیالہ جس برتن میں بھی آپ پانی وغیرہ پیتے تھے
اسے تین سانس میں ختم کرتے تھے۔ بعض لوگ غلط فہمی سے یہ سمجھے ہوئے ہیں
کہ اپنی پیاس کے مطابق جتنا پانی پینا ہو وہ تین سانس میں پئے اس مغالطہ کی تردید
اسی حدیث میں موجود ہے کہ آنحضرت صلی اللہ علیہ وسلم کا عمل اور حضرت انسؓ کا
دعویٰ برتن کے متعلق ہے کہ ایک برتن میں تین سانس لے خواہ برتن چھوٹا ہو یا
بڑا۔ تین گلاس پینا مراد نہیں ہے۔

کھڑے ہو کر پینا خلاف سنت ہے۔

حضرت انسؓ کہتے ہیں کہ آنحضرت صلی اللہ علیہ وسلم نے منع فرمایا ہے کہ کوئی
شخص کھڑا ہو کے پانی پئے۔

آج کل کوکا کولا اور سیون آپ کے رسباؤں کا ٹوفیشن ہی بن چکا ہے کہ کھڑے
ہو کر بوتل منہ میں اٹیلی جائے اور لیا کرتے وقت ان کا دماغ کم از کم ساتویں
آسمان پر پہنچا ہوا ہوتا ہے وہ گلاس سے پانی یا سوڈا پینے والوں کو اپنے
بالمقابل بالکل کمین سمجھتے ہیں حالانکہ سنت رسول کی خلاف ورزی اور دوسرے
انسانوں کی تحقیر کرنے کی وجہ سے وہ خود کمین ہی نہیں بلکہ گدھوں سے بھی بدترین

بن چکے ہوتے ہیں لیکن اپنی حماقت کا شیشہ ان کے سامنے نہیں ہوتا کاش کہ
ایسے لوگ آنحضرت صلی اللہ علیہ وسلم کے اس فرمان کو دھیان سے پڑھیں کہ
حضرت ابوہریرہؓ کہتے ہیں کہ آنحضرت صلی اللہ علیہ وسلم نے فرمایا کوئی
شخص کھڑا ہو کر ہرگز نہ پیئے اور جو بھول کے پی لے تو اسے چاہیے کہ
تے کر دے۔

کیونکہ اس نے ایک قسم کا شیطانی کام کر کے خود نہیں بلکہ شیطان کو پلایا ہے
اس لئے اسے چاہیے کہ تے کر کے شیطان کی خوشیوں پر پانی پھیر دے یہ
امر مستحب ہے ضروری نہیں۔

آپ زمزم اور وضو کا بچا ہوا پانی کھڑے ہو کر رو قبیلہ پیتا

مسنون ہے

حضرت عبداللہ بن عباسؓ کہتے ہیں کہ میں زمزم کا ڈول بھر کر نبی صلی اللہ
علیہ وسلم کی خدمت میں لایا آپ نے کھڑے ہو کر نوش فرمایا۔

حضرت ابن عباسؓ ہی فرماتے ہیں کہ آنحضرت صلی اللہ علیہ وسلم نے ماہِ زمزم
کھڑے ہو کر نوش کیا۔

حضرت علیؑ جب نے عصر کی نماز اور جامع مسجد کوفہ کے دارالقصا میں لوگوں کے مقدمات فیصل کرنے کے لئے بیٹھ گئے یہاں تک کہ عصر کا وقت ہو گیا پھر آپ کے لئے پانی لایا گیا آپ نے اس سے ہاتھ منہ سر اور پاؤں دھوئے پھر کھڑے ہو کر بقایا پانی نوش کیا اور فرمایا کہ لوگ کھڑے ہو کر پانی پیتے کو مکروہ سمجھتے ہیں حالانکہ نبی اکرم صلی اللہ علیہ وسلم نے بھی ایسے ہی کیا تھا جیسے میں نے کیا یعنی انہوں نے بھی کھڑے ہو کر پانی نوش فرمایا تھا۔

حضرت علیؑ کے اس فعل سے معلوم ہوتا ہے کہ یہ معاملہ وضو کے بقیہ پانی کے متعلق ہے حضرت علیؑ اور حضور اکرم صلی اللہ علیہ وسلم وضو کے بقیہ پانی کو کھڑے ہو کر پیتے تھے۔ اور یہی ہمارے علماء کا مذہب ہے کہ وضو کا بچا ہوا پانی کھڑے ہو کر پینا چاہیے اسی طرح اگر بیٹھنے کی جگہ نہ ہو یا برتن اس قسم کا ہو کہ اس سے بیٹھ کر پینا ممکن نہ ہو جیسے مشک جو اوپر لٹک رہی ہو تو کھڑے کھڑے پی لینا جائز ہے آنحضرت صلی اللہ علیہ وسلم سے کھڑے ہو کر پینے کی جو روایات ہیں وہ تقریباً ایسے ہی مواقع کی ہیں جیسے حضرت کبیرہؓ کہتی ہیں کہ رسول کریم صلی اللہ علیہ وسلم ہمارے ہاں تشریف لائے اور ہمارے لٹکے ہوئے مشکینے کے منہ سے اپنا منہ لگا کر کھڑے کھڑے پانی نوش فرمایا۔ میں نے فوراً ہی مشک کا وہ منہ

کاٹ کر رکھ لیا۔

یہاں اُن حضرت صلی اللہ علیہ وسلم کو ایسی ہی صورت پیش آئی ہے کہ چھوٹا ترن تھا نہیں اور مشک اوپر لٹک رہی تھی اگر نیچے اتار کر رکھ لیتے تو اول تو نیچے سے پیتا ہی مشکل ہے پھر بعد میں اٹھا کر اوپر لٹکانا بھی محال اس لئے آپ نے ضرورت اور بیان جواز کے لئے کھڑے کھڑے ہی نوش فرمایا۔

حضرت کبشہ نے جو مشک کا منہ کاٹ کر رکھ لیا یہ ان کی اپنے آقا و مولا حضرت محمد مصطفیٰ صلی اللہ علیہ وسلم کے ساتھ اتھائی محبت و عقیدت کا مظاہرہ ہے ان کو یہ گوارا نہ ہو سکا کہ جہاں ساتھی کوثر کا منہ لگا ہے وہاں کسی اور کا بھی منہ لگے نیز مشک کا وہ تراشہ تبرک نبوت کے طور پر گھر میں رہے تو خیر و برکت کا باعث ہو گا۔ ان حضرات کی رسالت مآب صلی اللہ علیہ وسلم کے ساتھ یہی عقیدتیں ہیں جن پر اللہ کی رحمتیں اور حضور علیہ السلام کی عنایتیں نثار ہوتی تھیں۔

ساتھی کے لئے مستحب ہے کہ داہنے ہاتھ سے پلانا

شروع کرے

حضرت انسؓ کہتے ہیں کہ رسول اکرم صلی اللہ علیہ وسلم کے واسطے ایک سو وھیبار

بکری دوہی گئی اور اس کے دو دھ میں ہمارے گھر کے کنوئیں کا پانی ملا کر
 کچی لسی بنا دی گئی پھر پیالہ بھر کے آنحضرت صلی اللہ علیہ وسلم کی خدمت میں پیش
 کیا گیا۔ آپ نے جب پی لیا تو بائیں ہاتھ حضرت ابو بکر بیٹھے تھے اور دائیں
 ہاتھ ایک اعرابی یعنی بدو حضرت عمرؓ نے عرض کیا کہ یا رسول اللہ اپنا تبرک حضرت
 ابو بکرؓ کو دے دیجئے آنحضرت صلی اللہ علیہ وسلم نے اس بدوی کو دے دیا
 جو داہنے ہاتھ بیٹھا تھا اور فرمایا دائیں ہاتھ والا حق دار ہے پھر جو اس کے
 دائیں ہاتھ ہو۔

مطلب یہ ہوا کہ عمر کے لحاظ سے چھوٹے بڑے سب جمع ہوں تو اگر چھوٹے
 برا محسوس نہ کریں تو پہلے بڑوں کو پیلا یا جائے اس کے لئے یا تو ان سے صریح
 اجازت لی جائے یا قرائن سے معلوم کرے جیسا کہ اس حدیث میں گزرا
 حضرت سہل بن سعدؓ کہتے ہیں کہ نبی اکرم صلی اللہ علیہ وسلم کی خدمت میں ایک
 پیالہ پیش کیا گیا آپ نے اس میں سے پی لیا بقایا جو تبرک پچا تھا وہ کسی کو دینے
 کے لئے آپ نے دائیں بائیں دیکھا آپ کے دائیں ہاتھ ایک لڑکا غالباً حضرت
 ابن عباسؓ اور بائیں ہاتھ بڑے بوڑھے بیٹھے تھے۔ آپ نے فرمایا اے لڑکے
 کیا تو اجازت دیتا ہے کہ میں پہلے بزرگوں کو پیلا دوں حضرت ابن عباسؓ نے عرض

کہ یا رسول اللہ میں آپ کے تبرک کے معاملہ میں کسی کو بھی اپنے اوپر ترجیح دینے کے لئے تیار نہیں ہوں آپ نے پیالہ اسی کے حوالہ کر دیا۔

حضرت عبداللہ بن عباسؓ کہتے ہیں کہ رسول اکرم صلی اللہ علیہ وسلم نے اس حرکت سے منع فرمایا ہے کہ کوئی شخص برتن کے اندر سانس لے یا اس میں پھونک مارے جس کی حکمت پہلے بیان ہو چکی ہے۔

چیکھ لگا کر یا چلو سے پانی پینا ممنوع ہے :-

حضرت عمرؓ سے روایت ہے کہ رسول اکرم صلی اللہ علیہ وسلم نے منع فرمایا ہے کہ ہم چیکھ لگا کر پانی پیئیں اور آپ نے فرمایا کہ تم میں سے کوئی شخص کتے کی طرح برتن میں منہ ڈال کے پانی نہ پئے اور نہ ہی ایک ہاتھ سے پیئے جیسے وہ لوگ پیتے ہیں جن پر خدا ناراض ہو چکا ہے اور نہ ہی کوئی شخص برتن ہلا کر اطمینان کئے بغیر رات کو پانی پیئے سوائے اس کے کہ برتن ڈھکا ہوا ہو لیکن اس ممانعت کے باوجود جو شخص صرف تواضع اور عاجزی کی وجہ سے ہاتھوں کی اوک لگا کر پانی پیئے حالانکہ وہ برتن سے پینے پر قادر ہے تو اللہ تعالیٰ اس کی انگلیوں کے برابر نیکیاں عطا فرمائے گا اور ہاتھ حضرت عیسیٰ علی نبینا وعلیہ الصلوٰۃ والسلام

کا برتن تھا۔ جبکہ انہوں نے یہ کہہ کر پیالہ پھینک دیا تھا۔ اے ہذا مع الدنیا
یعنی دنیا کے ساتھ اتنا لگاؤ افسوس ہے۔

آنحضرت صلی اللہ علیہ وسلم کا پسندیدہ پانی

حضرت عائشہؓ فرماتی ہیں کہ رسول اکرم صلی اللہ علیہ وسلم کے لئے سقیا
چشمے سے بیٹھا پانی لایا جاتا تھا۔ جو دو دن کے فاصلے پر ہے۔ بعض نے سقیاناہی
ایک بستی بتلائی ہے جہاں سے یہ پانی لایا جاتا تھا۔ اور وہ مکہ اور مدینہ کے
درمیان واقع ہے۔

دودھ کی تعریف :-

اللہ تبارک و تعالیٰ دودھ کی تعریف کرتے ہوئے قرآن پاک میں فرماتے ہیں۔
لَبَنًا خَالِصًا سَائِغًا لِّلشَّارِبِینَ یعنی خالص دودھ جو پینے والوں کے لئے
خوشگوار ہے۔

حضرت ابن عباسؓ کہتے ہیں کہ رسول اکرم صلی اللہ علیہ وسلم نے
فرمایا کہ جب کوئی کھانا کھائے تو اسے چاہیے کہ یہ دعا پڑھے۔

اللَّهُمَّ بَارِكْ لَنَا فِيهِ وَأَطْعِمْنَا خَيْرَ أَمْنَةٍ رُحِمَهُ أَعَى اللَّهُ فِيهِ اس
 میں برکت دے اور اس سے بہتر عطا فرما۔ اور جب کوئی دودھ پئے تو اسے
 یہ دعا پڑھنی چاہیے۔

اللَّهُمَّ بَارِكْ لَنَا فِيهِ وَزِدْنَا مِنْهُ۔

یعنی اے اللہ میں اس میں برکت دے اور زیادہ سے زیادہ عطا فرما۔
 کیونکہ دودھ کے سوا کوئی چیز ایسی نہیں جو کھانے اور پینے دونوں کا کام دے
 سکے۔
نبیذ کا بیان :-

نبیذ ایک قسم کا شربت ہوتا تھا۔ جو پانی میں کوئی بیٹھا پھل بھگو کر بنایا جاتا
 تھا۔ عرب میں چونکہ زیادہ تر کھجور ہی ہوتی تھی۔ اور اسی سے عام طور پر نبیذ بنایا جاتا
 تھا اس لئے احادیث شریفہ میں عموماً نبیذ تمری کا ذکر ہے۔ یعنی ایسا شربت جو
 پانی میں کھجوریں ڈال کر بنایا گیا ہو آنحضرت صلی اللہ علیہ وسلم اسے ذوق و شوق سے
 نوش فرماتے تھے۔

حضرت عائشہ رضی اللہ عنہا فرماتی ہیں کہ ہم نبی اکرم صلی اللہ علیہ وسلم کے لئے ایک ایسے
 مشکیزے میں نبیذ بناتے تھے جس کو اوپر سے باندھ دیا جاتا تھا۔ اور نیچے ایک

چھوٹا سامنہ ہوتا تھا۔ جس میں سے حسبِ ضرورت پینے کے لئے نبیؐ نکالا جاسکتا تھا۔ اگر ہم صبح کو نبیؐ ڈالتے تھے تو آپؐ رات کو نوش فرماتے اور رات کو ڈالتے تو آپ صبح کو پی لیا کرتے تھے۔

حضرت ابن عباسؓ فرماتے ہیں کہ رسول اللہ صلی اللہ علیہ وسلم کے لئے نبیؐ بنایا جاتا تھا۔ آپ اس دن نوش فرماتے اگلے دن بھی اور اس سے اگلے دن بھی پھر بھی اگر سچ جاتا تو آپ خود گرا دیتے یا کسی کو حکم دیتے وہ گرا دیتا۔ غالباً پہلی حدیث میں گرمیوں کے نبیؐ کا ذکر ہے اور اس حدیث میں سردیوں کے نبیؐ کا کیونکہ نبیؐ کو اس وقت تک پینے کی اجازت ہے جب تک اس میں نشہ نہ پیدا ہو اور جب نشہ آوز ہو جائے تو وہ شراب کی طرح حرام ہو جاتا ہے جیسے

حضرت عمرؓ سے روایت ہے کہ نبی کریم صلی اللہ علیہ وسلم نے فرمایا کُلُّ مَسْكِيٍّ حَرَامٌ۔ کہ ہر نشہ آور چیز حرام ہے اسی طرح حضرت عائشہؓ فرماتی ہیں کہ رسول اکرم صلی اللہ علیہ وسلم نے فرمایا کہ ہر مشروب جب نشہ آور ہو جائے تو وہ حرام ہے۔

یہ جو حدیث عائشہؓ میں صرف ایک دن رات پینے کا ذکر ہے اور حدیث

ابن عباسؓ میں تین دن رات کا ان دونوں میں تطبیق کی سہل صورت یہی ہے کہ پہلی کو گرمیوں پر محمول کیا جائے کیونکہ گرمیوں میں نشہ جلدی پیدا ہو جاتا ہے اور دوسری کو سردیوں پر کہ سردیوں میں نسبتاً دیر سے نشہ پیدا ہوتا ہے اختلاف موسم کو ملحوظ رکھتے ہوئے جب بھی آپ محسوس فرماتے کہ اب اس میں نشہ پیدا ہو رہا ہے تو بقیہ کسی اور کو بلا کر یا زمین پر گر کر ختم کر دیتے۔

شرابِ حمانہ خراب :-

شراب کو عربی میں خمر کہتے ہیں اور خمر کے معنی ہیں ڈھانپنا پھپھانا پردہ ڈال دینا چونکہ شراب بھی اپنے اپنے والے کی عقل اور حواس پر پردہ ڈال دیتی ہے اور یہ ظاہر ہے کہ عقل ہی ایک ایسا آلہ ہے جس سے انسان نیک و بد میں تمیز کرتا ہے عقل ہی انسان کو نیکی کی رغبت اور برائی سے نفرت دلاتی ہے تو جب عقل ہی ماؤٹ اور حواس معطل ہو گئے تو انسان شمر و حیثیت کا بیکر بن جاتا ہے چنانچہ شرابی لوگ کثرت کے ساتھ اخلاقی جرائم کا ارتکاب کرتے ہیں زنا کاری بدکاری جوہری ڈاکہ اور قتل و غارت کرنے والے عموماً شرابی ہوتے ہیں شراب پی کر انسان جب عقل و فکر سے عاری ہو جاتا ہے تو ایسے ایسے احمقانہ فیصلے کر گزرتا ہے

جو اس کی ذات اور اس کی قوم کے لئے بڑے تباہ کن ثابت ہوتے ہیں بڑی بڑی مملکتیں اور بے حد مضبوط شہنشاہیاں عیاش حکمرانوں نے شراب کے جاموں میں بہا ڈالیں و درجہ ہانے کی ضرورت نہیں خود اپنے مشرقی پاکستان اور سقوطِ ڈھاکہ کو دیکھ لو اس ایسے کی تہہ میں بھی بد قماش لوگ جام و سبوت ڈھالتے ہوئے نظر آئیں گے اس لئے ایسی خطرناک اور تباہ کن چیز کو ام المہتابت کہا جائے تو بالکل بجا ہے اسلام جیسا پاکیزہ اور عقل و نرد کو اپیل کرنے والا مذہب اس ام المہتابت کو کیسے برداشت کر سکتا تھا۔ چنانچہ حضرت رسالت مآب صلی اللہ علیہ وسلم نے اس بد کاریوں کی جڑ کاٹنے کے لئے ارشاد فرمایا جسے حضرت ابو درداءؓ اس طرح روایت کرتے ہیں کہ میرے خلیل حضرت محمد صلی اللہ علیہ وسلم نے مجھے وصیت فرمائی کہ شراب نہ پینا کیونکہ وہ ہر برائی کی کنجی ہے۔

اور قرآن پاک میں خداوندِ قدوس کا ارشاد ہے **إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تَفْلِحُونَ** ترجمہ: یقیناً شراب، جوہبت اور سٹے کے تیرگندگی اور غلاطت ہیں جن کا ارتکاب شیطان ہی کر سکتا ہے پس تمہیں چاہیے کہ ان سے بچ کر رہو تاکہ تم

کامیابی پاسکو۔

شراب کا وبال دنیا و آخرت میں :-

حضرت ابو ہریرہؓ روایت کرتے ہیں کہ رسول اکرم صلی اللہ علیہ وسلم نے فرمایا کہ دائمی شرابی یا ہمیشہ اس کے نشے میں دھت رہنے والا ایسا ہے جیسے بتوں کا بجا رہی۔

یعنی جیسے بت پرست کی کوئی نیکی اور بڑی سے بڑی عبادت مقبول بارگاہِ خدا نہیں ہوتی اسی طرح شراب نوشی تو حق تعالیٰ کی نگاہوں سے ایسا گرجاتا ہے کہ پھر وہ نماز روزہ یا دوسری نیکیوں کے انبار بھی لگا دے تو خدا کے ہاں ان کی کوئی قدر و قیمت نہیں آتا یہ کہ اسے توبہ تائب ہو جانے کی توفیق نصیب ہو جائے۔

حضرت ابو ذرؓ روایت کرتے ہیں کہ آنحضرت صلی اللہ علیہ وسلم نے فرمایا کہ شراب کا عادی شخص جنت میں کبھی داخل نہ ہوگا۔

کیونکہ جنت تو پرہیزگاروں اور پارہ سادوں کی جگہ ہے اس سے ایسے شخص کا کیا واسطہ جس کے منہ سے بد بوی کے بھبھوکے نکل رہے ہوں جس کا دامن

ایسی نجاست سے آلودہ ہو جو خالص شیطان کا عمل ہے۔

حضرت عبداللہ بن عمرؓ کہتے ہیں کہ رسول کریم صلی اللہ علیہ وسلم نے فرمایا جس شخص نے شراب پی اور مدہوش ہو گیا۔ تو چالیس دن تک اس کی نماز قبول نہیں ہوتی اگر وہ اسی حالت میں مر گیا تو جہنم میں داخل ہوگا لیکن اگر اس نے توبہ کر لی تو اللہ تعالیٰ بھی اسے نظر رحمت سے دیکھنے لگیں گے اور اگر دوبارہ پی بیٹھا اور مدہوش ہو گیا تو پھر چالیس دنوں تک اس کی نماز قبول نہیں ہوگی اور اگر اسی حالت میں مر گیا تو اصل جہنم ہوگا لیکن اگر اس نے توبہ کر لی اللہ تعالیٰ پھر اسے نظر رحمت سے دیکھنے لگیں گے اور اگر سربارہ پی لی اور مدہوش ہو گیا تو پھر چالیس دن تک اس کی نماز قابل قبول نہیں ہوگی پس اگر اس حالت میں مر گیا تو جہنم میں داخل ہوگا پھر اگر توبہ کر لی تو اللہ تعالیٰ اس پر رحمت سے رجوع فرمائیں گے لیکن اگر اس کے بعد پھر بھی باز نہ آیا پھر شراب پی بیٹھا تو چالیس دن تک اس کی نماز قبول نہ ہوگی اور اگر توبہ کرے گا تو اللہ تعالیٰ اس کی توبہ مسترد فرمادیں گے (یعنی اسے توبہ کی توفیق ہی نصیب نہ ہوگی) اور حق تعالیٰ پر لازم ہوگا کہ قیامت کے دن اسے ردۃ الجناب پلائیں لوگوں نے پوچھا یا رسول اللہ وہ ردۃ الجناب کیا چیز ہے آپ نے فرمایا اہل جہنم کا پچوڑ (یعنی ان کا خون پیپ بلکہ غلاطت وغیرہ)

العیاذ باللہ کتنی سخت سزا ہے کون ہے جو اس کے برداشت کرنے کی سکت
 رکھتا ہے خدا کرے اس بیماری میں مبتلا ہونے والوں کو توبہ نصوح کرنے کی
 توفیق نصیب ہو اس حدیث میں جو داخل جہنم ہونے کا ذکر ہے یہ ابدی بھی ہو
 سکتا ہے اور غرضی بھی اگر توجو تھی وفد اسے توبہ کی توفیق ہی نصیب نہ ہو تو اس
 کی نحوست سے وہ اپنے ایمان ہی سے ہاتھ دھو بیٹھے گا پھر اس کے ابدی جہنمی
 ہوتے ہیں کوئی شبہ نہیں لیکن اگر توفیق ہو گئی تو پھر عذاب جہنم ایسے شخص کے ظاہری
 تزکیہ کے لئے ہے جب کہ وہ کلمہ گو ہونے کی وجہ سے باطنی طور پر پہلے ہی
 پاک صاف ہو تو میدانِ حشر میں یا خوفِ جہنم کے اندر ڈال کر اس کے جسم و جان کو شراب
 کی میل کچیل سے پاک صاف کر کے بالآخر کلمے کی برکت سے اسے بھی جنت کا
 دانلہ مل جائے گا انشاء اللہ تعالیٰ کیونکہ کوئی کلمہ گو ابدی طور پر جہنمی نہیں ہو سکتا ہر
 گناہ گار مؤمن کو بقدر اس کی معصیت کے سزا دے کر یا ویسے
 ہی بخشش فرما کر جنت کی اجازت مل جائے گی۔ لیکن اگر ایک منٹ بھی
 جہنم میں رہنا ہو گیا تو اس کی تلخی سے دنیا کے سینکڑوں سال کے عیش
 بھول جائیں گے۔

شراب کی وجہ سے دس آدمی لعنتی ہو جاتے ہیں۔

حضرت عبداللہ بن عمروؓ کہتے ہیں کہ رسول اللہ صلی اللہ علیہ وسلم نے فرمایا کہ شراب کی لعنت دس طریق پر ہے شراب کی نیت سے انگور بیچنے یا بونے والے پر اور اس کے پھوڑنے والے پر اور اس کے پھڑوانے والے پر اور اس کے بیچنے والے پر اور اس کے خریدنے والے پر اور اس کے اٹھانے والے پر اور اس کے منگوانے والے پر اور اس کی قیمت کھانے والے پر اور اس کے پینے والے پر اور اس کے پلانے والے پر۔

تو گویا شراب کے متعلق جو شخص جس قدر نیتاً یا عملاً ملوث ہو اسی قدر لعنت الہی کا مستحق ہو جاتا ہے۔ یہ تو ایسی متعدی بیماری ہے کہ کوئی شخص اس کے قریب سے بھی گزر جائے تو ملعون ہو جاتا ہے اب آپ اپنے پاک وطن کی ملعونیت کا اندازہ کریں جہاں ملک کے تمام شہروں بلکہ دیہاتوں تک میں حکومت کی اجازت سے کسی کسی صورت میں شراب کا کاروبار ہوتا ہے حکومت بعض لوگوں کو اس کے درآمد کرنے کے لائسنس جاری کرتی ہے بعض کو اس کے کشید کرنے کے بعض کو اس کے بیچنے کے بعض کو اس کے خریدنے کے بعض کو

اس کے پینے کے اور بعض کو اس کے پلانے کے حکومت کی اجازت سے یہ تمام نجاست اور گندگی کا کاروبار ہونے کے باوجود ہماری حکومت بھی پاک کی پاک رہتی ہے۔ اور ہمارا ملک بھی پاکستان کا پاکستان۔ وہ کون سی برائی ہے جو برطانوی ہند میں تو تھی مگر پاکستان میں نہیں یا وہ کون سی نیکی ہے جو متحدہ ہندوستان میں نہیں تھی اور آج پاکستان میں اس کا چلن ہو گیا ہے عیاشی اور فحاشی پہلے سے زیادہ زنا کاری اور اِغلام بازی پہلے سے زیادہ سو و خوری اور شراب خوری پہلے سے زیادہ قتل و غارت اور ڈاکہ زنی پہلے سے زیادہ عدل و انصاف کی گرانی اور رشوت رسانی پہلے سے زیادہ دینی علوم سے بے اعتنائی اور اسلامی اقدار سے بے توجہی پہلے سے زیادہ نماز روزہ سے غفلت اور احکام شریعت سے بے پرواہی پہلے سے زیادہ اسلام اور اسلامی آئین کی منکوحیت اور بے کسی پہلے سے زیادہ فریبے ان میں سے کون سی چیز ہے جس پر آپ بحیثیت مسلمان فخر کر سکتے ہیں جن مخلص مسلمانوں نے اسلامی مملکت اسلامی نظام اور صحیح اسلامی معاشرے کے لئے بنیادیں پاکستان اور مسلم لیگ کو دوڑ دیئے تھے۔ وہ آج اپنے کئے پر پشیمان ہیں ان کی امیدیں اور آرزوئیں پامال ہو گئی ہیں ان کا گھر بار اور عزت و آبرو ٹوٹ گئی مگر جس صبح جاں نواز اور سحر ایماں افر و نہ کے انہوں نے خواب دیکھے

تھے۔ وہ آج تک طلوع نہیں ہو سکی خدا کرے کہ وہ صبح طلوع ہو۔

شراب کے بارے میں ایک غلط فہمی کا ازالہ:-

عام طور پر سمجھا جاتا ہے کہ بطور علاج شراب کے استعمال میں کوئی قباحت نہیں مہی وجہ ہے کہ انگریزی ادویات کے بارے میں ہمیں کبھی تردد نہیں ہوتا حالانکہ ایلوپیتھی میں مشکل ہی سے کوئی دوا ہوگی جو شراب یا الکحل کی آمیزش سے پاک ہو اس غلط فہمی کو دور کرنے کے لئے میں حضرت شارح علیہ السلام کا یہ فرمان پیش کرتا ہوں کہ شراب دوا نہیں بلکہ ایک مستقل بیماری ہے۔

امام مسلمؒ نے حضرت طارق بن سوید سے روایت کیا ہے کہ انہوں نے آنحضرت صلی اللہ علیہ وسلم سے شراب کے متعلق پوچھا تو آنحضرت صلی اللہ علیہ وسلم نے منع فرما دیا انہوں نے عذر کیا کہ میں تو دوا کے لئے بناتا ہوں۔ آپ نے فرمایا اِنَّهٗ لَيْسَ بِدَاوٍ وَّلٰكِنَّهٗ دَاوٌ۔ یعنی شراب دوا بالکل نہیں البتہ ایک بیماری ضرور ہے۔

حضرت ولیم جمیری کہتے ہیں کہ میں نے حضور اکرم صلی اللہ علیہ وسلم سے

گزارش کی کہ یا رسول اللہ ہم لوگ نہایت ٹھنڈے علاقے میں رہتے ہیں اور ہمیں روزی کمانے کے لئے بہت ہی سخت محنت کرنا پڑتی ہے ہم برفباری کی تکلیف اور محنت و مشقت کی سختی برداشت کرنے کے لئے گندم سے ایک قسم کی شراب تیار کرتے ہیں جس سے ہماری قوت برداشت زیادہ ہو جاتی ہے آنحضرت صلی اللہ علیہ وسلم نے پوچھا کہ کیا وہ نشہ بھی دیتی ہے میں نے کہا ہاں تو آپ نے فرمایا پھر تو اس سے بچ کر رہو میں نے کہا لوگ عادی ہونے کی وجہ سے اسے چھوڑ نہیں سکتے آپ نے فرمایا اگر وہ نہیں چھوڑتے تو ان سے جہاد کرو۔

اس حدیث شریف نے تو ساری غلط فہمیوں کا جلا کاٹ کے رکھ دیا ہے کہ اپنی مصلحتوں کے لئے جو لوگ شراب کو جائز قرار دیتے ہیں ان کا یہ فعل کافرانہ ہے اگر وہ روکنے سے باز نہیں آتے تو ان کے ساتھ ویسے ہی جہاد کرنا ضروری ہے جیسے دوسرے کافروں کے ساتھ۔ آج کل یارگوں نے شراب کے بہت سے مہذب نام رکھ چھوڑے ہیں اور بڑی ڈھٹائی سے کہتے ہیں کہ جی ہم شراب تو نہیں پیتے بلکہ مزائے قادیان کی طرح ٹانک واٹن پیتے ہیں یا ہم دسکی پیتے ہیں یا ادویات میں انکمل ڈالتے ہیں ان لوگوں کے

متعلق آنحضرت صلی اللہ علیہ وسلم نے پیش گوئی فرمادی تھی۔

حضرت ابو امامہ باہلیؓ کہتے ہیں کہ رسول اکرم صلی اللہ علیہ وسلم نے فرمایا کہ شب و روز کی گردش ختم ہونے سے پہلے میری امت کے کچھ لوگ شراب کے نام تبدیل کر کے پیا کریں گے۔

حضرت عبادہ بن صامتؓ کہتے ہیں کہ رسول اکرم صلی اللہ علیہ وسلم نے فرمایا کہ میری امت کے کچھ لوگ شراب کے نئے نئے نام رکھ کر پئیں گے۔

ہمارے دور کے بدشعار لوگوں نے جو نئے نئے ناموں اور لیبوں سے شراب پیتے ہیں کیا حضور علیہ السلام کی اس پیش گوئی کی تصدیق نہیں کر دی ہے اب ان لوگوں کا یہ مغالطہ دور ہو جانا چاہیے۔ کہ اسی شراب تو صرف انگور کی ہو آرتی ہے ان کی معلومات کے لئے عرض ہے کہ شراب ہر وہ چیز ہے جس کے پیتے یا کھانے سے نشہ آجائے۔

ابن ماجہ نے حضرت عبداللہ بن عمرؓ سے روایت کی ہے کہ رسول اللہ صلی اللہ علیہ وسلم

نے فرمایا

كُلُّ مَسْكِرٍ خَمْرٌ وَكُلُّ خَمْرٍ حَرَامٌ۔ یعنی ہر نشہ آور چیز خمر ہے (شراب ہے)

اور ہر خمر حرام ہے۔

یعنی اب تو نام بدلنے ایسی بددیہانتی اور چوراکاری کے لئے کوئی گنجائش باقی نہیں رہی رسول اکرم صلی اللہ علیہ وسلم نے شہ کے ہر غبار کو صاف کر دیا ہے کہ چیز خواہ کھانے کی ہو یا پینے کی نشہ آور ہے تو اسے خمر کہا جائے گا اور ہر طرح کی خمر حرام ہے۔ اسی طرح

حضرت عمرؓ نے برسر منبر خطیب میں فرمایا اَلْحَمْدُ مَا يَخَامِرُ الْعُقْلَ۔ کہ

خمر یعنی شراب ہر وہ چیز ہے جو نشہ سے عقل پر پردہ ڈال دے۔

اب اس وضاحت سے دوسری تمام منشیات کی حرمت بھی صریح طور پر

معلوم ہو گئی۔

فَالْحَمْدُ لِلَّهِ رَبِّ الْعَالَمِينَ

گزارشِ حریں

میں نے سیدِ ولدِ آدم، نازشِ خلقِ عالم، شہنشاہِ عرب و عجم، غیرتِ
 مہر و ماہ و انجمِ حضرتِ محمد و احمد صلی اللہ علیہ وسلم کی مقدس شکل و صورت
 کے اختیارِ می زاویے اور آپ کی عموراک و پوشاک کے پاکیزہ نمونے اپنے
 قارئین و سامعین کے سامنے بڑی محنت و کاوش سے جمع کر کے پیش کر دیئے
 ہیں اب میں امید کرتا ہوں کہ وہ تمام لوگ جو جنابِ سرورِ کائنات علیہ السلام
 والصلوة کے ساتھ غلامی کی نسبت رکھتے ہیں آپ کا کلمہ پڑھتے اور آپ کی
 شفاعت پر یقین رکھتے ہیں وہ آپ کی پیش کردہ سیرت و صورت کے سانچے
 میں اپنی زندگی کے کم از کم ان تین گوشوں کو تو ضروری طور پر ڈھالنے کی کوشش
 کریں گے کیونکہ حضرت رسول کریم صلی اللہ علیہ وسلم کو حق تعالیٰ نے انسانی معاشر
 کے لئے اپنا پسندیدہ معیار بنا کے بھیجا تھا۔ اب جس کی شکل و صورت وضع و قطع
 لباس و پوشاک چال و حال خورد و نوش اور دیگر معاملات و عبادات آنحضرت
 صلی اللہ علیہ وسلم کے اسوۂ حسنہ کے مطابق ہوئے وہی خداوندِ قدوس کے

دربار میں سرخروئی اور کامیابی کا حق دار ہوگا۔ اور سرکارِ شفاعت مآب اسی
 کی شفاعت کے ذمہ دار ہوں گے اور خدا نخواستہ جس کی سیرت و صورت اور
 اخلاق و کردار آنحضرت صلی اللہ علیہ وسلم کی بجائے دشمنانِ خدا و رسول مہر و نصیبی
 یا ملحدین و مشرکین کے مطابق ہو تو اس کی ہلاکت و بربادی میں کوئی شک و شبہ
 نہیں اس کا حشر پھر انہی لوگوں کے ساتھ ہوگا جن کی معاشرت اور طریق کو اس نے
 دنیا میں اپنایا اور جن کی سیرت و صورت کو اس نے اپنے لئے اُٹیل قرار دیا
 کیونکہ آنحضرت صلی اللہ علیہ وسلم کا فرمان ہے کہ **الْمَرْءُ مَعَ مَنْ أَحَبَّ** یعنی آدمی
 کا حشر انہی لوگوں کے ساتھ ہوگا جن سے وہ محبت کرتا تھا۔ اسی طرح آپ نے
 یہ بھی فرمایا کہ **مَنْ كَشَبَتْ لِقَوْمٍ فَمَوْمِنْتُهُمْ** یعنی جس شخص نے کسی قوم کی مشابہت
 اختیار کی وہ انہی میں سے سمجھا جائے گا ان دو ٹوک ارشاداتِ رسول کے بولتے
 ہوئے ہمیں اپنا حشر اور انجامِ کار معلوم کرنے کے لئے قیامت کا انتظار کرنے
 کی ضرورت نہیں بلکہ ہر شخص آئینہ سامنے رکھ کر اپنی شکل و صورت اور طور طریق
 کو دیکھ لے کہ وہ کن لوگوں کے ساتھ میل کھاتا ہے۔ رسولِ خدا اور اصحاب
 رسول کے ساتھ میل کھاتا ہے تو اس کا حشر نبیین و صدیقین کے ساتھ ہو
 گا۔ اور اگر انگریزوں اور امریکنوں کے ساتھ مطابقت رکھتا ہے تو اس کا

مشرقیہ انگلستان کے چرچل و شکسپیئر اور ہالی وڈ کے امریکی ایکٹرسوں کے
ساتھ تو ہو سکتا ہے لیکن مقررینِ خدا و رسول کے ساتھ تمہیں اعانہ اللہ منہا
میں اس خدا سے دعا کرتا ہوں توفیق و تقدیر کی ڈوریاں جس کے ہاتھ میں
ہیں کہ وہ ہم سب لکھنے پڑھنے اور سننے والوں کو سیرت و صورتِ رسول اور
اسوۂ نبوت اختیار کرنے کی توفیق بخشے۔ این دعا از من و از جملہ جہاں آیین باد

اللَّهُمَّ اجْعَلْنَا مَصَادِقَ أَوْلِيكَ مَعَ الَّذِينَ أَنْعَمَ اللَّهُ عَلَيْهِمْ

مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَ

حَسَنَ أَوْلِيكَ رَفِيقًا وَتَقَبَّلْ مِنَّا كَمَا

تَقَبَّلْتَ مِنْ حَبِيبِكَ مُحَمَّدٍ صَلَّى

اللَّهُ عَلَيْهِ وَسَلَّمَ

وَخَلِيلِكَ إِبْرَاهِيمَ عَلَيْهِمَا الصَّلَاةُ وَالسَّلَامُ وَأَخِرُ دُعَاؤُنَا اِنْ الْحَمْدُ

لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ الْأَنْبِيَاءِ وَ

سَيِّدِ الْمُرْسَلِينَ وَعَلَى آلِهِ وَأَزْوَاجِهِ وَأَحْبَابِهِ

وَجَمِيعِ الْمُؤْمِنِينَ بِرَحْمَتِكَ يَا أَرْحَمَ الرَّاحِمِينَ

تَقَدَّرَ كَمَا كَانَ كَمَا فِي رَسُولِ اللَّهِ ﷺ أُسْوَةٌ حَسَنَةٌ

شکل و صورت اور خوراک و پوشاک میں

اَسْوَةٌ رَسُوْلٍ
صَلَّى اللهُ عَلَيْهِ وَسَلَّمَ

مولانا فضل الرحمن ڈیکوری

مکتبہ رشیدیہ، ۳۲، شاہ عالم مارکیٹ، لاہور